

နိုင်ငံတကာမှာ အလုပ်ရှင်နဲ့ အလုပ်သမားတွေ ပူးပေါင်းဆောင်ရွက်နေမှုများကို စံနမူနာယူ နိုင်ငံတော်ဖွံ့ဖြိုးတိုးတက်ရေးအတွက် တူညီတဲ့အင်အားနဲ့ ပြိုင်တူကြိုးပမ်းအားထုတ်

နိုင်ငံတော်သမ္မတ ဦးထင်ကျော်က ၂၀၁၇ ခုနှစ်၊ မေလ ၁ ရက်နေ့တွင်ကျရောက်သည့် အလုပ်သမားနေ့အခမ်းအနားသို့ပေးပို့သော သဝဏ်လွှာ

ချစ်ကြည်လေးစားအပ်ပါတဲ့ အလုပ်သမားကြီးများခင်ဗျား-

ဒီကနေ့ ၂၀၁၇ ခုနှစ်၊ မေလ ၁ရက်နေ့မှာ ကျရောက်တဲ့ ကမ္ဘာ့အလုပ်သမားနေ့မှာ မြန်မာနိုင်ငံတစ်ဝန်းမှာသာမက ကမ္ဘာ့နိုင်ငံ အသီးသီးမှာရှိကြတဲ့ မြန်မာအလုပ်သမား ထုတစ်ရပ်လုံး စိတ်ဓါတ်ချမ်းသာခြင်း၊ ကိုယ်၏ကျန်းမာခြင်းများနဲ့ ပြည့်စုံကြပါစေ

ကြောင်း ဆုတောင်းမေတ္တာပို့သရင်း နှုတ်ခွန်းဆက်သအပ်ပါတယ်။

ယနေ့ကျွန်တော်တို့အစိုးရသစ်အနေနဲ့ လုပ်နည်းလုပ်ဟန်တွေပြောင်းလဲပြီး ကဏ္ဍပေါင်းစုံမှာ တိုးတက်စေဖို့ ကြိုးပမ်းဆောင်ရွက်လျက်ရှိပြီး နိုင်ငံတော်ဖွံ့ဖြိုး တိုးတက်ရေးမှာ အလုပ်သမားကြီးများဟာ အဓိကကျတဲ့အခန်းကဏ္ဍမှာ ပါဝင်နေ

တာဖြစ်တဲ့အတွက် အလုပ်သမားရေးရာကဏ္ဍမှာလည်း လူမှုရေးတရားမျှတမှုအပေါ် အခြေခံတဲ့အစိုးရအဖြစ်၊ အလုပ်ရှင်၊ အလုပ်သမား၊ မိတ်ဖက်အဖွဲ့အစည်းအသီးသီး တို့နဲ့ ပူးပေါင်းဆောင်ရွက်လျက်ရှိပါတယ်။

စာမျက်နှာ ၃ ကော်လံ ၁ ❄

နိုင်ငံတော်၏အတိုင်ပင်ခံပုဂ္ဂိုလ် အီးယူ၊ ဘယ်လ်ဂျီယံ၊ အီတလီနှင့် ဗြိတိန်နိုင်ငံတို့သို့ ထွက်ခွာ

ရန်ကုန် ဧပြီ ၃၀

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် အဖွဲ့ဝင်များနှင့်အတူ ဥရောပသမဂ္ဂ(အီးယူ)ဌာနချုပ်၊ ဘယ်လ်ဂျီယံ၊ အီတလီနှင့် ဗြိတိန်နိုင်ငံတို့သို့ တရားဝင်ခရီးသွားရောက်ရန် ယနေ့ည ၇ နာရီ ၄၅ မိနစ်တွင် ရန်ကုန်မြို့မှ လေကြောင်းခရီးဖြင့် ထွက်ခွာသွားသည်။

နိုင်ငံတော်၏ အတိုင်ပင်ခံပုဂ္ဂိုလ်အား ရန်ကုန်တိုင်းဒေသကြီး ဝန်ကြီးချုပ် ဦးမြိုးမင်းသိန်း၊ သမ္မတရုံးဝန်ကြီးဌာန ဒုတိယဝန်ကြီး ဦးမင်းသူ၊ ရန်ကုန်မြို့တော်ဝန် ဦးမောင်မောင်စိုး၊ မြန်မာနိုင်ငံဆိုင်ရာ အီတလီသံအမတ်ကြီး၊ ဗြိတိန်သံအမတ်ကြီး၊ ဥရောပသမဂ္ဂ(အီးယူ) ဒုတိယသံအမတ်နှင့် တာဝန်ရှိသူများက ရန်ကုန်အပြည်ပြည်ဆိုင်ရာလေဆိပ်၌ ပို့ဆောင်နှုတ်ဆက်ကြသည်။

နိုင်ငံတော်၏ အတိုင်ပင်ခံပုဂ္ဂိုလ်နှင့်အတူ နိုင်ငံခြားရေးဝန်ကြီးဌာန ဒုတိယဝန်ကြီး ဦးကျော်တင်နှင့် တာဝန်ရှိသူများ လိုက်ပါသွားကြသည်။

(သတင်းစဉ်)



နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ဥရောပသမဂ္ဂ(အီးယူ)ဌာနချုပ်၊ ဘယ်လ်ဂျီယံ၊ အီတလီနှင့် ဗြိတိန်နိုင်ငံတို့သို့ တရားဝင်ခရီးသွားရောက်ရန် ရောက်ရှိလာရာ တာဝန်ရှိသူများက ပို့ဆောင်နှုတ်ဆက်စဉ် (သတင်းစဉ်)

၂၀၁၇ ခုနှစ် အလုပ်သမားနေ့အား ဂုဏ်ပြုပါ၏။

Let's Build Together!

ရုံးချုပ်

- အမှတ် (၁၂၃)၊ အလံပြဘုရားလမ်း၊ ဒဂုံမြို့နယ်၊ ရန်ကုန်တိုင်းဒေသကြီး။
- ဖုန်း - ၀၉၅ - ၁ - ၂၅၅၈၁၉-၃၈
- ဖက်(စ်) - ၀၉၅ - ၁ - ၂၅၅ ၈၃၉
- Email : ho@maxcement.com
- Sales Hotline - ၀၉၅ - ၉ - ၇၇၀၇၇၀၇၇၀
- Technical Hotline - ၀၉၅ - ၉ - ၉၆၀၉၆၀၅၆၀

စက်ရုံ

- တောင်ဇီလာ၊ လယ်ဝေးမြို့နယ်၊ နေပြည်တော်။
- ဖုန်း - ၀၉၅ - ၉ - ၅၀၀၀၇၃၇၊ ၀၉၅ - ၉ - ၄၉၂၅၀၂၄
- Email: factory@maxcement.com



MAX CEMENT

Website: www.maxmyanmargroup.com



အသုံးချခံ၊ အမြတ်ထုတ်ခံများ မဖြစ်ရန်လို

ယနေ့သည် မေဒေးဖြစ်၍ အလုပ်သမားနေ့လည်းဖြစ်သည်။ မေဒေးကို အလုပ်သမားနေ့အဖြစ် မိမိတို့သိရှိနေကြခြင်းမှာ မိမိတို့နိုင်ငံဖြစ်သည့် ချော့ဒေသ အတိတ်သမိုင်းကြောင်းအရဖြစ်သည်။ မေလ ၁ ရက်နေ့ (မေဒေး) ကို အပြည်ပြည်ဆိုင်ရာအလုပ်သမားနေ့အဖြစ် သတ်မှတ်ခဲ့သော ဖြစ်စဉ်များ ဖြစ်ပေါ်ခဲ့ရာ မူလဘူမိနက်သန်ဖြစ်သည့် အမေရိကန်နိုင်ငံတွင်မူ မေဒေးကို ရှေးအစဉ်အလာကျင်းပသည့် နေ့ဦးရာသီပတ်တော်ရက်အဖြစ်သာ လူသိများကြသည်ဟု ဆိုသည်။ မေလ ၁ ရက်နေ့ကို အပြည်ပြည်ဆိုင်ရာ အလုပ်သမားနေ့ (ကမ္ဘာ့အလုပ်သမားနေ့) အဖြစ် သတ်မှတ်ကြသည့် နိုင်ငံများမှာ ဆိုရှယ်လစ်၊ ကွန်မြူနစ်စသည့် လက်ဝဲအယူဝါဒများကို ကျင့်သုံးသည့် နိုင်ငံများဖြစ်သော်လည်း မေဒေး၏ သမိုင်းအစမှာ အမေရိကန်နိုင်ငံ ချီကာဂိုမြို့မှ စတင်ခဲ့သည်။

ကမ္ဘာ့သမိုင်းတွင် ၁၉ ရာစုနှောင်းပိုင်းကာလ စက်မှုအရင်းရှင်ခေတ် အလုပ်သမားများ၏ဘဝမှာ နိမ့်ကျဆိုးရွားလှပြီး လုပ်ငန်းခွင်အခြေအနေများမှာလည်း ကြမ်းတမ်းခက်ထန်လှကာ အန္တရာယ်လည်းများလှသည်။ အလုပ်သမားများ၏ တစ်နေ့တာအလုပ်လုပ်ရသည့်အချိန်မှာ ၁၀ နာရီမှ ၁၆ နာရီအထိကြာမြင့်ကာ ၎င်းတို့ရရှိသည့် လုပ်ခမှာမူ အသက်မွေးမှုအတွက် မလုံလောက်သည့်အပြင် လုပ်ငန်းခွင်ထိခိုက်ဒဏ်ရာရမှု၊ အသက်အန္တရာယ်နှင့်ရင်ဆိုင်ရမှုတို့အတွက်လည်း မည်သည့်အာမခံချက်မှ မရှိပေ။ သို့ဖြင့် အရင်းရှင်တို့၏ ဖိနှိပ်မှု၊ အမြတ်ထုတ်မှု အမျိုးမျိုးတို့ကို မခံမရပ်နိုင်တော့သည့်အဆုံးတွင် အလုပ်သမားတို့ စုစည်းညီညွတ်မိကြကာ မိမိတို့လိုလားချက်များကို တောင်းဆိုတိုက်ပွဲဝင်မှုများပေါ်ပေါက်လာခဲ့သည်။ ကနဦးတောင်းဆိုမှုမှာ တစ်နေ့ အလုပ်လုပ်ချိန်ကို ရှစ်နာရီအဖြစ် သတ်မှတ်ရေးဖြစ်သည်။ ၁၈၈၆ ခုနှစ် မေလ ၄ ရက်နေ့တွင် အမေရိကန်ပြည်ထောင်စု ချီကာဂိုမြို့ ဟေးမတ်ကက်ရင်ပြင်၌ အလုပ်သမားများ ငြိမ်းချမ်းစွာ ဆန္ဒပြတောင်းဆိုနေကြစဉ် မသမာသူတစ်ဦးက ဗုံးဖောက်ခွဲခဲ့သဖြင့် ရဲတပ်ဖွဲ့က ပစ်ခတ်မှုများဖြစ်ပွားခဲ့ပြီး အခြေအနေမှာလည်း ရုန်းရင်းဆန်ခတ်ဖြစ်ကာ ဆန္ဒပြသူများရော ရဲများပါ နှစ်ဖက်စလုံးတွင် သေကျေဒဏ်ရာရမှုများ ဖြစ်ပေါ်ခဲ့သည်။ ၁၈၈၉ ခုနှစ် ဇူလိုင် ၁၄ ရက်တွင် ပြင်သစ်နိုင်ငံ ပါရီမြို့၌ ကျင်းပပြီး နိုင်ငံပေါင်း ၂၀ မှ ဆိုရှယ်လစ်နှင့် လောဘာပါတီတို့ကလေးလှယ်များတက်ရောက်ခဲ့သည့် ညီလာခံက ချီကာဂို ဟေးမတ်ကက်အရေးအခင်းကို အကြောင်းပြုကာ မေ ၁ ရက် (မေဒေး) ကို ကမ္ဘာ့အလုပ်သမားနေ့အဖြစ် သတ်မှတ်ခဲ့ခြင်းဖြစ်သည်။

မြန်မာနိုင်ငံတွင် မြေရှင်ပဒေသရာဇ်ခေတ်နှောင်းပိုင်းကာလ မင်းတုန်းမင်းလက်ထက် နိုင်ငံခေတ်မီရေးဆောင်ရွက်ရာတွင် စက်ရုံ ၅၀ တည်ထောင်ခဲ့ရာမှစ၍ အလုပ်သမား ၁၅၀၀ ကျော် စတင်ပေါ်ပေါက်လာခဲ့ပြီး ဗြိတိသျှနယ်ချဲ့တို့လိုနီခေတ်တွင်မူ မြန်မာ့မြေပေါ်သို့ စက်မှုလက်မှုလုပ်ငန်းများ ရောက်ရှိလာခြင်းနှင့်အတူ အလုပ်သမားလူတန်းစားသည်လည်း အင်အားနှင့်ဖြစ်တည်လာခဲ့သည်။ အတိတ်ကာလတွင် မိမိတို့နိုင်ငံဖြစ်သည့် ချော့ဒေသ သမိုင်းတစ်လျှောက် အလုပ်သမားတို့၏ အင်အားသည် နိုင်ငံလွတ်လပ်ရေးလှုပ်ရှားမှု၏ အင်အားစုများတွင် ပါဝင်ခဲ့သကဲ့သို့ အလုပ်သမားထု၏အင်အားကို အမှီပြုပြီး နိုင်ငံရေးအရ ပုဂ္ဂိုလ်ရေးအရ အမြတ်ထုတ်မှုများလည်း ကြုံတွေ့ခဲ့ရသည်ကို ပြန်ပြောင်းလေ့လာတွေ့ရှိနိုင်မည်ဖြစ်သည်။

ကမ္ဘာ့အလုပ်သမားနေ့၏ သမိုင်းအစ ချီကာဂို ဟေးမတ်ကက်ရင်ပြင် အရေးအခင်းဖြစ်စဉ်ကဲ့သို့ပင် အလုပ်သမားတို့၏ ရပိုင်ခွင့်ကို ရိုးသားစွာ တောင်းဆိုမှုအတွင်း အဖျက်အမှောင့်ဝင်ရောက်မှုကြောင့် ဝမ်းနည်းဖွယ် အနိဋ္ဌာရုံဖြစ်ရပ်များ ဆက်လက်ဖြစ်ပေါ်ခဲ့ခြင်းမှာ သင်ခန်းစာယူဖွယ်ပင် ဖြစ်သည်။ မျက်မှောက်ခေတ်သည် ၁၉ ရာစုခေတ်နှင့် လွန်စွာကွဲပြားခြားနားသွားခဲ့ပြီဖြစ်သည့်အလျောက် အလုပ်ရှင်၊ အလုပ်သမားတို့၏ လုပ်ငန်းခွင်ဆက်ဆံရေးကောင်းမွန်မှု၊ အပြန်အလှန် လေးစားမှုများကို ထူထောင်ကာ နိုင်ငံစီးပွားဖွံ့ဖြိုးတိုးတက်ရေး၊ မိမိတို့လူမှုဘဝများ ကောင်းမွန်မြင့်မားလာရေးအတွက် ကြိုးပမ်းဆောင်ရွက်သွားကြရမည် ဖြစ်ပါကြောင်း။

သစ်တောသစ်ပင် သိကောင်းစရာများဟောပြောမည်

ရန်ကုန် ဧပြီ ၃၀
မြန်မာနိုင်ငံ၏ သစ်တောထွက်ပစ္စည်း ပြုစုမှု လာမည့် မေ ၁၁ ရက်မှ ၁၄ ရက်အထိ ရန်ကုန်မြို့ တပ်မတော်ခန်းမ၌ ကျင်းပသွားမည့်ဖြစ်ရာ ပြုစုရေးပစ္စည်းကုလအတွင်း သစ်တော သစ်ပင်နှင့် ပတ်သက်သော သိကောင်းစရာများကို ပညာရှင်များက ဟောပြောပေးသွားမည်ဖြစ်ကြောင်း သိရသည်။

မေ ၁၁ ရက်တွင် ဂေဟစနစ်ထိန်းသိမ်းရေးနှင့် ပြည်သူ့အစုအဖွဲ့ဖွံ့ဖြိုးရေးအသင်း (ECCDI) ဥက္ကဋ္ဌ ဒေါက်တာကျော်တင့်က မြန်မာနိုင်ငံ သစ်အခြေခံစက်မှုလုပ်ငန်း ဖွံ့ဖြိုးရေးခေါင်းစဉ်ဖြင့် လည်းကောင်း၊ RECOFTC မှ Country Coordinator ဖြစ်သူ ဒေါက်တာမောင်မောင်သန်းက သစ်တောကဏ္ဍထုတ်လုပ်ခြင်းတွင် ဒေသခံပြည်သူများ၏ ပူးပေါင်းပါဝင်မှု ခေါင်းစဉ်ဖြင့်လည်းကောင်း ဆွေးနွေးဟောပြောကြမည်ဖြစ်သည်။

မေ ၁၂ ရက်တွင် မြန်မာနိုင်ငံ သစ်တောအသင်းဥက္ကဋ္ဌ ဦးထွန်းပေါင်းက ရေရှည်တည်တံ့စေသော ဖွံ့ဖြိုးတိုးတက်မှုတွင် ပတ်ဝန်းကျင်ဆိုင်ရာ စီမံခန့်ခွဲမှုအခန်းကဏ္ဍခေါင်းစဉ်ဖြင့်လည်းကောင်း၊ မေ ၁၃ ရက်တွင် သစ်တောတက္ကသိုလ် ဒုတိယပါမောက္ခချုပ် ဒေါက်တာစန်းဝင်း

က အနာဂတ်မျိုးဆက်သစ်များအတွက် ရေရှည်တည်တံ့သော ဖွံ့ဖြိုးတိုးတက်မှု ခေါင်းစဉ်ဖြင့် လည်းကောင်း ဟောပြောဆွေးနွေးသွားမည်ဖြစ်ကြောင်း သိရသည်။

အဆိုပါပြပွဲသို့ လာရောက်ကြသူများအား သစ်တော၊ သစ်ပင်နှင့် သစ်လုပ်ငန်းနှင့်ပတ်သက်သော အသိပညာ ဗဟုသုတများ ဖြန့်ဝေပေးမည်ဖြစ်သည့်အပြင် အချို့ရည်နှင့်အစားအသောက်များ၊ လက်ဆောင်များ၊ အမှတ်တရ တီရှပ်များ အခမဲ့ဖြန့်ဝေပေးသွားမည်ဖြစ်ကြောင်း သိရသည်။

မြန်မာ-ရုရှား ယဉ်ကျေးမှုဖလှယ်ရေး ဂီတဇော်မြေပွဲကျင်းပမည်

ရန်ကုန် ဧပြီ ၃၀
ပြည်ထောင်စုသမ္မတမြန်မာနိုင်ငံတော်နှင့် ရုရှားဇာတိအရင်းရှင်နိုင်ငံတို့အကြား ယဉ်ကျေးမှုဖလှယ်ရေး အစီအစဉ်အရ The Embassy of Mastership ဂီတဇော်မြေပွဲကို ရန်ကုန်မြို့အမျိုးသား ဇာတိရုံ၌ မေ ၈ ရက် ညနေ ၆ နာရီတွင် ပြုလုပ်သွားမည်ဖြစ်ပြီး မည်သူမဆို အခမဲ့ ကြည့်ရှုနိုင်ကြောင်း သိရသည်။ (သတင်းစဉ်)

ကမ္မမြို့နှင့်မြိုင်မြို့နယ်တို့တွင် ပို့အားပြည့်ဝစွာသုံးစွဲနိုင်ရေး ထရန်စဖော်မာ ဝန်အားတိုးမြှင့်တပ်ဆင်

မကွေး ဧပြီ ၃၀
မကွေးတိုင်းဒေသကြီး ပခုက္ကူမြို့နယ် ကမ္မဓာတ်အားစွဲရုံ၌ ၆၆/၁၁ ကေပီ(၅) အမ်ပီအေ ထရန်စဖော်မာဖြင့် ကမ္မမြို့၊ မြိုင်မြို့နယ်နှင့် ကျောက်ခွတ်ရေန်မြေများသို့ ဓာတ်အားဖြန့်ဖြူးပေးလျက်ရှိပြီး မီးသုံးစွဲသူပြည်သူများ ပို့အားပြည့်ဝစွာသုံးစွဲနိုင်ခြင်းမရှိခဲ့သည့်အတွက် ဧပြီ ၁၉ ရက်မှ စတင်၍ အဆိုပါ ၆၆/၁၁ ကေပီ(၅) အမ်ပီအေ ထရန်စဖော်မာ

အစား ၆၆/၁၁ ကေပီ(၁၀)အမ်ပီအေ ထရန်စဖော်မာဖြင့် ဝန်အားတိုးမြှင့် ပြောင်းလဲတပ်ဆင် ဓာတ်အားပေးလျက်ရှိကြောင်း တိုင်းဒေသကြီး လျှပ်စစ်ဓာတ်အားဖြန့်ဖြူးရေးလုပ်ငန်းမှ သိရသည်။

ယခင် ၆၆/၁၁ ကေပီ(၅)အမ်ပီအေ ထရန်စဖော်မာဖြင့် ဓာတ်အားဖြန့်ဖြူးခဲ့ရာတွင် ကမ္မမြို့၌ ၂၀၀ ဗို့ထိ လည်းကောင်း၊ ကမ္မခွဲရုံနှင့် မိုင် ၂၀ ကျော် ကွာဝေးသော မြိုင်မြို့နယ်တွင် ၁၆၀မူ

၁၀၀ ဗို့ထိလည်းကောင်း မီးသုံးစွဲနိုင်ခဲ့ပြီး ယခုအခါ ကမ္မမြို့တွင် ၂၁၅ မူ ၂၂၅ ဗို့အတွင်း၊ မြိုင်မြို့နယ်တွင် ၂၀၇ မူ ၂၁၅ ဗို့အတွင်း ပို့အားတိုးတက်သုံးစွဲခွင့်ရရှိလာပြီဖြစ်သဖြင့် ကမ္မမြို့နှင့် မြိုင်မြို့နယ်မှ ဒေသခံပြည်သူများ စက်မှုလက်မှုလုပ်ငန်းများ တိုးချဲ့သုံးစွဲလာနိုင်ပြီဖြစ်၍ အဆိုပါ ထရန်စဖော်မာ ဝန်အားတိုးမြှင့်လိုက်ခြင်းအားဖြင့် ပို့အားပြည့်ဝစွာ မီးပေးနိုင်ခြင်း၊ အများဆုံးသုံးစွဲနိုင်သောဝန်အားမှာ ရှစ်မဂ္ဂါဝပ်ခန့်အထိ

သုံးစွဲနိုင်မည်ဖြစ်ရာ ကမ္မမြို့နယ်နှင့် မြိုင်မြို့နယ် ရပ်ကွက်နှင့် ကျေးရွာများတွင် နောင်တိုးချဲ့တပ်ဆင်လိုသည့် အများပြည်သူသုံး၊ ဌာနဆိုင်ရာ၊ ပုဂ္ဂလိက၊ ကျေးရွာပိုင် ထရန်စဖော်မာများနှင့် အမျိုးသားလျှပ်စစ်ဓာတ်အားရရှိရေးစီမံကိန်းအရ ဆောင်ရွက်မည့် ကျေးရွာများကို ဓာတ်အားလုံလောက်စွာ ဖြန့်ဖြူးပေးနိုင်တော့မည်ဖြစ်ကြောင်း သိရသည်။
ကျော်ဇေယျ

မြန်မာနိုင်ငံရဲတပ်ဖွဲ့ဝင်များက ရေရှားပါးသည့်ဒေသများသို့ သောက်သုံးရေသွားရောက်လှူဒါန်း

နေပြည်တော် ဧပြီ ၃၀
ပဲခူးတိုင်းဒေသကြီး ပြည်ခရိုင်ရဲတပ်ဖွဲ့မှူး ဒုတိယရဲမှူးကြီး မြင့်ကြည် ဦးစီးသည့် တပ်ဖွဲ့ဝင်များသည် ဧပြီလနောက်ဆုံးပတ်က ပေါက်ခေါင်းမြို့နယ် တောင်လည်ကျေးရွာနှင့် တိုက်နယ်ပြည်သူ့ဆေးရုံတို့၌ သောက်သုံးရေ ဂါလန် ၃၈၀၀ ကို သွားရောက် လှူဒါန်းပေးခဲ့ကြောင်း သိရသည်။

အလားတူ ယင်းနေ့က ရောဂါတိုင်းဒေသကြီး ဖျာပုံမြို့နယ် အမာနယ်မြေ ရဲစခန်းမှူး ရဲအုပ်ကျော်ကျော်စိုး ဦးစီးသည့် တပ်ဖွဲ့ဝင်များက ဖျာပုံမြို့နယ် ကျောင်းကုန်းကျေးရွာ၌ သောက်သုံးရေ ဂါလန် ၁၅၀၀ ကို သွားရောက်လှူဒါန်းပေးခဲ့ကြောင်း သိရသည်။



ရွှေ၊ ငွေ၊ စက်သုံးဆီနှင့် နိုင်ငံတကာသုံး ငွေကြေးပေါက်ဈေးနှုန်း				၃၀-၄-၂၀၁၇			ခင်ရတနာ-စုစည်းသည်။
ရွှေဈေးနှုန်း (အောင်သမာဓိရွှေဆိုင်)				နိုင်ငံတကာ ငွေကြေးဈေးနှုန်း (ပဟိုဘတ်)			
ရန်ကုန်	၁၆ ပဲရည်	တစ်ကျပ်သား	ကျပ် ၉၀၇၀၀၀	အမေရိကန်	တစ်ဒေါ်လာ	၁၃၅၂	• ၀
ရန်ကုန်	၁၅ ပဲရည်	တစ်ကျပ်သား	ကျပ် ၈၅၃၆၀၀	ဥရောပ	တစ်ယူရို	၁၄၆၈	• ၁
မန္တလေး	၁၆ ပဲရည်	တစ်ကျပ်သား	ကျပ် ၉၀၇၅၀၀	စင်ကာပူ	တစ်ဒေါ်လာ	၉၇၃	• ၂၀
စက်သုံးဆီဈေးနှုန်း (စက်သုံးဆီအသင်း)				ထိုင်းဘတ်	တစ်ဘတ်	၃၉	• ၃၉
ဒီဇယ်		၆၉၅/၇၀၅ ကျပ်	(လက်လီဈေး)	အိန္ဒိယ	တစ်ရူပီး	၂၁	• ၁၇
အောက်တိုန်း	၉၂	၇၀၀/၇၂၀ ကျပ်	(လက်လီဈေး)	တရုတ်	တစ်ယွမ်	၁၉၇	• ၀၂
အောက်တိုန်း	၉၅	၇၄၀/၇၅၅ ကျပ်	(လက်လီဈေး)	မလေးရှား	တစ်ရင်းဂစ်	၃၁၁	• ၉၇
ပရီမီယံဒီဇယ်		၇၁၅/၇၂၅ ကျပ်	(လက်လီဈေး)				

မြန်မာ့အလင်း

၁၂၇၅ ခုနှစ်က စတင် ထောင်သည်။

Myanmar Alinn Daily

- စာတည်းမှူးချုပ် - အောင်နိုင်ဦး
- စာတည်းမှူး - ဝင်းရွှေ
- စာတည်းမှူး - မြင့်ဆွေ(သတင်းထောက်ချုပ်)
- စာတည်းမှူး - မြင့်စိုး၊ ကြည်ဝင်း၊ ဝင်းကျော်၊ ခြူးစန္ဒီဇွေး၊ ကလျာဦးမြင့်
- အကြီးတန်းသတင်းထောက်များ - ကျော်သူဝင်း၊ခင်ရတနာ၊သိမ့်သိမ့်စိုး၊ ဇူလိုင်စိုး၊ စိန်လွင်အောင်၊ တင်စိုး(ဓာတ်ပုံ)
- အငယ်တန်းသတင်းထောက်များ - တင်လင်းအောင်၊ တင်မောင်လွင်၊ ဇင်ဦး၊ နေဝင်းထွန်း(၂)၊ ဟိန်းထက်ဇော်၊ ဝေသူနွယ်
- ထုတ်ဝေခြင်းအမှတ် - (၀၁၀၉၃) ပုံနှိပ်ခြင်းအမှတ် - (၀၀၈၇၇)

မြန်မာ့အလင်း www.facebook.com/MYANMAALINNEWS

mmalin.npt@gmail.com

နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂)ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၄၃၁၇၊ ၀၁-၅၄၄၃၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ မြန်မာ့အလင်း ၀၁-၅၄၄၃၁၇၊ Fax ၀၁-၆၆၀၄၄၄၆။

ခွဲစိတ်

နိုင်ငံတော်ရုံးပွားရေးဖွံ့ဖြိုးတိုးတက်ရေးနှင့် လုပ်ငန်းခွင်ဆက်ဆံရေး ကောင်းမွန်ရေးတို့ဟာ အပြန်အလှန်အဖို့သတ်မှတ်ပြုနေတာ ဖြစ်ပါတယ်။ ဒါကြောင့် စက်ရုံ အလုပ်ရုံ များမှာ အလုပ်ခန့်ထားမှုဆိုင်ရာသဘောတူစာချုပ်များ ချုပ်ဆိုဆောင်ရွက်ဖို့ သက်ဆိုင်ရာ ဥပဒေအညီ အလုပ်သမား/အလုပ်ရှင်အဖွဲ့အစည်းများ ဖွဲ့စည်းဆောင်ရွက်ပေးဖို့နဲ့ အလုပ်သမားရေးရာပြဿနာများ လျော့နည်းကျဆင်းစေဖို့ တွေ့ကို ဆောင်ရွက်ပေးကြရမှာ ဖြစ်ပါတယ်။ အလုပ်ရှင်နဲ့ အလုပ်သမားများ အချင်းချင်းဆက်ဆံရေးကောင်းမွန်ပြီး အပြန်အလှန်လေးစားယုံကြည်မှုနဲ့ စည်းလုံးညီညွတ်စွာ လုပ်ကိုင်ဆောင်ရွက်နိုင်မှသာ ကုန်ထုတ်စွမ်းအားတိုးတက်လာပြီး လူမှုစီးပွားဘဝဖွံ့ဖြိုးတိုးတက်ရေး ရည်မှန်းချက်ပန်းတိုင်ကို ရောက်ရှိမှာဖြစ်ပါတယ်။ အဲဒီရည်မှန်းချက်ပန်းတိုင်ကိုရောက်ရှိဖို့ Social Dialogue လိုခေါ်တဲ့ လူမှုရေးဆွေးနွေးမှုဟာ မရှိမဖြစ်အရေးပါတဲ့အတွက် အစိုးရ၊ အလုပ်သမားနဲ့ အလုပ်ရှင်တို့ ပါဝင်ဖွဲ့စည်းထားတဲ့ အမျိုးသားအဆင့် သုံးပွင့်ဆိုင်အစည်းအဝေးများမှာ လူမှုရေးဆွေးနွေးမှုများ တိုးမြှင့်ဆောင်ရွက်နေပြီဖြစ်ပါတယ်။

ချစ်ကြည်လေးစားအပ်ပါတဲ့ အလုပ်သမားကြီးများခင်ဗျား-

အလုပ်သမားဥပဒေများကို နိုင်ငံတကာ၊ ဒေသဆိုင်ရာစံနှုန်းသတ်မှတ်ချက်များနဲ့ လိုက်လျောညီထွေဖြစ်အောင် လက်ရှိဥပဒေများကို သုံးသပ်ပြင်ဆင်ရာမှာ ဥပဒေပညာရှင်များ၊ ILO နဲ့ ပြည်တွင်း/ပြည်ပကျွမ်းကျင်သူများထံက အကြံဉာဏ်များရယူဆောင်ရွက်ခဲ့ပါတယ်။ ဒါ့အပြင် လုပ်ငန်းခွင်ဘေးအန္တရာယ်ကင်းရှင်းရေးနဲ့ ကျန်းမာရေးဥပဒေ၊ နိုင်ငံခြားသားအလုပ်သမားဥပဒေတို့ မရှိသေးတဲ့အတွက် အသစ်ပြဋ္ဌာန်းနိုင်ရေးကိုလည်း ဆောင်ရွက်လျက်ရှိပါတယ်။

နိုင်ငံတော်အနေနဲ့ အလုပ်အကိုင်ရှာဖွေရေးရုံး (Labour Exchange Office) များဖွင့်လှစ်ထားပြီး အလုပ်သမားမှတ်ပုံတင်ပြုလုပ်ပေးကာ အလုပ်ရှင်များနဲ့ ဆက်သွယ်ဆောင်ရွက်ပေးလျက်ရှိပါတယ်။ ရပ်ဝေးနေရာတွေကိုတော့ Mobile Team များနဲ့ ကွင်းဆင်းဆောင်ရွက်ပေးလျက်ရှိပါတယ်။ ဒါ့အပြင် အလုပ်အကိုင် ပြုစုရေးရာဆိုင်ရာကျင့်သုံးပြီး အလုပ်ခန့်ထားနိုင်ရေးကို အလုပ်ရှင်များနဲ့ ညှိနှိုင်းဆောင်ရွက်ပေးလျက်ရှိပါတယ်။

ပြည်ပနိုင်ငံများသို့ သွားရောက်အလုပ်လုပ်ကိုင်တဲ့ အလုပ်သမားရေးရာကိစ္စရပ်များ ဖြေရှင်းဆောင်ရွက်ပေးနိုင်ရေးအတွက် ရန်ကုန်အပြည်ပြည်ဆိုင်ရာလေဆိပ်မှာ Myanmar Migrant Workers' Reporting Counter များ ဖွင့်လှစ်ထားပြီး အတတ်နိုင်ဆုံး ကာကွယ်စောင့်ရှောက်ပေးလျက်ရှိပါတယ်။ ဒါ့အပြင်

တိုင်းဒေသကြီး/ပြည်နယ်များမှာလည်း Migrant Resource Center (MRC) ရုံးများဖွင့်လှစ်ပြီး ရွှေ့ပြောင်းအလုပ်သမားများဆိုင်ရာ လုံခြုံစိတ်ချမှုရရှိအောင် ဆောင်ရွက်ပေးလျက်ရှိပါတယ်။ ဒါ့အပြင် ကိုရီးယားသမ္မတနိုင်ငံ၊ ထိုင်းနိုင်ငံနဲ့ မလေးရှားနိုင်ငံတွေမှာ မြန်မာအလုပ်သမားသံအရာရှိ (Labour Attache) များ ခန့်အပ်ထားပြီး အဲဒီနိုင်ငံတွေမှာ အလုပ်လုပ်ကိုင်နေတဲ့ မြန်မာအလုပ်သမားများ ရေးရာ ကိစ္စရပ်များကို ဖြေရှင်းပေးလျက်ရှိပါတယ်။

တစ်ဖက်မှာလည်း မြန်မာအလုပ်သမားများကို အမျိုးသားအဆင့် အလုပ်

နိုင်ငံတစ်နိုင်ငံ ဖွံ့ဖြိုးတိုးတက်ရေးအတွက် အလုပ်သမားများရဲ့ လုပ်အားနဲ့ အကောင်အထည်ဖော်ရာမှာ အလုပ်သမားထုရဲ့အင်အားက အဓိကကျသလို အလုပ်သမားတွေအတွက် အလုပ်အကိုင်တွေ ဖန်တီးပေးတဲ့ အလုပ်ရှင်ဆိုတာကလည်း မရှိမဖြစ်တဲ့ မိတ်ဖက်တစ်ဦး ဖြစ်တယ်ဆိုတာ မငြင်းနိုင်တဲ့အချက်ဖြစ်ပါတယ်

အကိုင်ဆိုင်ရာ ကျွမ်းကျင်မှုစစ်ဆေးအကဲဖြတ်ပြီး အသိအမှတ်ပြုလက်မှတ် ထုတ်ပေးလျက်ရှိတဲ့အပြင် အာဆီယံဒေသတွင်း ကျွမ်းကျင်မှုဖွံ့ဖြိုးတိုးတက်ရေးနဲ့ လုပ်သားထု ယှဉ်ပြိုင်နိုင်စွမ်းမြှင့်တင်ပေးရေးအတွက် လုပ်ငန်းခွင်ကျွမ်းကျင်မှု လေ့ကျင့်သင်ကြားရေးသင်တန်းများကိုလည်း ဖွင့်လှစ်ဆောင်ရွက်ပေးလျက်ရှိပါတယ်။

ချစ်ကြည်လေးစားအပ်ပါတဲ့ အလုပ်သမားကြီးများခင်ဗျား-

အပြည်ပြည်ဆိုင်ရာ အလုပ်သမားရေးရာအဖွဲ့နဲ့ ပူးပေါင်းပြီး အမေရိကန်စေမှုပပျောက်ရေးနဲ့ ကလေးအလုပ်သမားပပျောက်ရေးအတွက် Myanmar Program on Elimination of Child Labour - MY-PEC အစီအစဉ်ကို ၂၀၁၄ ခုနှစ်

မှ ၂၀၁၇ ခုနှစ်အထိ (၄) နှစ် စီမံကိန်းချမှတ်အကောင်အထည်ဖော်ဆောင်ရွက်လျက်ရှိရာမှာ လုပ်သားအင်အား၊ ကလေးလုပ်သားနဲ့ ကျောင်းအပြီး လုပ်ငန်းခွင်ဝင်ရောက်မှု အကူးအပြောင်းဆန်းစစ်ခြင်းဆိုင်ရာ စစ်တမ်းအပေါ် အသေးစိတ်အစီရင်ခံစာကို ၂၀၁၇ ခုနှစ် ဖေဖော်ဝါရီလ ၁၀ ရက်နေ့မှာ ထုတ်ပြန်နိုင်ခဲ့ပါတယ်။

၂၀၁၂ ခုနှစ်၊ လူမှုဖူလုံရေးဥပဒေအရ အလုပ်သမားများအတွက် လူမှုအကာအကွယ်ပေးနိုင်ဖို့အတွက် အာမခံစနစ် (၆) မျိုးကို ပြဋ္ဌာန်းနိုင်ခဲ့ပါတယ်။ ယင်းအနက် မှ အာမခံစနစ် (၃) မျိုးကို လက်ရှိအကောင်အထည်ဖော်ဆောင်ရွက်လျက်ရှိရာမှာ အလုပ်သမားများအတွက် လူမှုအကာအကွယ်နဲ့ ကျန်းမာရေးစောင့်ရှောက်မှုပေးနိုင်တဲ့ လူမှုဖူလုံရေးစီမံကိန်းကိုလည်း အကောင်အထည်ဖော်ဆောင်ရွက်နေပြီဖြစ်ပါတယ်။

အလုပ်သမားများအနေနဲ့ လုပ်ငန်းခွင်အခွင့်အရေးတွေ အပြည့်အဝရရှိစေဖို့ ကျွမ်းကျင်တဲ့ စစ်ဆေးရေးမှူးများက နိုင်ငံတစ်ဝန်းလိုက်လံစစ်ဆေးပြီး အလုပ်ရှင်၊ အလုပ်သမားများအား အသိပညာပေးခြင်း၊ ဥပဒေအရ အရေးယူသင့်တာတွေ အရေးယူခြင်းတို့ကို ဆောင်ရွက်ပေးလျက်ရှိပါတယ်။

အလုပ်သမားများအနေနဲ့ ပြင်ဆင်ပြဋ္ဌာန်းထားတဲ့ အလုပ်သမားအဖွဲ့အစည်း ဥပဒေအညီ အဖွဲ့အစည်းဝင်အလုပ်သမားများကိုယ်တိုင် ဖွဲ့စည်းပုံစည်းမျဉ်းနဲ့ လုပ်ငန်းစဉ်များကိုချမှတ်ပြီး လွတ်လပ်စွာဆောင်ရွက်ခွင့်ရှိတဲ့ အလုပ်သမားအဖွဲ့အစည်းများလည်း ပေါ်ပေါက်လာပြီဖြစ်ပါတယ်။ ဒီလိုအဖွဲ့အစည်းတွေဟာ ကိုယ့်အဖွဲ့အစည်း၊ ကိုယ့်အသိုက်အဝန်း၊ ကိုယ့်အဖွဲ့ဝင်တွေရဲ့ အကျိုးစီးပွား ဖော်ဆောင်ပေးဖို့အတွက် ဖွဲ့စည်းထားတာဖြစ်ပြီး ပုဂ္ဂိုလ်ရေး၊ နိုင်ငံရေးအမြတ်ထုတ်ရန် ဖွဲ့စည်းထားခြင်း မဟုတ်တာကို အထူးသတိပြုကြဖို့ လိုအပ်မှာဖြစ်ပါတယ်။

ချစ်ကြည်လေးစားအပ်ပါတဲ့ အလုပ်သမားကြီးများခင်ဗျား-

နိုင်ငံတစ်နိုင်ငံ ဖွံ့ဖြိုးတိုးတက်ရေးအတွက် အလုပ်သမားများရဲ့ လုပ်အားနဲ့ အကောင်အထည်ဖော်ရာမှာ အလုပ်သမားထုရဲ့အင်အားက အဓိကကျသလို အလုပ်သမားတွေအတွက် အလုပ်အကိုင်တွေ ဖန်တီးပေးတဲ့ အလုပ်ရှင်ဆိုတာကလည်း မရှိမဖြစ်တဲ့ မိတ်ဖက်တစ်ဦးဖြစ်တယ်ဆိုတာ မငြင်းနိုင်တဲ့အချက်ဖြစ်ပါတယ်။ ဒီမိတ်ဖက်တစ်ဦးရဲ့ ဟန်ချက်ညီတဲ့တွန်းအားက နိုင်ငံတော်ဖွံ့ဖြိုးတိုးတက်မှုဆိုတဲ့ အရွေ့ကို ဖြစ်ပေါ်စေမယ်ဆိုတာ အထူးပြောစရာမလိုပါဘူး။ ဒါကြောင့် နိုင်ငံတကာမှာ အလုပ်ရှင်နဲ့ အလုပ်သမားတွေ တက်ညီလက်ညီပူးပေါင်းဆောင်ရွက်နေမှုများကို စံနမူနာယူပြီး နိုင်ငံတော်ဖွံ့ဖြိုးတိုးတက်ရေးအတွက် တူညီတဲ့အင်အားနဲ့ ပြိုင်တူကြိုးပမ်းအားထုတ်ကြဖို့ အလေးအနက်တိုက်တွန်းရင်း သဝဏ်လွှာပေးပို့လိုက်ပါတယ်။

တပ်မတော်ကာကွယ်ရေးဦးစီးချုပ် ဂျာမနီနိုင်ငံ Memmingen မြို့ရှိ GROB Aircraft ကုမ္ပဏီ၌လေ့လာ


နေပြည်တော် ဧပြီ ၃၀
ဂျာမနီနိုင်ငံ၌ ချစ်ကြည်ရေးခရီး ရောက်ရှိနေသော တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်အဖွဲ့သည် ဧပြီ ၂၉ ရက် ဒေသစံတော်ချိန် နံနက် ၁၀ နာရီခွဲတွင် ဂျာမနီနိုင်ငံ Memmingen မြို့ရှိ GROB Aircraft ကုမ္ပဏီသို့ သွားရောက်လေ့လာကြသည်။

ကုမ္ပဏီ၏ CEO, Mr. Andre Hiebeler က တပ်မတော်ကာကွယ်ရေးဦးစီးချုပ်နှင့်အဖွဲ့အား ကုမ္ပဏီမှ ဆောင်ရွက်လျက်ရှိသော လုပ်ငန်းများ၊ အဆင့်မြင့် နည်းပညာသုံး ဝေဟင်၊ မြေပြင်၊ ရေပြင်ထောက်လှမ်းရေးကွန်ရက်စနစ်များ၊ လက်ရှိ လေယာဉ်ထုတ်လုပ်နေမှုအခြေအနေများကို ရှင်းလင်းတင်ပြသည်။

ယင်းနောက် တပ်မတော်ကာကွယ်ရေးဦးစီးချုပ်နှင့်အဖွဲ့သည် လေယာဉ် အင်ဂျင်ကိုယ်ထည်၊ တောင်ပံများ ပုံသွင်းတပ်ဆင်တည်ဆောက်နေမှုများ အပါအဝင် လေယာဉ်ထုတ်လုပ်ပုံအဆင့်ဆင့်ကို လှည့်လည်ကြည့်ရှုသည်။

ထို့နောက် GROB Aircraft ကုမ္ပဏီက ထုတ်လုပ်သည့် G-120 TP နှင့် G-520 T လေယာဉ်များ၏ သရုပ်ပြပုံသန်းများကို လှည့်လည်ကြည့်ရှုလေ့လာကြပြီး GROB Reconnaissance System နှင့် Flight Simulator Demonstration တို့ကို လှည့်လည်ကြည့်ရှုခဲ့ကြသည်။

တပ်မတော်ကာကွယ်ရေးဦးစီးချုပ်နှင့်အဖွဲ့သည် ဧပြီ ၂၉ ရက် ညပိုင်းက ဂျာမနီနိုင်ငံ ဖရန်ဖတ် အပြည်ပြည်ဆိုင်ရာလေဆိပ်မှ ပြန်လည်ထွက်ခွာကြပြီး ယနေ့ညနေ ၆ နာရီ ၄၅ မိနစ်တွင် ရန်ကုန်အပြည်ပြည်ဆိုင်ရာလေဆိပ်သို့ ပြန်လည်ရောက်ရှိကြရာ ကာကွယ်ရေးဦးစီးချုပ် (ရေ) ဗိုလ်ချုပ်ကြီး တင်အောင်စန်၊ ရန်ကုန်တိုင်းစစ်ဌာနချုပ် တိုင်းမှူး၊ ဗိုလ်ချုပ် မျိုးဇော်သိန်းနှင့် တပ်မတော်အရာရှိကြီးများ၊ မြန်မာနိုင်ငံ ဆိုင်ရာ ဂျာမနီနိုင်ငံသံအမတ်ကြီး H.E.Mr.Christian-Ludwig Weber-Lortsch နှင့် တာဝန်ရှိသူများက လေဆိပ်၌ ကြိုဆိုနှုတ်ဆက်ကြသည်။ (သတင်းစဉ်)



တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်အဖွဲ့ ဂျာမနီနိုင်ငံ Memmingen မြို့ရှိ GROB Aircraft ကုမ္ပဏီ၌ ကြည့်ရှုလေ့လာစဉ်

နှင်းဆီကုန်းဘိုးဘွားရိပ်သာသို့ ဘိုးဘွားများအတွက် ဆန်ဖိုးငွေထောက်ပံ့

ရန်ကုန် ဧပြီ ၃၀
သက်ကြီးရွယ်အိုဘိုးဘွားများ အခြေခံအခွင့်အရေးများရရှိပြီး လူဂုဏ်သိက္ခာနှင့် ပြည့်စုံသည့် အသက်ရှင်သန်ခွင့်၊ ပါဝင်ဆောင်ရွက်ခွင့်၊ ဖွံ့ဖြိုးတိုးတက်ခွင့်နှင့် ကာကွယ်စောင့်ရှောက်ခံယူခွင့်များရရှိစေရန်အတွက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနက ကြိုးပမ်းဆောင်ရွက်လျက်ရှိကြောင်း ပြည်ထောင်စုဝန်ကြီး ဒေါက်တာ ဝင်းမြတ်အေးက ယနေ့ကျင်းပသော ရန်ကုန်မြို့ရှိ နှင်းဆီကုန်းဘိုးဘွားရိပ်သာဘိုးဘွားများအတွက် ဆန်ဖိုးငွေထောက်ပံ့ ပေးအပ်ပွဲအခမ်းအနားတွင် ပြောကြားသည်။ ဆက်လက်၍ ဘိုးဘွားများအတွက် ဆန်ဖိုးထောက်ပံ့ ငွေကျပ် ၅၄၉၀၀၀၀ ကို ပေးအပ်ကာ ဘိုးဘွားရိပ်သာဝင်းအတွင်း

ရှိ အဘိုးဆောင်၊ အဘွားဆောင်၊ ထမင်းစားဆောင်၊ ဘိုးဘွားများဆေးရုံ၊ ကိုယ်ကာယကုသဆောင်နှင့် ဓမ္မာရုံတို့ကို လေ့လာကြည့်ရှုပြီး အသက် ၁၀၃ နှစ်ရှိ အဘိုးဦးကျော်ရှိန်နှင့် အဘွားဒေါ်တင်မြတို့ကို ထောက်ပံ့ငွေများ ပေးအပ်သည်။ မွန်းလွဲပိုင်းတွင် ရန်ကုန်တိုင်းဒေသကြီး ကော့မူမြို့နယ်ရှိ ငှက်အော်စမ်းလူငယ်သင်တန်းကျောင်းသို့ ရောက်ရှိကာ လူငယ်များအတွက် အသက်မွေးအလုပ်အကိုင်များ ကျွမ်းကျင်တတ်မြောက်စေပြီး ရပ်ရွာနှင့် မိသားစုအသိုက်အဝန်းအတွင်း ကိုယ်ပိုင်ဝင်ငွေဖြင့် ရပ်တည်နိုင်စေသည့် ယုံကြည်မှုမျိုးဖြင့် ဆက်လက်ဆောင်ရွက်စေနိုင်ရန်ရည်ရွယ်၍ ဝါး၊ ကြိမ်၊ ဗေဒါများဖြင့် လက်မှုပစ္စည်းများ ပြုလုပ်ခြင်း၊ ပြုလုပ်ပြီး လက်မှုပစ္စည်းများကို ဈေးကွက်အတွင်း တင်ပို့နိုင်ရေး

အတွက် Myanmar Rattan and Bamboo Entrepreneus Association၊ Royal Modern Furniture၊ ရွှေကော့မူ၊ လုပ်ငန်းစုတို့နှင့် ပူးပေါင်းဆောင်ရွက်မည့် အခြေအနေများကို ရန်ကုန်တိုင်းဒေသကြီး လွှတ်တော်ဥက္ကဋ္ဌ အမျိုးသားလွှတ်တော် ကိုယ်စားလှယ်နှင့် တိုင်းဒေသကြီးလွှတ်တော် ကိုယ်စားလှယ်တို့နှင့်အတူ ဆွေးနွေးခဲ့ကြသည်။ ထို့နောက် ကျောင်းဝင်းအတွင်း ဝါးစိုက်ပျိုးမည့်နေရာ၊ ဗေဒါစိုက်ပျိုးရန် လျာထားသည့် နေရာ၊ သက်မွေးပညာရပ်များဖြစ်သော ပန်းရန်သင်တန်း၊ လက်သမားသင်တန်း၊ စက်ပြင်သင်တန်း၊ အပ်ချုပ်စက် သင်တန်းနှင့် အိမ်တွင်းလျှပ်စစ်ပြုပြင်ခြင်း သင်တန်းများကို လှည့်လည်ကြည့်ရှုလေ့လာပြီး သင်တန်းကျောင်းခန်းမ၌ သင်တန်းသားလူငယ်များကို တွေ့ဆုံသည်။ အဆိုပါ သင်တန်းကျောင်း၌ အမျိုးသားလူငယ်လူရွယ် ၄၆၃ ဦးကို လေ့ကျင့် စောင့်ရှောက်ပေးလျက်ရှိကြောင်း သိရသည်။ (သတင်းစဉ်)

ပြည်ထောင်စုလွှတ်တော်နာယက မန်းဝင်းခိုင်သန်းနှင့်အဖွဲ့ အာဆီယံနိုင်ငံခေါင်းဆောင်များနှင့် အာဆီယံပါလီမန်များညီလာခံ ကိုယ်စားလှယ်များ မျက်နှာစုံညီတွေ့ဆုံပွဲသို့ တက်ရောက်

နေပြည်တော် ဧပြီ ၃၀
ပြည်ထောင်စု လွှတ်တော်နာယက မန်းဝင်းခိုင်သန်း ခေါင်းဆောင်သော ကိုယ်စားလှယ်အဖွဲ့သည် ဖိလစ်ပိုင် သမ္မတနိုင်ငံအောက်လွှတ်တော်ဥက္ကဋ္ဌ နှင့် အာဆီယံပါလီမန်များ ညီလာခံ (AIPA) အလှည့်ကျဥက္ကဋ္ဌ H.E. PANTALEON D. ALVAREZ ၏ ဖိတ်ကြားချက်အရ အာဆီယံနိုင်ငံ ခေါင်းဆောင်များနှင့် အာဆီယံပါလီမန် များညီလာခံကိုယ်စားလှယ်များ မျက်နှာ စုံညီတွေ့ဆုံပွဲအတွက် အကြံပြုညှိနှိုင်း အစည်းအဝေး(AIPA Preparatory Meeting for the ASEAN-AIPA Leaders' Interface) နှင့် အာဆီယံ နိုင်ငံခေါင်းဆောင်များနှင့် အာဆီယံ ပါလီမန်များညီလာခံကိုယ်စားလှယ်များ မျက်နှာစုံညီတွေ့ဆုံပွဲ (ASEAN-AIPA Leaders' Interface)သို့ တက်ရောက်ရန် ဖိလစ်ပိုင်နိုင်ငံ မနီလာ မြို့ Ninoy Aquino အပြည်ပြည်ဆိုင်ရာ လေဆိပ်သို့ ဧပြီ ၂၇ ရက် ညပိုင်းတွင် ရောက်ရှိခဲ့သည်။

ပြည်ထောင်စုလွှတ်တော်နာယက နှင့်အဖွဲ့အား ဖိလစ်ပိုင်သမ္မတနိုင်ငံဆိုင်ရာ မြန်မာသံအမတ်ကြီး ဦးဝင်းနိုင်နှင့် ဖိလစ်ပိုင်အောက်လွှတ်တော်မှ တာဝန်ရှိ သူများက Ninoy Aquino အပြည်ပြည်



ပြည်ထောင်စုလွှတ်တော်နာယက မန်းဝင်းခိုင်သန်းနှင့် အာဆီယံပါလီမန်များမှ ကိုယ်စားလှယ်အဖွဲ့ခေါင်းဆောင်များ စုပေါင်းမှတ်တမ်းတင်ဓာတ်ပုံရိုက်စဉ်

ဆိုင်ရာလေဆိပ်နှင့် Makati Shangri-La Hotel တို့တွင် လာရောက်ကြိုဆို နှုတ်ဆက်ကြသည်။

ပြည်ထောင်စုလွှတ်တော်နာယက နှင့်အဖွဲ့သည် ဧပြီ ၂၈ ရက် နံနက် ၉ နာရီ တွင် ကျင်းပသည့် အာဆီယံနိုင်ငံခေါင်း ဆောင်များနှင့် အာဆီယံပါလီမန်များ ညီလာခံ ကိုယ်စားလှယ်များမျက်နှာစုံညီ

တွေ့ဆုံပွဲအတွက် အကြံပြုညှိနှိုင်းအစည်း အဝေးသို့ AIPA အဖွဲ့ဝင်နိုင်ငံများ ဖြစ်သော တရုတ်၊ ကမ္ဘောဒီးယား၊ အင်ဒိုနီးရှား၊ လာအို၊ မလေးရှား၊ ဖိလစ် ပိုင်၊ စင်ကာပူ၊ ထိုင်းနှင့် ဗီယက်နမ်နိုင်ငံ တို့မှ ပါလီမန်ခေါင်းဆောင်များ၊ ကိုယ်စား လှယ်များနှင့်အတူ တက်ရောက်ကြသည်။ ထို့နောက် ဖိလစ်ပိုင်အောက်

လွှတ်တော်ဥက္ကဋ္ဌနှင့် အာဆီယံပါလီမန် များညီလာခံ အလှည့်ကျဥက္ကဋ္ဌ အာဆီယံ ပါလီမန်များမှ ကိုယ်စားလှယ်အဖွဲ့ခေါင်း ဆောင်များ၊ အာဆီယံပါလီမန်များ ညီလာခံ (AIPA) အထွေထွေအတွင်း ရေးမှူးချုပ်တို့နှင့်အတူ စုပေါင်းမှတ် တမ်းတင်ဓာတ်ပုံရိုက်ကူးခဲ့ကြသည်။

လွှတ်တော်နာယကသည် ဖိလစ်ပိုင် အောက်လွှတ်တော်ဥက္ကဋ္ဌနှင့် အာဆီယံ ပါလီမန်များညီလာခံ အလှည့်ကျဥက္ကဋ္ဌ က တည်ခင်းသော ဂုဏ်ပြုညှိညှာစာစားပွဲသို့ တက်ရောက်ခဲ့ကြသည်။

မြန်မာကိုယ်စားလှယ်အဖွဲ့သည် ဧပြီ ၂၉ ရက် နံနက်ပိုင်းတွင် ဖိလစ်ပိုင် အပြည်ပြည်ဆိုင်ရာ ကွန်ပင်းရှင်းစင်တာ

၌ကျင်းပသည့် အကြိမ်(၃၀)မြောက် အာဆီယံထိပ်သီးအစည်းအဝေးဖွင့်ပွဲ အခမ်းအနားသို့ တက်ရောက်ခဲ့ပြီး နေ့လယ်ပိုင်းတွင် အာဆီယံနိုင်ငံ ခေါင်းဆောင်များနှင့် အာဆီယံပါလီမန် များညီလာခံကိုယ်စားလှယ်များ မျက်နှာ စုံညီတွေ့ဆုံပွဲ (ASEAN-AIPA Leaders' Interface) သို့ တက်ရောက် သည်။

ပြည်ထောင်စုလွှတ်တော်နာယက နှင့်အဖွဲ့သည် ဧပြီ ၃၀ ရက် နံနက်ပိုင်းတွင် မလေးရှားလေကြောင်းဖြင့် မနီလာမြို့မှ ပြန်လည်ထွက်ခွာခဲ့ကြရာ ရန်ကုန် အပြည်ပြည်ဆိုင်ရာလေဆိပ်သို့ ညနေပိုင်း တွင် ပြန်လည်ရောက်ရှိသည်။

ပြည်ထောင်စုလွှတ်တော်နာယက နှင့်အဖွဲ့အား ရန်ကုန်တိုင်းဒေသကြီး လွှတ်တော်ဥက္ကဋ္ဌ ဦးတင်မောင်ထွန်း၊ ရန်ကုန်တိုင်းဒေသကြီး လွှတ်တော် ဒုတိယဥက္ကဋ္ဌ ဦးလင်းနိုင်မြင့်၊ အမျိုးသား လွှတ်တော် ပြည်တွင်း ပြည်ပအလုပ် သမားဆိုင်ရာကော်မတီဥက္ကဋ္ဌ ဦးကျော် ထွေး၊ နိုင်ငံသားများ၏ မူလအခွင့်အရေး၊ ဒီမိုကရေစီအရေးနှင့် လူ့အခွင့်အရေး ဆိုင်ရာကော်မတီဥက္ကဋ္ဌ ဒေါက်တာ ဌေးကြွယ်နှင့် တာဝန်ရှိသူတို့က ရန်ကုန် အပြည်ပြည်ဆိုင်ရာလေဆိပ်၌ ကြိုဆို နှုတ်ဆက်ကြသည်။ (သတင်းစဉ်)



ညှိနှိုင်းချိတ်ဆက်ဆောင်ရွက်ရမည့် ကိစ္စရပ်များနှင့် လုပ်ထုံးလုပ်နည်းများ လွယ်ကူရှင်းလင်းရေးအဖွဲ့နှင့် ချင်းပြည်နယ်အစိုးရအဖွဲ့ ဒုတိယအကြိမ်တွေ့ဆုံ

ဟားခါး ဧပြီ ၃၀
ပြည်ထောင်စုဝန်ကြီးဌာနများနှင့် တိုင်းဒေသကြီး/ပြည်နယ် အစိုးရအဖွဲ့များအကြား ညှိနှိုင်းချိတ်ဆက်ဆောင်ရွက်ရမည့် ကိစ္စရပ်များနှင့် လုပ်ထုံးလုပ်နည်းများ လွယ်ကူရှင်းလင်းရေးအဖွဲ့ နှင့် ချင်းပြည်နယ် အစိုးရအဖွဲ့ ဒုတိယအကြိမ်တွေ့ဆုံဆွေးနွေး ပွဲကို ဧပြီ ၂၈ ရက်က ဟားခါးမြို့ ချင်းပြည်နယ်အစိုးရအဖွဲ့ရုံး အစည်းအဝေးခန်းမ၌ ကျင်းပသည်။

ဆွေးနွေးပွဲတွင် ချင်းပြည်နယ် ဝန်ကြီးချုပ်ကိုယ်စား ပြည်နယ်စီမံကိန်းနှင့် ဘဏ္ဍာရေးဝန်ကြီး ဦးစိကောက အမှာ စကားပြောကြားပြီး ပြည်ထောင်စုဝန်ကြီးဌာနများမှ အဖွဲ့ ခေါင်းဆောင် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဌာန အမြဲတမ်းအတွင်းဝန် ဦးကျော်ဌေးက ပြည်ထောင်စုဝန်ကြီး ဌာနများနှင့် တိုင်းဒေသ ကြီး/ပြည်နယ်အစိုးရအဖွဲ့များအကြား ညှိနှိုင်းချိတ်ဆက် ဆောင်ရွက်ရမည့်ကိစ္စရပ်များနှင့် လုပ်ထုံး လုပ်နည်းများ လွယ်ကူရှင်းလင်းမှုရှိစေရေးအတွက် လာရောက် ရှင်းလင်းသည့် ကိစ္စရပ်များနှင့်ပတ်သက်၍ ရှင်းလင်းတင်ပြသည်။

ဆက်လက်၍ ပြည်နယ်တရားလွှတ်တော်တရားသူကြီး

ချုပ် ဦးဝင်းမြင့်ကျော်၊ ပြည်နယ်ဥပဒေချုပ် ဦးထွန်းကျော် (ခ) ဦးဆန် ဇာတိ၊ ပြည်နယ်စာရင်းစစ်ချုပ် ဦးလှလှတင်မန်း၊ ပြည်နယ် စိုက်ပျိုးရေး၊ မွေးမြူရေး၊ သစ်တောနှင့် သတ္တုဝန်ကြီး ဦးမန်ဟင်း ဒါလ်၊ ပြည်နယ်လမ်းပန်းဆက်သွယ်ရေးဝန်ကြီး ဦးရွှေထီးအို၊ ပြည်နယ်လူမှုရေးဝန်ကြီး ဦးပေါင်လွန်းမင်ထွန်း၊ ပြည်နယ်စည်ပင် သာယာရေး၊ လျှပ်စစ်နှင့်စက်မှုလက်မှုဝန်ကြီး ဆလိုင်းအိုက်ဇက် ခင်၊ ပြည်နယ်အစိုးရအဖွဲ့အတွင်းရေးမှူး ဦးမင်းရွှေနှင့် ပြည်နယ် အဆင့် ဌာနဆိုင်ရာတာဝန်ရှိသူများက ကဏ္ဍအလိုက် ရှင်းလင်း ဆွေးနွေးကြသည်။

ဆွေးနွေးချက်များနှင့်ပတ်သက်၍ အဖွဲ့ခေါင်းဆောင် အမြဲတမ်းအတွင်းဝန် ဦးကျော်ဌေး သာသနာရေးနှင့်ယဉ်ကျေးမှု ဝန်ကြီးဌာန၊ စီမံကိန်းနှင့်ဘဏ္ဍာရေးဝန်ကြီးဌာန၊ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ စီးပွားရေး နှင့်ကူးသန်းရောင်းဝယ်ရေးဝန်ကြီးဌာနတို့မှ ကိုယ်စားလှယ်များ က ပြန်လည်ဖြည့်စွက်ရှင်းလင်းအကြံပြုဆွေးနွေးကြကြောင်း သိရသည်။ (ပြည်နယ် ပြန်/ဆက်)

တံတားတည်ဆောက်ရေးလုပ်ငန်းများ၌ အသုံးပြုမည့် PC Spun Piles and PC Bridge Girders များထုတ်လုပ်သည့် စက်ရုံဖွင့်

ရန်ကုန် ဧပြီ ၃၀
ဆောက်လုပ်ရေးဝန်ကြီးဌာနနှင့် အကျိုးတူပူးပေါင်းဆောင်ရွက် သည့် I & H Engineering Co.,Ltd ၏ တံတားအတွက် အသုံးပြုမည့် PC Spun Piles and PC Bridge Girders ထုတ်လုပ်သည့် စက်ရုံဖွင့်ပွဲအခမ်းအနားကို ဧပြီ ၃၀ ရက် နံနက် ၉ နာရီတွင် ရန်ကုန်တိုင်းဒေသကြီး မော်ဘီမြို့နယ် ကုလားကုန်း ကျေးရွာ မြောင်းတကာစက်မှုဇုန်၌ ကျင်းပရာ ဆောက်လုပ် ရေးဝန်ကြီးဌာန ပြည်ထောင်စုဝန်ကြီး ဦးဝင်းခိုင် တက်ရောက် အမှာစကားပြောကြားသည်။

အခမ်းအနားတွင် ဆောက်လုပ်ရေးဝန်ကြီးဌာန ပြည်ထောင်စုဝန်ကြီးက ဂျပန်နိုင်ငံသည် အစိုးရနှင့် ပုဂ္ဂလိက ကဏ္ဍနှစ်ရပ်စလုံးတွင် အကူအညီအပေးဆုံးနှင့် ဆက်သွယ်မှု အများဆုံးတွင် ပါဝင်သော နိုင်ငံတစ်ခုဖြစ်ကြောင်း၊ ယခုအချိန် အထိ ဂျပန်အစိုးရ၏ဆောက်လုပ်ရေးဝန်ကြီးဌာနအပေါ် အကူ အညီပေးမှုများကို ကျေးဇူးတင်ပါကြောင်း၊ I & H Engineer- ing သည် ဂျပန်နိုင်ငံနှင့် Joint Venture ပြုလုပ်ဆောင်ရွက်ရာ တွင် Chiyoda & Public Works နှင့် J&M Steel Solution ပြီးလျှင် တတိယမြောက်ဖြစ်ကြောင်း။

I&H Engineering သည် ဂျပန်နိုင်ငံ၏ ကြီးမားသော ကုမ္ပဏီတစ်ခုဖြစ်ပြီး အခြေခံအဆောက်အအုံဖွံ့ဖြိုးမှုဆိုင်ရာ အင်ဂျင်နီယာကဏ္ဍများတွင် အတွေ့အကြုံကောင်းများစွာရှိ ကြောင်း၊ I&H Engineering အနေဖြင့် အခြေခံအဆောက် အအုံဖွံ့ဖြိုးတိုးတက်ခြင်းဆိုင်ရာ အရည်အသွေးမြင့် နည်းပညာ များကို လက်ဆင့်ကမ်း မိတ်ဆက်ရင်း လိုအပ်လျက်ရှိသော နည်းပညာများကိုပါ မျှဝေပေးစေလိုကြောင်း၊ ပြည်တွင်း အသုံးပြုသူများအတွက် ပြည်တွင်းထုတ်ကုန်များကို တွန်းအား ပေးလုပ်ကိုင်ဆောင်ရွက်ပေးရန်၊ ပြည်တွင်း၌ အလုပ်အကိုင် အခွင့်အလမ်းဖန်တီးပေးရန်၊ ပညာဖြန့်ဖြူးပေးရန်တို့ ဆောင်ရွက် ပေးရန် မျှော်လင့်ပါကြောင်း၊ ယခုကဲ့သို့ Joint Venture လက်မှတ်ရေးထိုးဆောင်ရွက်မှုသည် အနာဂတ်ဖွံ့ဖြိုးမှုအတွက် အဓိပ္ပာယ်ရှိသော လက်တွဲမှုဖြစ်စေပါကြောင်း ပြောကြား သည်။

ထို့နောက် ရန်ကုန်တိုင်းဒေသကြီးဝန်ကြီးချုပ် ဦးဖိုးမင်း သိန်းက နိုင်ငံဖွံ့ဖြိုးတိုးတက်ရေးတွင် အခြေခံအဆောက်အအုံ ဖွံ့ဖြိုးတိုးတက်ရေးသည် အဓိကအခန်းကဏ္ဍတွင် ပါဝင်ပါ ကြောင်း၊ ဝန်ကြီးဌာနများနှင့် ဂျပန်နိုင်ငံမှ နည်းပညာအကူအညီ

ရရှိမည့်ကုမ္ပဏီများနှင့် ပူးပေါင်းဆောင်ရွက်ခြင်းဖြင့် ရှေ့ဆက်လက်ဆောင်ရွက်မည့် လုပ်ငန်းများ အကျိုးရှိရှိ ဆောင်ရွက်နိုင်မည်ဖြစ်ပါကြောင်း၊ မြန်မာ-ဂျပန်ချစ်ကြည်ရင်းနှီး မှု ပိုမိုခိုင်မြဲရေးအတွက် အလေးထားဆောင်ရွက်လျက်ရှိပြီး မြန်မာနိုင်ငံတွင် ယခုလိုစက်ရုံမျိုး လာရောက်လုပ်ကိုင်သည့် အတွက် များစွာကျေးဇူးတင်ပါကြောင်း၊ ပုဂ္ဂလိက ကဏ္ဍဖွံ့ဖြိုး တိုးတက်ရေးအတွက် နည်းပညာမြင့်မားပြီး အတွေ့အကြုံရှိ သော ကုမ္ပဏီများကိုလည်း ဖိတ်ခေါ်ပါကြောင်း ပြောကြား သည်။

ထို့နောက် မြန်မာနိုင်ငံဆိုင်ရာ ဂျပန်သံအမတ်ကြီး H.E. Mr. Tateshi HIGUCHI က ကျေးဇူးတင်စကား ပြောကြားပြီး I&H Corporation မှ President and Chief Operating Officer Mr. Tsugio MITSUOKA က ကြိုဆိုနှုတ်ခွန်းဆက်စကားပြောကြားသည်။

၎င်းနောက် ဆောက်လုပ်ရေးဝန်ကြီးဌာန အမြဲတမ်းအတွင်း ဝန် ဦးကျော်လင်းက ဆောက်လုပ်ရေးဝန်ကြီးဌာနနှင့် I & H Engineering Co.,Ltd တို့ပူးပေါင်းပြီး တံတားတည်ဆောက် ရေးလုပ်ငန်းများတွင် အသုံးပြုမည့် PC Spun Piles and PC Bridge Girders နှင့် Other PC Products များနှင့် ပတ်သက်၍ ရှင်းလင်းပြောကြားသည်။

ယင်းနောက် I & H Engineering Co.,Ltd ၏ တံတားအတွက် အသုံးပြုမည့် PC Spun Piles and PC Bridge Girders ထုတ်လုပ်သည့် စက်ရုံကို ဆောက်လုပ်ရေး ဝန်ကြီးဌာန ပြည်ထောင်စုဝန်ကြီး ဦးဝင်းခိုင်၊ ရန်ကုန်တိုင်း ဒေသကြီးဝန်ကြီးချုပ် ဦးဖိုးမင်းသိန်း၊ မြန်မာနိုင်ငံဆိုင်ရာ ဂျပန်သံအမတ်ကြီး H.E. Mr. Tateshi HIGUCHI ၊ ဆောက်လုပ်ရေးဝန်ကြီးဌာနမှ အမြဲတမ်းအတွင်းဝန် ဦးကျော် လင်း၊ ညွှန်ကြားရေးမှူးချုပ် ဦးအုန်းလွင်နှင့် I & H Engineering Co.,Ltd မှ တာဝန်ရှိသူများက ဖြစ်ကြီးမြတ် ဖွင့်လှစ်ပေးသည်။

အခမ်းအနားအပြီးတွင် ပြည်ထောင်စုဝန်ကြီးနှင့် အဖွဲ့ သည် I & H Engineering Co.,Ltd ၏ စက်ရုံအတွင်း PC Spun Piles and PC Bridge Girders နှင့် Other PC Products များ ထုတ်လုပ်မှုတို့ကို လှည့်လည်ကြည့်ရှုခဲ့ ကြောင်း သိရှိရသည်။ (သတင်းစဉ်)

ပြည်သူနှင့်အတူ

ချို့ယွင်းချက်များကို ဝေဖန်ထောက်ပြ

ကျွန်တော်တို့အစိုးရက တိုင်းပြည်အကျိုးအတွက် ရည်ရွယ်ချက်ထားတဲ့ မူဝါဒများဖြစ်တဲ့ အမျိုးသားရင်ကြားစေ့ရေး၊ ပြည်တွင်းငြိမ်းချမ်းရေး၊ ဒီမိုကရေစီစက်ဒရယ် ပြည်ထောင်စုဖြစ်ပေါ်မှုကို ရှေးရှုတဲ့ ဖွဲ့စည်းပုံအခြေခံဥပဒေတစ်ရပ် ပေါ်ပေါက်ရေးနဲ့ ပြည်သူ့အများစုရဲ့ လူနေမှုဘဝများ တိုးတက်မြင့်မားရေးတို့ကို အကောင်အထည်ဖော်ဆောင်ရွက်တဲ့နေရာမှာ ကျွန်တော်တို့ကို ရွေးချယ်ပြီး တာဝန်အပ်နှင်းခဲ့တဲ့ မဲဆန္ဒရှင် ပြည်သူများကလည်း မိမိတို့နေရာကဏ္ဍအသီးသီးက ပူးပေါင်းဆောင်ရွက်ခြင်း၊ ကျွန်တော်တို့ရဲ့ချို့ယွင်းချက်များကို ဝေဖန်ထောက်ပြခြင်း၊ လုပ်ဆောင်သင့်တာတွေကို အကြံပြုလမ်းညွှန်ခြင်း စတဲ့ နည်းလမ်းတွေနဲ့ ဆက်လက်တက်ကြွစွာ ဝိုင်းဝန်းပါဝင်ပေးကြဖို့ အလေးအနက်ပန်ကြားလိုပါတယ်။

(၁၇-၄-၂၀၁၆ ရက်နေ့တွင် ပေးပို့သည့် နိုင်ငံတော်သမ္မတ၏ နှစ်သစ်ကူးသဝဏ်လွှာမှ ကောက်နုတ်ချက်)

ကမ္ဘာတစ်ဝန်းက ထောက်ပံ့မှု၊ ကူညီမှု၊ စာနာမှုကို တန်ဖိုးထား

ဒီဟာ ငြိမ်းချမ်းရေးပန်းတိုင်။ အမျိုးသားပြန်လည်ရင်ကြားစေ့ရေးပန်းတိုင်။ ကျွန်မတို့ ဒီလို အမျိုးသားရင်ကြားစေ့ရေးအတွက် လုပ်တဲ့အခါမှာ၊ ငြိမ်းချမ်းရေးအတွက် လုပ်တဲ့အခါမှာ ကမ္ဘာတစ်ဝန်းက ကျွန်မတို့ မိတ်ဆွေတွေရဲ့ ထောက်ပံ့မှု၊ ကူညီမှု၊ စာနာမှုကို ကျွန်မတို့ တန်ဖိုးထားပါတယ်။ သို့သော်ငြားလည်း ကျွန်မတို့နိုင်ငံရဲ့တာဝန်တွေကို ကျွန်မတို့ကိုယ်တိုင်သာ ထမ်းဆောင်ရမယ်။ ကျွန်မတို့နိုင်ငံရဲ့လိုအပ်ချက်တွေကို ကျွန်မတို့က နားအလည်ဆုံးပဲ။

(၃၀-၃-၂၀၁၇ ရက်နေ့တွင် နိုင်ငံတော်အစိုးရတာဝန်ယူမှု တစ်နှစ်ပြည့်အထိမ်းအမှတ်အဖြစ် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ပြောကြားသည့်မိန့်ခွန်းမှ ကောက်နုတ်ချက်)

* ကျောပိုးမှ

ကုလသမဂ္ဂဌာန ညှိနှိုင်းရေးမှူး၊ မစ္စရေနာတာလော့ခ် ဒက်စယ်လီယန်တို့က အဖွဲ့အမှားစကားများ ပြောကြားကြသည်။ ယင်းနောက် JMC နည်းပညာအထောက်အကူပြုရုံး အဖွဲ့အလုပ်အမှုဆောင်ညွှန်ကြားရေးမှူး ဒေါက်တာ မင်းဇော်ဦးက JMC လုပ်ငန်းဆိုင်ရာ ဆောင်ရွက်ချက်များအား ပြောကြားပြီး မြန်မာနိုင်ငံ ကုလသမဂ္ဂဖွံ့ဖြိုးမှုအစီအစဉ် ညွှန်ကြားရေးမှူး မစ္စတာပီလာဘက်ချ်လာက ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီရန်ပုံငွေဆိုင်ရာ ထောက်ပံ့မှုပလက်ဖောင်းအစီအစဉ်နှင့်ပတ်သက်၍ ရှင်းလင်းတင်ပြသည်။ ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီရန်ပုံငွေဆိုင်ရာ ထောက်ပံ့မှုပလက်ဖောင်းစတင်သည့် အခမ်းအနားသို့ အလှူရှင်များ၊ ရန်ကုန်အခြေစိုက် နိုင်ငံခြား

JMC-U မှာ နှစ်လတစ်ကြိမ် အစည်းအဝေးလုပ်မယ်။ အဲဒီအစည်းအဝေးကနေ တိုင်းရင်းသားတွေ၊ အရပ်သားကိုယ်စားလှယ်ပါဝင်တဲ့ ဆုံးဖြတ်ချက်တွေအတိုင်း ဆောင်ရွက်သွားမှာ ဖြစ်ပါတယ်။ မိုင်းရှင်းလင်းရေးက NCA မှာလည်းပါတယ်။ ဆွေးနည်းဆွေးနေးနေတယ်။ ဆက်လက် ဆောင်ရွက်သွားမှာပါ။ အရင်က တပ်မတော်သားကိုယ်စားလှယ်တွေ အဆိုပြုတဲ့ ကရင်ပြည်နယ်မှာ Pilot Project ရှေ့ပြေးစီမံချက်တွေ ဆောင်ရွက်သွားဖို့ စီမံထားတာတွေရှိခဲ့ပါတယ်။ JCB ကနေ တစ်နှစ်ကို အမေရိကန် ဒေါ်လာ ၆ ဒသမ ၅ သန်း JMC ကို ခွင့်ပြုပါတယ်။ ဒေါက်တာရွှေခါးရီ(အတွင်းရေးမှူး-၁) ပြည်ထောင်စုအဆင့် ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ တတ်လျက်ကတစ်နှစ်စာဒေါ်လာ ၆ ဒသမ ၅ သန်းရှိတယ်။



ဗိုလ်မှူးကြီး ဝဏ္ဏအောင်



ဒေါက်တာ ရွှေခါးရီ



ဦးကိုကိုကြီး

သံတမန်များ၊ ကုလသမဂ္ဂအဖွဲ့အစည်းများနှင့် အစိုးရမဟုတ်သော နိုင်ငံတကာအဖွဲ့အစည်းများ ကိုယ်စားလှယ်များ၊ အစိုးရကိုယ်စားလှယ်များနှင့် တာဝန်ရှိသူများ တက်ရောက်ခဲ့ပြီး တက်ရောက်လာသူများမှ တာဝန်ရှိသူအချို့ကို တွေ့ဆုံမေးမြန်းခဲ့သည်။

ဗိုလ်မှူးကြီးဝဏ္ဏအောင် (အတွင်းရေးမှူး-၂) ပြည်ထောင်စုအဆင့် ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ

ဒီနေ့လုပ်တဲ့ JMC Support Platform က JMC အတွက် အသုံးပြုမယ့် ရန်ပုံငွေကိုကုလသမဂ္ဂ (UN) ကနေ တစ်ဆင့် ဆောင်ရွက်ဖို့ အရင်ကတည်းကဆုံးဖြတ်ထားပါတယ်။ ဆုံးဖြတ်ချက်အတိုင်း UN က ထောက်ပံ့မှု စပေးနိုင်ပါပြီ။ ဒါကြောင့် ဒီအခမ်းအနားကို ဆောင်ရွက်တာဖြစ်ပါတယ်။ ထောက်ပံ့တဲ့ ရန်ပုံငွေလည်းရပြီး ဘာတွေဆောင်ရွက်မလဲဆိုရင်

ဒါကို နိုင်ငံတကာက စုပေါင်းထည့်ဝင်တာပါ။ အခု ပထမနှစ်အတွက်ပါ။ ဒေသန္တရအဆင့် JMC-L တွေ ဖွဲ့ဖို့ရှိတယ်။ နောက် NCA လက်မှတ်ထိုးတဲ့ အဖွဲ့တွေ ပိုပြီးများလာရင် ဒီထက် ကြီးလာမှာပေါ့။ အခုကဒေသန္တရအဆင့် JMC-L ဆယ်ခုအတွက် ရည်မှန်းထားတယ်။ အခုကဒေသန္တရအဆင့်ဖွဲ့ဖို့ ရှေ့အပတ်ထဲမှာ အစည်းအဝေးရှိတယ်။ ဒါကိုသဘောတူရင် စတင်မယ်။ ဘယ်နေရာစလုပ်မယ်ဆိုတာကို လျာထားတာတွေမရှိဘူး။ ဆယ်နေရာလုပ်မယ်လို့ပဲ ရည်ရွယ်ထားတာရှိတယ်။ ကြည့်ရမှာက Local Level ဖွဲ့မယ်ဆို ထိတွေ့မှုရှိနိုင်မယ့် ဖြစ်နိုင်ခြေများတဲ့ နေရာတွေမှာ ဖွဲ့မယ်။ ဒေါ်လာ ၆ ဒသမ ၅ သန်းသုံးစွဲဖို့ အသေးစိတ် စီစဉ်ရေးဆွဲထားတာရှိတယ်။ ကော်မတီတွေက ဒေသအဆင့်ကနေ ပြည်ထောင်စုအဆင့်ထိ သတ်မှတ်ထားတဲ့ အစည်းအဝေးတွေ လုပ်မယ်။ နဲ့ပါတ်တစ်အနေနဲ့ လိုအပ်တဲ့ဝန်ထမ်းတွေ ခန့်မယ်။



ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီရန်ပုံငွေဆိုင်ရာ ထောက်ပံ့မှုပလက်ဖောင်း (JMC Support Platform) စတင်သည့် အခမ်းအနား ကျင်းပစဉ်

နောက် အရည်အသွေး မြှင့်တင်မှုလုပ်မယ်။ နောက် ပူးတွဲနယ်လှည့်စောင့်ကြည့်တာကို အသေအချာလုပ်ရမယ်။ ဒေသန္တရအဆင့်တွေ ဆက်လက်ဖွဲ့မယ်။

ဦးကိုကိုကြီး JMC-U ပြည်ထောင်စုအဆင့် ကော်မတီဝင်

NCA စာချုပ်ထဲမှာမှ JMC ဟာစာချုပ်ချုပ်ဆိုထားတဲ့ အချက်တွေအတိုင်း လိုက်နာမှု ရှိ မရှိ ကို စောင့်ကြည့်ဖို့အတွက် အရေးပါတဲ့ ယန္တရားတစ်ခုဖြစ်တယ်။ အဲဒီယန္တရားအတွက် တိုင်းရင်းသားဘက်ကရော၊ အစိုးရဘက်ကရော၊ အရပ်သားကိုယ်စားလှယ်တွေဘက်ကရော ပါဝင်ပြီးတော့ ဆောင်ရွက်နိုင်ဖို့ ပုံစံရေးဆွဲဖွဲ့စည်းထားတယ်။ ဒါကိုထိရောက်မှုရှိဖို့က NCA တစ်ခုလုံးအတွက် အရေးကြီးတယ်။ JMC ကိုထောက်ပံ့တာ JMC နဲ့ အလှူရှင်တွေဆက်ဆံတဲ့နေရာမှာ ကုလသမဂ္ဂလိုမျိုး နိုင်ငံတကာအဖွဲ့အစည်းတွေ၊ နောက်တစ်ခါ ဘက်မလိုက်တဲ့ အဖွဲ့အစည်းတွေ ကြားခံထားတော့ အလှူရှင်တွေနဲ့ ဆက်ဆံတဲ့နေရာမှာ ဘယ်နိုင်ငံကထောက်ပံ့တယ်၊ ဘယ်နိုင်ငံက လက်မခံဘူးဆိုတာမျိုး မဖြစ်တော့ဘဲ ဘုံပလက်ဖောင်းတစ်ခု တည်ဆောက်ပြီးတော့ လှူဒါန်းခြင်းအားဖြင့် ကျွန်တော်တို့ရဲ့ ငြိမ်းချမ်းရေးဖြစ်စဉ်ဟာ မျှတပြီး ဘက်မလိုက်တဲ့ ငြိမ်းချမ်းရေး ဖြစ်စဉ် ဖြစ်ပေါ်ဖို့အတွက် အများကြီးအထောက်အကူပြုပါတယ်။ JMC မှာ အပိုင်းနှစ်ပိုင်းရှိမယ်။ တစ်ကစစ်ဘက်ဆိုင်ရာ ကိစ္စတွေကို စောင့်ကြည့်မယ်။ နောက်တစ်ခုက အရပ်သားတွေ ကာကွယ်ပေးမှုကို စောင့်ကြည့်တာရှိတယ်။ အဲဒါတွေအားလုံး

ဆက်လက်ဆောင်ရွက်ဖို့ အထူးသဖြင့် NCA လက်မှတ်ထိုးထားတဲ့ ဒေသတွေမှာ ဘယ်လောက်အောင်မြင်အောင် ဆောင်ရွက်နိုင်သလဲ။ အဲဒီမှာရှိတဲ့ ပြည်သူတွေဟာ NCA ရဲ့ အကျိုးကိုဘယ်လောက်အထိခံစားနိုင်တယ်ဆိုတာကို ပြသနိုင်တာနဲ့ အမျှ လက်မှတ်ထိုးသေးတဲ့ ဒေသက ပြည်သူတွေနဲ့ အဖွဲ့အစည်းတွေ လက်မှတ်ထိုးခြင်းကြောင့် ရလာနိုင်တဲ့ အသီးအပွင့်တွေ၊ အကျိုးအမြတ်တွေကို သက်သေပြနိုင်မယ်။ မထိုးသေးတဲ့ အဖွဲ့တွေကိုလည်း ဆွဲဆောင်နိုင်မယ်လို့ မျှော်လင့်မိတယ်။

စစ်ဘေးကြောင့်၊ စီးပွားရေးကြောင့်၊ ရွှေပြောင်းဖွဲ့ခွာသွားတဲ့ IDPs တွေကို လက်မှတ်ထိုးထားတဲ့ ဒေသတွေမှာ ပြန်လည်ဝင်ရောက်လာနိုင်ဖို့အတွက် ဆက်လက်ဆောင်ရွက်ရမယ်။ နေရပ်စွန့်ခွာသွားသူတွေ လုံခြုံခြုံနဲ့ပြန်ရောက်လာဖို့အတွက် သူတို့ မူလနေထိုင်ခဲ့ရာ ဒေသတွေမှာမိုင်းရှင်းလင်းရေးတွေ ရှိမယ်။ အိုးအိမ်နဲ့အသက်မွေးဝမ်းကျောင်း ပြန်လည်ထူထောင်ဖို့ရှိမယ်။ မိုင်းရှင်းလင်းရေးအတွက် ပထမအနေနဲ့ Pilot Project ရှေ့ပြေးစီမံချက်တွေ ညှိနှိုင်းပြီး အထူးသဖြင့် Public ဧရိယာတွေ ရှင်းမယ်။ ဈေးတိုး၊ ကျောင်းတို့နဲ့ ရွာတွေက ဘယ်နေရာတွေကို ရှေ့ပြေးစီမံချက်အဖြစ် မိုင်းရှင်းလင်းရေး လုပ်နိုင်ဖို့ ညှိနှိုင်းနေတာတွေ ရှိပါတယ်။ စစ်ရေးလိုအပ်ချက်ကြောင့် ထောင်ထားတဲ့ မိုင်းတွေကတော့ နောက်ပိုင်း တဖြည်းဖြည်းဆောင်ရွက်မယ်။

သတင်း - ရဲခေါင်ညွှန်၊ ဓာတ်ပုံ - ဖိုးထောင်

ပန်းတောင်းမြို့နယ် ဥပဒေရုံးအဆောက်အအုံသစ်ဖွင့်

ပန်းတောင်း ဧပြီ ၃၀ ပြည်ခရိုင် ပန်းတောင်းမြို့နယ် ဥပဒေရုံးအဆောက်အအုံသစ်ဖွင့်ပွဲကို ပန်းတောင်းမြို့နယ်လမ်းရှိ အဆိုပါရုံးအဆောက်အအုံသစ်ရှေ့၌ ဧပြီ ၂၇ ရက် နံနက်ပိုင်းက ကျင်းပခဲ့ရာ ပဲခူးတိုင်းဒေသကြီး ဥပဒေချုပ် ဦးအုန်းမြင့်၊ပြည်သူ့လွှတ်တော်ကိုယ်စားလှယ် ဒေါ်ခင်နင်းသစ်တိုင်းဥပဒေအရာရှိ ဦးအုန်းသန်းနှင့် မြို့နယ်အုပ်ချုပ်ရေးမှူး ဦးကျော်ဆွေတို့က အဆောက်အအုံသစ်ကို ဖဲကြိုးဖြတ်ဖွင့်လှစ်ပေးသည်။ အခမ်းအနားတွင် တိုင်းဒေသကြီးဥပဒေချုပ်က အမှာစကားပြောကြားပြီး ပြည်သူ့လွှတ်တော်ကိုယ်စားလှယ် ဒေါ်ခင်နင်းသစ်က ကျေးဇူးတင်စကားပြောကြားသည်။ ယင်းနောက် ခရိုင်ဥပဒေအရာရှိ ဒေါ်ခင်မြသီနှင့် မြို့နယ်ဥပဒေအရာရှိ ဒေါ်ခင်သန္တာတို့က တာဝန်ရှိသူများကို ဖွင့်ပွဲအထိမ်းအမှတ်အလှူများပေးအပ်ခဲ့ကြောင်း သိရသည်။ (ခရိုင် ပြန်/ဆက်)

ဘာသာပြန်စာပေစာတမ်းဖတ်ပွဲနှင့် နွေရာသီစာအုပ်ဈေးရောင်းပွဲတော် ဒုတိယနေ့ဆက်လက်ကျင်းပ



ဒေါ်ခင်ဖုတ်ရည် (နတ်မောက်အနီချို) စာတမ်းဖတ်ကြားစဉ်



ဦးဝင်းထွန်း(မောင်ဝင့်သူ) စာတမ်းဖတ်ကြားစဉ်



ဦးညိုထွန်း(မင်းတင်) စာတမ်းဖတ်ကြားစဉ်

ရန်ကုန် ဧပြီ ၃၀
ဘာသာပြန်စာပေ စာတမ်းဖတ်ပွဲနှင့် နွေရာသီ စာအုပ်ဈေးရောင်းပွဲတော် ဒုတိယနေ့ကို ယနေ့နံနက် ၁၀ နာရီတွင် ရန်ကုန်မြို့ သိမ်ဖြူလမ်းရှိ ပုံနှိပ်ရေးနှင့် ထုတ်ဝေရေးဦးစီးဌာန ဗဟိုပုံနှိပ်စက်ရုံ၌ ကျင်းပသည်။
ဒုတိယနေ့စာတမ်းဖတ်ပွဲ နံနက်

ပိုင်းအစီအစဉ်တွင် သဘာပတိများအဖြစ် ဒေါက်တာမြင့်စံနှင့် ဒေါက်တာဇော်ထွန်း တို့က ဆောင်ရွက်ကြပြီး စာတမ်းရှင် ဒေါ်ခင်ဖုတ်ရည် (နတ်မောက်အနီချို) က ကလေးစာပေဘာသာပြန်အတတ် ပညာစာတမ်းနှင့်စာတမ်းရှင် ဦးဝင်းထွန်း (မောင်ဝင့်သူ)က ဘာသာပြန်မှုဂရုပြု စရာ အဖြာဖြာ စာတမ်းဖတ်ပွဲတော်

ကြကာ တက်ရောက်လာကြသူများ၏ မေးမြန်းချက်များကို စာတမ်းရှင်များက ပြန်လည်ဆွေးနွေးဖြေကြားကြသည်။ မွန်းလွဲပိုင်း စာတမ်းဖတ်ပွဲတွင် သဘာပတိများအဖြစ် ဦးခင်မောင်စိုး (မောင်သာမည)နှင့် ဦးအေးမောင်ကျော် တို့က ဆောင်ရွက်ကြပြီး စာတမ်းရှင် ဦးညိုထွန်း(မင်းတင်)က အကူးအပြောင်း

ကာလနှင့် နိုင်ငံရေးဘာသာပြန်စာပေ၏ အခန်းကဏ္ဍ စာတမ်း၊ စာတမ်းရှင် ဦးမောင်မောင်စိန်(ဒီဒီပို)က ရသစာပေ ဘာသာပြန်ခြင်း(သို့မဟုတ်) ယဉ်ကျေးမှု ဝတ်မှုန်ကူးခြင်း စာတမ်းနှင့်စာတမ်းရှင် ဦးခင်မောင်မြင့် (ပန်းတနော်ခင်မောင် မြင့်)က မြန်မာနိုင်ငံ၏ သဘာဝသယံ ဇာတ တွင်းထွက်ဓာတ်သတ္တုလိုက်များ အကြောင်း ဘာသာပြန်ထုတ်ဝေခဲ့ သော စာအုပ်စာတမ်းများကို လေ့လာ

သုံးသပ်ခြင်း စာတမ်းတို့ကို ဖတ်ကြား ကာ တက်ရောက်လာကြသူများ၏ မေး မြန်းချက်များကို စာတမ်းရှင်များက ပြန်လည်ဆွေးနွေးဖြေကြားကြသည်။ ဘာသာပြန်စာပေစာတမ်းဖတ်ပွဲကို မေ ၁ ရက် နံနက် ၁၀ နာရီတွင် ဆက်လက် ကျင်းပသွားမည်ဖြစ်ရာ ဦးရဲထွန်း (သန်လျင် မောင်ဝင်းဝါ)၊ ဦးမောင်မောင် ဦး (ဟိန်းလတ်)၊ ရဲမြင့်ကျော်၊ ဦးလှမြင့် နှင့် ဒေါက်တာစိန်မြင့်တို့က သက်ဆိုင်ရာ

ကဏ္ဍအလိုက်စာတမ်းများကို ဖတ်ကြား ကြ မည်ဖြစ်သည်။ ဘာသာပြန်စာပေစာတမ်းဖတ်ပွဲ နှင့်အတူ နွေရာသီစာအုပ်ဈေးရောင်း ပွဲတော်ကို ဗဟိုပုံနှိပ်စက်ရုံဝင်း မြေညီ ထပ်၊ ပထမထပ်တို့၌ ကျင်းပလျက်ရှိရာ စာအုပ်အရောင်းဆိုင်များတွင် ရဟန်း သံဃာများ၊ စာပေချစ်မြတ်နိုးသူ၊ လေ့လာ ဝယ်ယူအားပေးသူများဖြင့် စည်ကား နှင့် ဒေါက်တာစိန်မြင့်တို့က သက်ဆိုင်ရာ (သတင်းစဉ်)



ဘာသာပြန်စာပေစာတမ်းဖတ်ပွဲမှ စာတမ်းရှင်များ၏ အတွေးအမြင်များ

ရန်ကုန် ဧပြီ ၃၀
ဘာသာပြန်စာပေစာတမ်းဖတ်ပွဲနှင့် နွေ ရာသီစာအုပ်ဈေးရောင်းပွဲတော်ဒုတိယ နေ့ကို ယနေ့နံနက် ၁၀ နာရီက ရန်ကုန်မြို့ သိမ်ဖြူလမ်းရှိ ပုံနှိပ်ရေးနှင့် ထုတ်ဝေရေးဦးစီးဌာန ဗဟိုပုံနှိပ်စက်ရုံ၌ ဆက်လက်ကျင်းပသည်။
အဆိုပါစာတမ်းဖတ်ပွဲတွင် ပါဝင် ဖတ်ကြားသူစာတမ်းရှင်များ၏ ဘာသာ ပြန်စာပေစာတမ်းဖတ်ပွဲ၊ ဘာသာပြန် စာပေနှင့်စပ်လျဉ်းသည့် အတွေးအမြင် များကို ကောက်နုတ်စုစည်းဖော်ပြအပ် ပါသည်။



ဒေါ်ခင်ဖုတ်ရည် (နတ်မောက်အနီချို)



ဦးဝင်းထွန်း(မောင်ဝင့်သူ)



ဦးညိုထွန်း(မင်းတင်)



ဦးမောင်မောင်စိန်(ဒီဒီပို)



ဦးခင်မောင်မြင့် (ပန်းတနော်ခင်မောင်မြင့်)

ကလေးတွေအတွက် ဗဟုသုတရစေချင် တယ်
ဒေါ်ခင်ဖုတ်ရည် (နတ်မောက်အနီချို)
ကလေးစာပေဘာသာပြန်အတတ် ပညာစာတမ်းဖတ်ပွဲပါမယ်။ ကလေးစာပေ ဆိုပြီး ဘာသာပြန်တာတွေက များလာ တယ်။ တချို့က စေတနာနဲ့ပြန်တယ်။ ဟိုတုန်းကပညာရှင်တွေက ဘယ်လို ဘာသာပြန်သွားကြတယ်ဆိုတာကို တင် ပြတာပါ။ စာတမ်းဖတ်ပွဲဆိုတာရှိသင့် တယ်။ ငယ်ငယ်တုန်းကဆို စာတမ်းဖတ်ပွဲ တွေ အမျိုးမျိုးရှိခဲ့တယ်။ နောက်ပိုင်းမှာ ကန့်သတ်အရေအတွက်နဲ့လုပ်ဖြစ်သွား တဲ့အတွက် လူထုနဲ့ဝေးနေတာ ကြာပါပြီ။ အခုအကုန်ဖွင့်ပေးလိုက်တော့ အားလုံး အတွက် အကျိုးရှိတဲ့ပွဲလို့ မြင်ပါတယ်။ မြန်မာ့ရိုးရာပုံပြင်တွေ၊ မြန်မာ့ရိုးရာ ကဗျာတွေ ဘာသာပြန်စာပေအသင်းက ထုတ်နိုင်ရင် ကလေးတွေအတွက် ပျံ့နှံ့ မှုရှိပြီး အကောင်းဆုံးဖြစ်မယ်လို့ ထင်ပါတယ်။ ဒီလိုပွဲမျိုးကို မျှော်လင့်နေ ပါတယ်။ ကလေးတွေအတွက်လည်း အခွင့်အရေးတွေ ဗဟုသုတတွေ အများ ကြီးရစေချင်ပါတယ်။
စာတမ်းဖတ်ပွဲက အတိုင်းအတာတစ်ခု အထိ အထောက်အကူပြုမယ် ဦးဝင်းထွန်း(မောင်ဝင့်သူ)
ဘာသာပြန်မှုဂရုပြုစရာအဖြာဖြာ စာတမ်းဖတ်ပွဲပါမယ်။ အဲဒီထဲမှာ သတင်း ဘာသာပြန်တာလည်းပါတယ်။ နောက် ဆုံးအဆင့်ပါ။ ပထမအဆင့်ကတော့

ရသတစ်ခုကို ဘာသာပြန်ခြင်းပေါ့။ တိုင်းပြည်က အခုချိန်မှာ ပြည်ပနိုင်ငံ တကာနဲ့ကူးလူးဆက်ဆံမှု အဘက်ဘက် ကပိုပြီးတော့ များလာတယ်။ နိုင်ငံတကာ ကလည်း အကူအညီတွေ ပိုင်းပြီးပေး ကြပြီး လိုအပ်ချက်တွေလုပ်နိုင်အောင် ရင်းနှီးမတည်ပေးဖို့ ပိုင်းပြီးလာကြတယ်။ သူတို့နဲ့ကူးလူးဆက်ဆံတဲ့အခါ လုပ်ထုံး လုပ်နည်းတွေ နောက်ဆုံးစာချုပ်စာတမ်း ချုပ်မယ်ဆိုရင်တောင် ဗဟုသုတတွေ ရှိထားဖို့လိုတယ်။ နိုင်ငံတကာနဲ့ အဆက် မပြတ်ဆက်ဆံလာတဲ့အခါ အင်္ဂလိပ်စာက အရေးကြီးလာတယ်။ ဘာသာပြန်ကဏ္ဍ အရေးပါလာတယ်။ ဒီပွဲလုပ်ခြင်းအားဖြင့် ဘာသာပြန်လုပ်ငန်း ပိုမိုတိုးတက်လာ တယ်။ ဒီနေ့လူငယ်က နောက်လူကြီး ဖြစ်မယ်။ အတွေ့အကြုံရင့်ကျက်ပြီး အသိဉာဏ်ပြည့်ဝတဲ့ အရည်အချင်း ပြည့်ဝတဲ့ လူကြီးတစ်ယောက်ဖြစ်လာ အောင် လူငယ်တွေ ကြိုးစားချင်စိတ် ပေါ်လာအောင် ဒီစာတမ်းဖတ်ပွဲက အတိုင်းအတာတစ်ခုထိ အထောက်အကူ ပြုမယ်လို့ ယူဆပါတယ်။ လူငယ်တွေ စာတော်စေချင်တယ်။ စာဖတ်ရင် အသိ ဉာဏ်လည်း ရင့်ကျက်လာပါတယ်။ စာများများဖတ်ပေး။ ကိုယ်တိုင်ကတော့ ပြီး ရေးပေး။ အင်္ဂလိပ်က မြန်မာပြန်ရင် အင်္ဂလိပ်စာမတတ်တဲ့ မြန်မာတွေ နားလည်အောင် မြန်မာစာမျိုး ဖြစ်ရမယ်။ မြန်မာကနေ အင်္ဂလိပ်ပြန်ရင် မြန်မာစာ မတတ်တဲ့ နိုင်ငံခြားသားတွေ နားလည် အောင် အင်္ဂလိပ်စာမျိုးဖြစ်ရမယ်။

နစ်ဘာသာလုံးကျွမ်းကျင်အောင် လေ့ လာမှတ်သားဖို့ လိုပါတယ်။
လူငယ်တွေ စာဖတ်စေချင်တယ်-တိုးတက် စေချင်တယ်
ဦးညိုထွန်း(မင်းတင်)
အကူးအပြောင်းကာလနှင့် နိုင်ငံ ရေး ဘာသာပြန်စာပေ၏ အခန်းကဏ္ဍ စာတမ်းဖတ်ပွဲပါမယ်။ နိုင်ငံရေးဘာသာ ပြန်စာပေက ခေတ်အဆက်ဆက် အား နည်းခဲ့ပါတယ်။ ၂၀၀၆-၂၀၀၇ ခုနှစ် လောက်ကစပြီး နိုင်ငံတကာရဲ့ စာပေ တွေ မိတ်ဆက်ရေးလာကြတယ်။ ၂၀၁၀- ၂၀၁၂ ကြားကာလ တော်တော်လေး ရေးလာနိုင်တယ်။ ဒီမိုကရေစီနိုင်ငံ အကြောင်းတွေ ရေးလာကြတယ်။ ဒီမို ကရေစီနိုင်ငံတစ်ခု ဘယ်လိုကူးပြောင်း နိုင်ငံရေးသိပ္ပံနဲ့တွဲပြီး လေ့လာခဲ့တယ်။ စာအုပ် စာတမ်းတွေရှာပြီး ဖတ်ခဲ့ရတယ်။ နိုင်ငံသားတွေလည်းသိသင့်တယ်။ လူငယ် တွေ စာဖတ်စေချင်တယ်။ ကိုယ့်ရည်မှန်း ချက် ကိုယ်ဘာဖြစ်ချင်လဲဆိုတာ ဆုံးဖြတ် ပြီး စာဖတ်ရင်ပိုလွယ်ကူတယ်။ စာအုပ် စာတမ်းနဲ့ပတ်သက်ပြီး နီးစပ်ရာစာပေ ပညာရှင်တွေ စာရေးဆရာတွေကို အကြံဉာဏ်တောင်းပါ။ စာတမ်းဖတ်ပွဲ တွေလုပ်တာ အကောင်းဆုံးပါ။ ကိုယ့် နိုင်ငံကိုတိုးတက်စေချင်တယ်။ လူမှု စီးပွားကိုတိုးတက်စေချင်တယ်။ စာတမ်း ဖတ်ပွဲတွေလုပ်ပေးရတဲ့အတွက် စာအုပ် တွေရောင်းရတယ်။ ဒီတစ်နှစ်အတွင်း စာအုပ်လမ်းလေးဖြစ်လာတယ်။ စာတမ်း

ဖတ်ပွဲက တတိယအကြိမ်ဖြစ်လာတယ်။ နိဘယ်စာပေပွဲတော်ရှိခဲ့တယ်။ ကလေး စာပေတွေ မြို့တွေမှာလုပ်နိုင်ခဲ့တယ်။ အဲဒီအတွက် အဘက်ဘက်ကို လူတွေ တိမ်းညွတ်လာတယ်။ အမြင်ကျယ်တဲ့ လူငယ်တွေက ထပ်ပြီးကူညီကြပါလို့ ပြောချင်ပါတယ်။
ဘာသာပြန်တာဟာ ဝတ်မှုန်ကူးတာပါ ဦးမောင်မောင်စိန်(ဒီဒီပို)
ရသစာပေဘာသာပြန်ခြင်း (သို့ မဟုတ်) ယဉ်ကျေးမှုဝတ်မှုန်ကူးခြင်း စာတမ်းဖတ်ပွဲပါမယ်။ ဘာသာပြန်စာပေ နဲ့ပတ်သက်ပြီး ဆရာကြီးတွေ ဆရာမကြီး တွေ ဆွေးနွေးလမ်းညွှန်ခဲ့ပါပြီ။ များသော အားဖြင့် ဘာသာပြန်တဲ့အခါမှာ ဘာသာ စကားရူထောင်က မူရင်းကို သစ္စာရှိဖို့ ရသစာပေဘာသာပြန်ရင် ရသမြောက်ဖို့ စသဖြင့် ပြောဆိုဆွေးနွေးရေးသားခဲ့ပြီး ပါပြီ။ ဘာသာပြန်ဖူးတဲ့အတွေ့အကြုံ နောက်ထပ်အမြင်တစ်ခုက ဘာသာပြန် တဲ့အခါမှာ ဘာသာစကားတစ်ခုတည်း ဘာသာပြန်တာမဟုတ်ပါဘူး။ မတူညီတဲ့ တခြားစာပေတစ်ခုကနေ ကျွန်တော် တို့စာပေကို ဘာသာပြန်တဲ့အခါမှာ ယဉ်ကျေးမှုတွေမတူဘူး။ ယဉ်ကျေးမှု ဆိုတာ ကိုးကွယ်ယုံကြည်မှုမတူဘူး။ အတွေးအခေါ်မတူဘူး။ သိမ်မွေ့တဲ့ သဘောထားတွေ မတူကြဘူး။ မတူတာ တွေကို လုပ်ရတဲ့အလုပ်က ဒီဘက် စာဖတ်ပရိသတ်နားလည်အောင် လုပ်ရ မယ်။ ဘာသာပြန်စာပေ ထွန်းကား ခြင်းအားဖြင့် ကွဲပြားခြားနားနေတဲ့

ကမ္ဘာအရပ်ရပ်က လူမျိုးတွေရယ်၊ ယဉ်ကျေးမှုတွေ၊ တန်ဖိုးထားမှုတွေ၊ အတွေးအခေါ်တွေစသဖြင့် စုံစုံလင်လင် သိရတယ်။ အဲဒီအတွက် ဘာသာပြန် တာပါ။ ဘာသာပြန်သူတစ်ယောက်ရဲ့ အလုပ်က ဘာသာစကားကိုပဲ ဘာသာ ပြန်တာမဟုတ်ပါဘူး။ ယဉ်ကျေးမှုကို လည်း ပေါင်းကူးပေးတာပါ။ ဝတ်မှုန်ကူး ပေးတာပါ။ အဲဒီရည်ရွယ်ချက်နဲ့ ဘာသာ ပြန်ရတာပါ။
သဘာဝသယံဇာတကြွယ်ဝမှုကို တန်ဖိုး ထားသင့်တယ်
ဦးခင်မောင်မြင့် (ပန်းတနော်ခင်မောင်မြင့်)
မြန်မာနိုင်ငံ၏ သဘာဝသယံဇာတ တွင်းထွက် ဓာတ်သတ္တုလိုက်များ အကြောင်း ဘာသာပြန်ထုတ်ဝေခဲ့သော စာအုပ်စာတမ်းများ လေ့လာသုံးသပ် ခြင်း စာတမ်းကို ဖတ်မှာပါ။
မြန်မာနိုင်ငံရဲ့သဘာဝသယံဇာတနဲ့ ပတ်သက်ပြီး ရေးသားထုတ်ဝေခဲ့တဲ့ စာတမ်း တွေက မြန်မာနိုင်ငံမှာ အလွန် နည်းပါးခဲ့တယ်။ အဲဒီစာအုပ်စာတမ်း တွေက တကယ့်တိုင်းပြည်အတွက် လိုအပ်ပြီးနိုင်ငံမှာရှိတဲ့ ပြည်သူပြည်သား တွေ အားလုံးသိရှိဖို့ လိုအပ်ပါတယ်။ နိုင်ငံမှာ မြန်မာနိုင်ငံမှာ သဘာဝသယံ ဇာတနဲ့ ပတ်သက်လို့ နိုင်ငံသူ နိုင်ငံသား တွေကဗဟုသုတ အလွန်နည်းပါးပါတယ်။ ဒါကိုရည်ရွယ်ပြီး စာအုပ်ထုတ်ဝေခဲ့ပါ တယ်။ စာတမ်းတင်ရတာကလည်း ဒီ ရည်ရွယ်ချက်ကြောင့်ပါ။ ဒီသယံဇာတနဲ့

ပတ်သက်ပြီး နောင်မြန်မာနိုင်ငံမှာ ဘယ်နေရာတွေမှာ ဘာတွေထွက်ရှိတယ်။ နိုင်ငံအတွက် ဘယ်လိုအကျိုးပြုတယ်။ နိုင်ငံရဲ့ပင်ဂွေက ဘယ်လိုဆောင်ရွက် နေတာ သိရှိဖို့အတွက် ရည်ရွယ်ပြီးတော့ တင်ပြရခြင်းဖြစ်ပါတယ်။
ဒီစာတမ်းဖတ်ရခြင်းက လူငယ်တွေ အတွက် ရည်ရွယ်ပြီးဖတ်ရခြင်း ဖြစ်ပါ တယ်။ အခုခေတ် လူငယ်တော်တော် များများက ဗဟုသုတအားနည်းပါတယ်။ အားနည်းချက်ကိုယူပြီး မြန်မာနိုင်ငံမှာ သဘာဝသယံဇာတ ဘယ်လောက်ကြွယ်ဝ တယ်။ ဘယ်လောက်တန်ဖိုးထားသင့် တယ်ဆိုတဲ့ နိုင်ငံချစ်စိတ်၊ မျိုးချစ်စိတ်နဲ့ တိုင်းပြည် ချစ်စိတ်များပေါ်ပေါက်ပြီးတော့ နိုင်ငံအတွက် အကျိုးရှိမယ့်ရည်ရွယ်ပြီး စာတမ်းဖတ်ရခြင်း ဖြစ်ပါတယ်။
စာတမ်းဖတ်ပွဲတွေ လုပ်ခြင်းက ကောင်းပါတယ်။ ၁၉၈၀ ကာလတုန်းက နိုင်ငံတော်မှာသုတေသနစာတမ်း ဖတ်ပွဲ တွေအများကြီးရှိခဲ့ပါတယ်။ နောက်ပိုင်း မှာ ရပ်ဆိုင်းသွားခဲ့ပါတယ်။ အဲဒီတုန်းက သုတေသန စာတမ်းဖတ်ပွဲတွေရှိတယ်။ ထုတ်ဝေတဲ့ စာအုပ်တွေဖတ်ရတဲ့အတွက် များစွာဗဟုသုတရခဲ့တယ်။ စာတမ်း ဖတ်ပွဲတွေ သုတေသနဆွေးနွေးပွဲတွေ အပြန်လုပ်တဲ့အတွက် တိုင်းပြည် အတွက်ရော၊ လူငယ်အတွက်ပါ များစွာ တန်ဖိုးရှိတဲ့ စာတမ်းဖတ်ပွဲဖြစ်ကြောင်း ပြောကြားလိုပါတယ်။
တွေ့ဆုံမေးမြန်း-ရီရီမြင့်၊ ဥဗ္ဗာသန့် ဓာတ်ပုံ-ရဲထွန်း

မြေပြန်ဒေသကိုရောက်တော့ ဒီဒေသတွေရဲ့အစစအရာရာ ဖွံ့ဖြိုးမှုကိုကြည့်ပြီး ကိုယ့်ဒေသလည်း ဖွံ့ဖြိုးတိုးတက်စေချင်တယ်

အိဆတ်လားဒင့်ပွီးအာ

တွေ့ဆုံမေးမြန်း - မင်းသစ်(MNA)၊ ဓာတ်ပုံ - နေလင်း

ပညာရေးဝန်ကြီးဌာန၏ ရည်ရွယ်ချက်ဖြစ်သည့် ပညာရည်ထူးချွန်ပြီး ကျန်းမာသန်စွမ်းကာ အကျင့်စာရိတ္တကောင်းမွန်သည့် ကျောင်းသား၊ ကျောင်းသူများအဖြစ် လေ့ကျင့်ပျိုးထောင်ရန်အတွက် လူရည်ချွန်စီမံကိန်းကို ၁၉၆၄ ခုနှစ်မှ စတင်ဆောင်ရွက်ခဲ့ရာ ၁၉၈၈ ခုနှစ်တွင် အကြောင်းအမျိုးမျိုးကြောင့် ကာလအတော်ကြာ ရပ်နားထားခဲ့သည်။

၂၀၁၃ခုနှစ်မှစ၍ လူရည်ချွန်စီမံကိန်းကို တက်စပညာထူးချွန်လူငယ်စီမံကိန်းအဖြစ် ပြန်လည်ဆောင်ရွက်လာခဲ့ကာ ပုဂံ၊ အင်းလေး၊ ငွေဆောင်တို့တွင် စခန်းများဖွင့်လှစ်၍ ကျောင်းသားကျောင်းသူများ နေထိုင်အပန်းဖြေခြင်း၊ လေ့လာရေးခရီးစဉ်များ၊ ဟောပြောပွဲလုပ်ငန်းစဉ်များကို ဆောင်ရွက်ခဲ့ကြသည်။



ဒုတိယညွှန်ကြားရေးမှူးချုပ် ဦးညွန့်စိုး

နိုင်ငံတော်က ယခုနှစ်တွင်လည်း ပုဂံ၊ အင်းလေး၊ ငွေဆောင်တို့တွင် တက်စပညာထူးချွန် ကျောင်းသားကျောင်းသူများအား အပန်းဖြေလေ့လာနိုင်ရန် ပို့ဆောင်ပေးလျက်ရှိရာ ဧရာဝတီတိုင်းဒေသကြီး ပုသိမ်ခရိုင် အပန်းဖြေစခန်း (ငွေဆောင်)တွင် ရောက်ရှိနေသည့် ပညာရေးဌာနမှ တာဝန်ရှိသူနှင့် တက္ကသိုလ်ဝင်တန်း ဖြေဆိုထားသည့် တိုင်းဒေသကြီးနှင့် ပြည်နယ်များက တက်စပညာထူးချွန် ကျောင်းသားကျောင်းသူများအား တွေ့ဆုံမေးမြန်းထားသည်များကို တင်ပြလိုက်ရပါသည်။

ကျန်းမာရေးနဲ့ပြည့်စုံမှုရှိ မရှိ ကျန်းမာရေးဌာနက အမြဲတမ်းစစ်ဆေးပါတယ်။ ကျန်းမာရေး စောင့်ရှောက်မှုပေးဖို့ အတွက်လည်း တည်းခိုရာဟိုတယ်တွေမှာ ဆေးခန်းတွေဖွင့်ထားပြီး ဆရာဝန်ဆရာမတွေ အရန်သင့် ဆောင်ရွက်ထားပါတယ်။ ဒေသန္တရဗဟုသုတရဖို့လည်း လေ့လာရေးခရီးတွေ စီစဉ်ပေးထားပါတယ်။

နိုင်းတော်က ယခုနှစ်တွင်လည်း ပုဂံ၊ အင်းလေး၊ ငွေဆောင်တို့တွင် တက်စပညာထူးချွန် ကျောင်းသားကျောင်းသူများအား အပန်းဖြေလေ့လာနိုင်ရန် ပို့ဆောင်ပေးလျက်ရှိရာ ဧရာဝတီတိုင်းဒေသကြီး ပုသိမ်ခရိုင် အပန်းဖြေစခန်း (ငွေဆောင်)တွင် ရောက်ရှိနေသည့် ပညာရေးဌာနမှ တာဝန်ရှိသူနှင့် တက္ကသိုလ်ဝင်တန်း ဖြေဆိုထားသည့် တိုင်းဒေသကြီးနှင့် ပြည်နယ်များက တက်စပညာထူးချွန် ကျောင်းသားကျောင်းသူများအား တွေ့ဆုံမေးမြန်းထားသည်များကို တင်ပြလိုက်ရပါသည်။

ဒုတိယညွှန်ကြားရေးမှူးချုပ် ဦးညွန့်စိုး

အပန်းဖြေစခန်း (ငွေဆောင်)စခန်းမှူး၊ ဧရာဝတီတိုင်းဒေသကြီး ပညာရေးမှူးရုံး ဒုတိယညွှန်ကြားရေးမှူးချုပ် ဦးညွန့်စိုး

လူရည်ချွန်တွေ ဒီကို အဆင်ပြေချောမွေ့စွာရောက်ရှိဖို့ စနစ်တကျ ဆောင်ရွက်ခဲ့တယ်။ နေထိုင်စဉ်ကာလမှာ အေးချမ်းစွာ၊ ဘေးအန္တရာယ်ကင်းစွာ၊ လုံခြုံစွာနဲ့ အပန်းဖြေနေထိုင်နိုင်ဖို့ အတွက် အဘက်ဘက်က စီမံဆောင်ရွက်ထားရှိပြီးဖြစ်ပါတယ်။ ချက်ပြုတ်ကျွေးမွေးတဲ့ အစားအစာတွေကိုလည်း



ချစ်ဆွေခင်ခိုင်



လှယဉ်ကျေး

ကြီးရတယ်။လူရည်ချွန်ဟောင်းကြီးတွေနဲ့ တွေ့ဆုံရတဲ့အတွက် သူတို့လုပ်ကိုင်ဆောင်ရွက်နေတဲ့ လူမှုအကျိုးပြုလုပ်ငန်းတွေကိုလည်း လုပ်ချင်လာတယ်။ ရည်မှန်းချက်ကတော့ တိုးရစ်ဂိုက်တစ်ယောက်ဖြစ်ချင်တယ်။ ငယ်ငယ်ကတည်းက ခရီးသွားရတာ ဝါသနာပါတယ်။

ခမ်းဆုန် (ကချင်ပြည်နယ်၊ မြစ်ကြီးနားမြို့၊ ဝိုင်းမော်မြို့၊ အထက-၂)

အပန်းဖြေလေ့လာရေးခရီးစဉ်မှာ တိုင်းရင်းသားမျိုးစုံပါတယ်။ ဒီခရီးစဉ်က



အိဆတ်လားဒင့်ပွီးအာ

အတွေ့အကြုံသစ်တွေရသလို သူငယ်ချင်းအသစ်တွေလည်းရတယ်။ ဒါမျိုးခရီးရည်မထွက်ဖူးဘူး။ ပင်လယ်ကိုပထမဆုံးမြင်ဖူးတာ။ စိတ်လှုပ်ရှားမိတယ်။ ဒီနေ့လည်း လူရည်ချွန်ဟောင်းကြီးတွေနဲ့တွေ့ဆုံပြီး သူတို့ပြောတာတွေနားထောင်ရတော့ အတွေ့အကြုံသစ်

တွေ့ရတယ်။ စိတ်ဓာတ်ခွန်အားတွေ ဖြစ်မိတယ်။ ပိုပြီးကြိုးစားချင်စိတ်တွေ ပေါ်လာတယ်။

သော်တာစိုး (မကွေးတိုင်းဒေသကြီး ပခုက္ကူမြို့၊ အထက-၁)

ကိုယ်မရောက်ဖူးတဲ့ ဒေသရောက်တဲ့အတွက် ဆန်းဆန်းပြားပြားအတွေ့အကြုံတွေရတယ်။ သူငယ်ချင်းတွေလည်း အများကြီးရတယ်။ သူတို့ဒေသအကြောင်းတွေလည်း သိခွင့်ရခဲ့တယ်။ တိုင်းရင်းသား သူငယ်ချင်းတွေလည်း ပါတယ်။ ဘာသာစကားအခက်အခဲရှိပေမယ့် ပြောဆိုဆက်ဆံရတာ အဆင်ပြေပါတယ်။ ထူးချွန်တဲ့လူငယ်တွေကို နိုင်ငံတော်က မြေတောင်မြှောက်ပေးနေတယ်။ နောင်လာမယ့် ညီငယ်ညီမငယ်တွေလည်း လူရည်ချွန်တွေဖြစ်ဖို့



ခမ်းဆုန်

ကြိုးစားစေချင်တယ်။ အိဆတ်လားဒင့်ပွီးအာ (ချင်းပြည်နယ်၊ ဖလမ်းမြို့၊ အထက-၁) ငွေဆောင်ကမ်းခြေကို ပထမဆုံးရောက်ဖူးတာပါ။ မြေပြန်ဒေသကို ရောက်တော့ ဒီဒေသတွေရဲ့ အစစအရာရာ ဖွံ့ဖြိုးမှုကိုကြည့်ပြီး ကိုယ့်ဒေသလည်း

ဖွံ့ဖြိုးတိုးတက်စေချင်တယ်။ ဒီခရီးစဉ်က အတွေ့အကြုံသစ်တွေ၊ ဗဟုသုတတွေ အများကြီးရတယ်။ ဆရာ ဆရာမတွေကလည်း ဂရုစိုက်ကြပါတယ်။ နောက်ရက်တွေလည်း လေ့လာရေးခရီးတွေ ပိုပေးမယ်လို့ပြောတယ်။ နောင်တစ်ချိန် လုပ်ငန်းခွင်ရောက်တဲ့အခါ ဒီအတွေ့အကြုံတွေက ဘဝအတွက် တန်ဖိုးရှိလာမှာပါ။

ချစ်ဆွေခင်ခိုင် (ကယားပြည်နယ်၊ ဘော်လခဲမြို့၊ ဘော်လခဲ အထက)

ငွေဆောင်ကမ်းခြေက ဒါပထမဆုံးရောက်ဖူးတာပါ။ ငွေဆောင်ကမ်းခြေရောက်တော့ မွန်းကျပ်တာတွေ လွတ်ထွက်သွားပြီး စိတ်တွေပေါ့ပါး လန်းဆန်းသွားတယ်။ ဘော်လခဲမှာတော့ သိပ်



ဝိုင်းစံရွက်ဆိုင်

မစည်ဘူး။ ဖွံ့ဖြိုးမှုလည်း နောက်ကျနေတယ်။ ပညာရေးမှာလည်း မြို့ကြီးတွေနဲ့ ကွာတယ်။ ဆရာ ဆရာမ အင်အားလည်းနည်းတယ်။ ဒီခရီးက ပင်လယ်ပြင်သဘာဝနဲ့ ပတ်ဝန်းကျင်သဘာဝ အတွေ့အကြုံတွေ အများကြီးရတယ်။ ဘဝရည်မှန်းချက်ကတော့ ငွေကြေးကို အဓိကထားဘဲ ကိုယ်စိတ်ဝင်စားရာ ဝါသနာပါရာလုပ်မယ်။

နော်အယ်ပဟီဇော (ကရင်ပြည်နယ်၊ လှိုင်ဘွဲ့၊ အထက-၅)

စက်စက်ကမ်းခြေတော့ ရောက်ဖူးတယ်။ ငွေဆောင်ကမ်းခြေက ဒါပထမဆုံးရောက်ဖူးတာပါ။ အတွေ့အကြုံတွေ အများကြီးရတယ်။ တိုင်းရင်းသားတွေအစုံပါတော့ သူတို့ကလည်း ကိုယ့်ဘာသာ စကားသင်တယ်။ ကိုယ်တွေကလည်း သူတို့ဘာသာစကားသင်နဲ့ ပျော်စရာကောင်းပါတယ်။ တချို့ သူငယ်ချင်းတွေဆို စကားကအလွန်ဝဲတော့ မနည်း

နားထောင်ရတယ်။ ဘဝမှာ ဆရာဝန်တစ်ယောက် ဖြစ်ချင်တယ်။ လူမှုအကျိုးပြုလုပ်ငန်းတွေ လုပ်ချင်တယ်။

ဆုမွန်ကျော် (ရခိုင်ပြည်နယ်၊ အမ်းမြို့နယ်၊ အထက-၂)

အခုလို လေ့လာရေးအပန်းဖြေခရီးလာရတာ ကိုယ့်ပြည်နယ်ထဲကတင် မဟုတ်ဘဲ တခြားပြည်နယ်နဲ့ တိုင်းဒေသကြီးတွေကလည်းပါတော့ တစ်ယောက်နဲ့ တစ်ယောက် သူငယ်ချင်းတွေ ဖြစ်သွားတယ်။ ရင်းနှီးမှုတွေဖြစ်ပြီး သူတို့ဒေသရဲ့ ယဉ်ကျေးမှုတွေ၊ ဓလေ့တွေ သိခွင့်ရခဲ့တယ်။ ရခိုင်မှာနေတော့ ငလီဘက်တော့ ရောက်ဖူးပါတယ်။ ငွေဆောင်က ဒါပထမဆုံးအကြိမ်ပါ။ မြေပြန်ဒေသတွေမှာက လမ်းပန်းဆက်သွယ်ရေးက အားလုံးအဆင်ပြေတယ်။ အမ်းမှာက တောင်ကုန်း၊



သော်တာစိုး

တောင်တန်းတွေများတော့ သွားရေးလာရေးခက်ခဲပါတယ်။ ဘဝရည်မှန်းချက်က ကလေးအထူးကုဆရာဝန် ဖြစ်ချင်တယ်။

လှယဉ်ကျေး (မွန်ပြည်နယ်၊ မော်လမြိုင်မြို့၊ အထက-၉)

ဒီခရီးစဉ်မှာ တစ်ယောက်နဲ့ တစ်ယောက် ချစ်ချစ်ခင်ခင်နဲ့ ညီအစ်မတွေလိုပဲ ပျော်စရာကောင်းတယ်။ ရပ်ရွာက ပြည်သူတွေကလည်း နွေးနွေးထွေးထွေးကြိုဆိုကြပါတယ်။ လူရည်ချွန်တစ်ယောက်ဖြစ်ဖို့ ကျောင်းစာနဲ့ ပတ်သက်ပြီးဆရာမတွေ သင်ကြားတဲ့အတိုင်း ကြိုးစားကျက်မှတ်ပါတယ်။ ဗဟုသုတအနေနဲ့ ကိုယ်တိုင်လည်း ဗဟုသုတရမယ့်စာတွေ ရှာဖွေတယ်။ အားကစားနဲ့ ပတ်သက်ပြီး လေ့ကျင့်တာတွေလည်း လုပ်ရပါတယ်။ ဘဝမှာ နိုင်ငံအတွက် အကျိုးပြုမယ့် နှလုံးခွဲစိတ်ဆရာဝန်ကြီး ဖြစ်ချင်ပါတယ်။

ကျောစိုးမှ ၁၀၀၀ ခန့်တို့မှ တူးဖော်ကာ မှော်စာပုံကျေးရွာ ကိုယ့်အားကိုယ်ကိုးကျောင်းဝင်းအတွင်းသို့ သရီးကရောင်းယာဉ်ဖြင့် သယ်ယူသွားခဲ့ရာ ကျောက်မျက်ကုမ္ပဏီနှင့် ရေမဆေးသမားများကြား ညှိနှိုင်းပြေလည်မှု မရရှိခဲ့သဖြင့် ဧပြီ ၂၈ ရက်တွင် ပြည်သူ့လွှတ်တော်ကိုယ်စားလှယ် ဦးတင်စိုး၊ မြို့နယ်အုပ်ချုပ်ရေးမှူးနှင့် တာဝန်ရှိသူများ၏ ညှိနှိုင်းဆောင်ရွက်ပေးခဲ့မှုဖြင့် ကုမ္ပဏီမှ ငွေကျပ်သိန်း ၁၃၀၀ ထုတ်ပေးခဲ့သည်။

အဆိုပါကျောက်စိမ်းအရိုင်းတုံးတွေရှိသူငါးဦးအား ငွေကျပ်သိန်း ၃၀၀နှင့် ရေမဆေး ကျော်ကီများအား တစ်ဦးလျှင် ငွေကျပ် ၁၀၀၀၀ စီဖြင့် ပြေလည်မှုရရှိခဲ့ပြီး ယနေ့နံနက်ပိုင်းတွင် အဆိုပါကျောက်စိမ်းအရိုင်းတုံးကြီးအား မြန်မာ့ကျောက်မျက်ရတနာရောင်းဝယ်ရေးလုပ်ငန်း ကျောက်မျက်တူးဖော်ရေးဌာနမှ မြစ်ကြီးနားမြို့သို့ သယ်ဆောင်သွားခဲ့ကြောင်း သိရသည်။

(မြို့နယ် ပြန်/ဆက်)

ကျောစိုးမှ နေပြည်တော်အသင်းတို့ ယှဉ်ပြိုင်ကစားမည်ဖြစ်သည်။ ပထမအဆင့်ပွဲစဉ်များကို မေ ၂၊ ၃၊ ၄ ရက်တွင် တစ်ရက်လျှင် နှစ်ပွဲနှုန်းဖြင့် ကျင်းပမည်ဖြစ်ပြီး မေ ၂ ရက်တွင် သုဝဏ္ဏကွင်း၌ ဖုန်ဂန်အသင်းနှင့် GFA အသင်း၊ အောင်ဆန်းကွင်း၌ ငွေကြယ်ပွင့်အသင်းနှင့် စီးတီးစတားအသင်း၊ မေ ၃ ရက်တွင် သုဝဏ္ဏကွင်း၌ ဖီးနစ် (က) အသင်းနှင့် မောရဝတီအသင်း၊ အောင်ဆန်းကွင်း၌ မြဝတီအသင်းနှင့် စီးတီးရန်ကုန်အသင်း၊ မေ ၄ ရက်တွင် သုဝဏ္ဏကွင်း၌ မဟာယူနိုက်တက်အသင်း

နှင့် တက္ကသိုလ်လက်ရွေးစင်အသင်း၊ အောင်ဆန်းကွင်း၌ နေပြည်တော်အသင်းနှင့် ဒဂုံအသင်းတို့ ယှဉ်ပြိုင်ကစားမည်ဖြစ်သည်။ ပွဲစဉ်ရေးဆွဲထားမှုအရ ပထမအဆင့်နှင့် ဒုတိယအဆင့်ပွဲစဉ်များကို ယခုလအတွင်း ကျင်းပမည်ဖြစ်ပြီး လက်ရှိချန်ပီယံ မကွေးအသင်းအပါအဝင် MNL ကလပ်အသင်းများမှာ ဒုတိယအဆင့်မှ စတင်ကစားရမည်ဖြစ်သည်။ ဒုတိယအဆင့်တွင် MNL ကလပ်အသင်းများ တွေ့ဆုံသည့်ပွဲများပါဝင်နေသော်လည်း အသင်းကြီးများမှာ ကွာတားဖိုင်နယ်အဆင့်မှသာ အစောဆုံး တွေ့ဆုံဖွယ်ရှိနေသည်။ အသင်းကြီးများ

တွေ့ဆုံနိုင်မှုအနေအထားတွင် လက်ရှိချန်ပီယံမကွေးအသင်းသည် အခြားအသင်းကြီးများသာ ပုံမှန်အတိုင်းအနိုင်ရလာပါက ဒုတိယအဆင့်တွင် GFA အသင်း၊ ကွာတားဖိုင်နယ်တွင် ရှမ်းယူနိုက်တက်အသင်း၊ ဆီမီးဖိုင်နယ်တွင် ဧရာဝတီအသင်း၊ ၂၀၁၆ ပြိုင်ပွဲ ဒုတိယဆုရ ရန်ကုန်အသင်းသည် ကွာတားဖိုင်နယ်တွင် ဟံသာဝတီအသင်း၊ ဆီမီးဖိုင်နယ်တွင် ရတနာပုံအသင်းတို့နှင့် တွေ့ဆုံဖွယ်ရှိနေသည်။ ရှမ်း/ထွက်ပြိုင်ပွဲမှာ မထင်မှတ်သည့်ရလဒ် ထွက်ပေါ်နိုင်သည့် ပြိုင်ပွဲမျိုးဖြစ်ရာ အသင်းငယ်များအနေဖြင့်လည်း မထင်မှတ်ဘဲ အောင်မြင်

မှု ရသွားတတ်သည့် အစဉ်အလာကောင်းများရှိထားသည်။ ပထမအဆင့် ပွဲစဉ်များအနက် ပထမတန်းတွင် ထိပ်ဆုံး၌ အပြိုင်ဖြစ်နေသည့် စီးတီးရန်ကုန်အသင်းနှင့် မြဝတီအသင်းတို့၏တွေ့ဆုံမှုမှာ အကြိတ်အနယ်ရှိလာနိုင်ပြီး ပြိုင်ဆိုင်မှုပြင်းထန်ဖွယ်ရှိနေသည်။ လိဂ်ပြိုင်ပွဲပထမအကျော့ တွေ့ဆုံစဉ်က သရေကျခဲ့ပြီး ယခုပြိုင်ပွဲတွင် အနိုင်/အရှုံးပေါ်သည်အထိ ကစားရမည်ဖြစ်သည်။ စီးတီးရန်ကုန်အသင်းအနိုင်ရခဲ့ပါက ဒုတိယအဆင့်တွင် ရန်ကုန်အသင်းနှင့် ကစားရမည်ဖြစ်ပြီး ပထမဆုံးရန်ကုန်အိတ်ပွဲစဉ်ဖြစ်လာဖွယ်ရှိနေသည်။

ပုဂံဘက်စုံပညာထူးချွန်လူငယ်များနှင့် လူရည်ချွန်ကြီးများတွေ့ဆုံ

ညောင်ဦး ဧပြီ ၃၀

ဘက်စုံပညာထူးချွန်လူငယ်အပန်းဖြေစခန်း(ပုဂံ)သို့ ရောက်ရှိနေသောဘက်စုံပညာထူးချွန်လူငယ်များနှင့် လူရည်ချွန်ကြီးများတွေ့ဆုံပွဲကို စခန်းချရာနေရာဖြစ်သည့် မြန်မာ့ဘုံ ROYAL EMERALD RIVER VIEW RESORT ၌ ကျင်းပသည်။ (ယာဝုံ) အဆိုပါတွေ့ဆုံပွဲသို့ ၁၉၆၄-၁၉၈၈ လူရည်ချွန်ကြီးများဖြစ်ကြသည့် ကာကွယ်ရေးဝန်ကြီးဌာန ပြည်ထောင်စုဝန်ကြီး ဒုတိယပိုလ်ချုပ်ကြီး စိန်ဝင်း၊ ပို့ဆောင်ရေးနှင့် ဆက်သွယ်ရေးဝန်ကြီးဌာန

ပြည်ထောင်စုဝန်ကြီး ဦးသန်းစင်မောင်၊ ကျန်းမာရေးဝန်ကြီးဌာန ပြည်ထောင်စုဝန်ကြီးဟောင်း ဒေါက်တာဖေသက်ခင် တို့ အပါအဝင် လူရည်ချွန်ကြီးစုစုပေါင်း ၃၀ ခန့်တို့က တစ်ဦးချင်းမိတ်ဆက်ခြင်း၊ ပဟေဠိဉာဏ်စမ်းမေးခွန်းများ မေးမြန်းခြင်း၊ မြတ်သန်းခဲ့ရသည့် လူရည်ချွန်ဘဝအတွေ့အကြုံများ ပြန်လည်မျှဝေခြင်း၊ ပဟေဠိဉာဏ်စမ်း မေးခွန်းဖြေရာတွင် ဆုရရှိသည့် ဘက်စုံထူးချွန်လူငယ်များ အားဆုများပေးအပ်ခြင်း၊ လူရည်ချွန်ကြီးများဦးဆောင်ကာ စခန်းနေ့စွဲနှင့် လူရည်ချွန် နောင်တစ်ခေတ်ရဲ့ လူရည်ချွန်

စသည် လူရည်ချွန်သီချင်းနှစ်ပုဒ်ကို ပုဂံအပန်းဖြေစခန်းသို့ ရောက်ရှိနေသည့် အဋ္ဌမတန်း ဘက်စုံပညာထူးချွန်လူငယ်များနှင့်အတူ သီဆိုဂုဏ်ပြုကြသည်။ ဆက်လက်ပြီးလူရည်ချွန်ကြီးများအား အမှတ်တရလက်ဆောင်ပစ္စည်းများပေးအပ်ပြီး အမှတ်တရပေါင်းဓာတ်ပုံရိုက်ကြသည်။ ညနေပိုင်းတွင် မန္တလေးတိုင်းဒေသကြီးဝန်ကြီးချုပ် ဒေါက်တာဇော်မြင့်မောင်နှင့် ဇနီးတို့က ဘက်စုံပညာထူးချွန်လူငယ်အပန်းဖြေစခန်း(ပုဂံ)ရှိ အဋ္ဌမ



တန်းဘက်စုံပညာထူးချွန်လူငယ်များအား လက်ဆောင်ပစ္စည်းများပေးအပ်သည်။ လှိုင်လင်းကြည်

ဘက်စုံပညာထူးချွန်လူငယ်များအား ဟောပြောဆွေးနွေးပွဲနှင့် လူရည်ချွန်ဟောင်းကြီးများ တွေ့ဆုံပွဲကျင်းပ



ဘက်စုံပညာထူးချွန်လူငယ်များ ဉာဏ်စမ်းပဟေဠိ ပြိုင်ပွဲယှဉ်ပြိုင်

ငွေဆောင် ဧပြီ ၃၀

ဘက်စုံပညာထူးချွန် အပန်းဖြေစခန်း(ငွေဆောင်)၌ ရောက်ရှိနေသည့် ဘက်စုံပညာထူးချွန် ကျောင်းသားကျောင်းသူများနှင့် (၁၉၆၄-၈၈) လူရည်ချွန်ဟောင်းကြီးများ တွေ့ဆုံပွဲကို ယနေ့နံနက်ပိုင်းက ငွေဆောင်ကမ်းခြေရှိ ဘက်စုံပညာထူးချွန် အပန်းဖြေစခန်း ဖွင့်လှစ်ထားသည့် ပုလဲငွေဆောင် ဟိုတယ်၌ ကျင်းပသည်။ တွေ့ဆုံပွဲအခမ်းအနားတွင် လူရည်ချွန်ဟောင်းကြီးများက ၁၉၆၄-၈၈ လူရည်ချွန်အဖွဲ့ဖြစ်ပေါ်လာပုံ၊ လူမှုအကျိုး

ပြုလုပ်ငန်းများ ဆောင်ရွက်နေမှုအခြေအနေနှင့် ၎င်းတို့ဖြတ်သန်းခဲ့သည့် အတွေ့အကြုံများကို မျှဝေပြောကြားသည်။ လူရည်ချွန် (၁၉၆၄-၈၈)အဖွဲ့ ဒုတိယဥက္ကဋ္ဌ ပါမောက္ခ ဝိုလ်မျိုးကြီး ဒေါက်တာကေသီထွန်းက “အဖွဲ့ရဲ့ လူမှုရေးဆောင်ရွက်နေမှု အခြေအနေတွေကိုရှင်းပြတယ်။ မျိုးဆက်သစ် လူရည်ချွန် ကျောင်းသား ကျောင်းသူတွေ ဒီမှာနေထိုင်စဉ် တစ်ယောက်နဲ့ တစ်ယောက် ချစ်ခင်ရင်းနှီးပျော်ရွှင်စွာ နေကြဖို့ လာအားပေးတာပါ။ တစ်ချိန်မှာ ကျွန်မတို့ လူရည်ချွန်ဟောင်းကြီး

တွေလုပ်နေတဲ့ လူမှုအကျိုးပြုလုပ်ငန်းအားလုံးကို သူတို့လက်ထဲထည့်သွားမယ်”ဟု ပြောသည်။ အမှတ်တရဆုများ ပေးအပ်အခမ်းအနားတွင် လူရည်ချွန်ဟောင်းကြီးများက ဉာဏ်စမ်းပဟေဠိ ပြိုင်ပွဲကျင်းပရာ ဘက်စုံပညာထူးချွန်ကျောင်းသား ကျောင်းသူများက အဖွဲ့ ၁၈ ဖွဲ့ဖွဲ့ကာ အုပ်စုလိုက် ယှဉ်ပြိုင်ခဲ့ကြပြီး ဆုရရှိသူများအား လူရည်ချွန်ဟောင်းကြီးများက အမှတ်တရ ဆုများ ပေးအပ်ချီးမြှင့်သည်။ သတင်း-မင်းသစ်(MNA) ဓာတ်ပုံ -နေလင်း

ညောင်ရွှေ ဧပြီ ၃၀

အင်းလေးအပန်းဖြေစခန်း၌ ၂၀၁၇ ခုနှစ် ဘက်စုံပညာထူးချွန် လူငယ်မောင်မယ်များအား ဟောပြောဆွေးနွေးပွဲနှင့် လူရည်ချွန်ဟောင်းကြီးများက အသိပညာ လက်ဆောင်ကမ်းပို့ချပွဲကို ယနေ့နံနက်ပိုင်းနှင့် မွန်းလွဲပိုင်းတို့တွင် အထက(၁)ညောင်ရွှေ၌ ကျင်းပသည်။ (ဝဲပုံ) အစီအစဉ်ပထမပိုင်းအဖြစ် ဟောပြောဆွေးနွေးပွဲကိုကျင်းပရာ ပတ်ဝန်းကျင်

ထိန်းသိမ်းရေးဦးစီးဌာနမှ လက်ထောက်ညွှန်ကြားရေးမှူး ဦးစိုးနိုင်က “ရာသီဥတုပြောင်းလဲခြင်းနှင့် ပတ်ဝန်းကျင်ထိန်းသိမ်းရေး” ခေါင်းစဉ်ဖြင့်လည်းကောင်း၊ စိုက်ပျိုးရေးဦးစီးဌာနမှ ဦးစီးအရာရှိ ဦးထွန်းလှက “လယ်ယာကဏ္ဍဖွံ့ဖြိုးတိုးတက်ရေးနှင့် အင်းလေးကန်ရေရရှိရေးအတွက် စိုက်ပျိုးရေးဦးစီးဌာန၏ လုပ်ငန်းဆောင်ရွက်မှု” ခေါင်းစဉ်ဖြင့်လည်းကောင်း ဟောပြောပို့ချခဲ့သည်။

မွန်းလွဲပိုင်းတွင် လူရည်ချွန်ကျောင်းသားဟောင်းကြီးများက ဘက်စုံပညာထူးချွန် လူငယ်များကို အသိပညာများလက်ဆောင်ကမ်းပို့ချခြင်း၊ ဉာဏ်စမ်းပဟေဠိ ဆန်းစစ်လွှာများစစ်ဆေးခြင်းနှင့် ဆုရရှိသူများအား ဆုပေးခြင်း၊ အမှတ်တရလက်ဆောင်ပစ္စည်းများ ပေးအပ်ခြင်းတို့ ဆောင်ရွက်ခဲ့ကြောင်း သိရသည်။ ဟိန်းထက်ဇော်(မြန်မာ့အလင်း) ဓာတ်ပုံ-ဇော်ဘီ



မြိတ်မြို့၌ မြန်မာ-ထိုင်းနှစ်နိုင်ငံ လုပ်ငန်းရှင်များ စီးပွားရေးနှီးနှောဖလှယ်ပွဲကျင်းပ

မြိတ် ဧပြီ ၃၀

တနင်္သာရီတိုင်းဒေသကြီး မြိတ်မြို့၊ မြစ်ဝယ်ရပ်ကွက် ဗဟိုလမ်းရှိ Grand Jade Hotel အစည်းအဝေးခန်းမ၌ ဧပြီ ၂၈ ရက် ညနေ ၄ နာရီခွဲခန့်က မြိတ်ခရိုင်ကုန်သည်ကြီးများနှင့် စက်မှုလက်မှုလုပ်ငန်းရှင်များ အသင်းနှင့် ထိုင်းနိုင်ငံစီးပွားရေး လုပ်ငန်းရှင်များ နှစ်နိုင်ငံစီးပွားရေး နှီးနှောဖလှယ်ပွဲ အခမ်းအနားကျင်းပခဲ့သည်။ အခမ်းအနားသို့ တိုင်းဒေသကြီးအစိုးရအဖွဲ့အတွင်းရေးမှူးဦးကောင်းစံဦး၊ ခရိုင်အုပ်ချုပ်ရေးမှူး ဦးလင်းကိုကို၊ မြို့နယ်အုပ်ချုပ်ရေးမှူး ဦးခင်မောင်အေး၊ ခရိုင်/မြို့နယ်အဆင့် ဌာနဆိုင်ရာများ၊ ခရိုင်ကုန်သည်ကြီးများနှင့် စက်မှုလက်မှု လုပ်ငန်းရှင်များအသင်းဥက္ကဋ္ဌ ဦးလှသန်း၊ အတွင်းရေးမှူး ဦးထွန်းထွန်း

နှင့် ကုန်သည်ကြီးများအသင်း အဖွဲ့ဝင်များ၊ စီးပွားရေးလုပ်ငန်းရှင်များနှင့် ထိုင်းနိုင်ငံ ပရာကျွတ်ခရိုင်ခရိုင် (အငြိမ်းစား)ခရိုင်ဝန် Mr. Weera Sriwatanatrakoon အပါအဝင် ထိုင်းနိုင်ငံ သားလုပ်ငန်းရှင် ၈၉ ဦး၊ စုစုပေါင်း ၁၂၀ တက်ရောက်ခဲ့ကြသည်။ အခမ်းအနားတွင် တိုင်းဒေသကြီးအစိုးရအဖွဲ့ အတွင်းရေးမှူးဦးကောင်းစံဦးနှင့် ထိုင်းနိုင်ငံ ပရာကျွတ်ခရိုင်ခရိုင် (အငြိမ်းစား)ခရိုင်ဝန်တို့က ကြိုဆိုနှုတ်ခွန်းဆက် အမှာစကားပြောကြားပြီး မြန်မာ-ထိုင်း နှစ်နိုင်ငံ စီးပွားရေးလုပ်ငန်းများ နှီးနှောဖလှယ်ပွဲကျင်းပသည်။ ယင်းသို့ နှီးနှောဖလှယ်ပွဲတွင် နှစ်နိုင်ငံစီးပွားရေး ညှိနှိုင်းဆောင်ရွက်ခြင်းဖြင့် စီးပွားရေးဖွံ့ဖြိုးတိုးတက်မှု

အတွက် အကျိုးရှိမည့်လုပ်ငန်းများနှင့် ပတ်သက်၍ ထိုင်းနိုင်ငံအနေဖြင့် ထိုင်းနိုင်ငံ စင်စွန်းဂိတ်အား အထူးယာယီဂိတ်အဖြစ် ဖွင့်လှစ်ခဲ့ပြီး One Stop Service များ ထားရှိဆောင်ရွက်သွားမည်ဖြစ်ကြောင်း၊ မောတောင်လမ်းစီမံကိန်းနှင့်ပတ်သက်၍လည်း ဆောင်ရွက်ပေးနေပြီဖြစ်ကြောင်း၊ နှစ်နိုင်ငံအနာဂတ်စီးပွားရေးအတွက် အလွန်အကျိုးရှိပြီး ကုန်သွယ်မှုမြှင့်တင်ရေးလုပ်ငန်းများနှင့် ကူးသန်းရောင်းဝယ်ရေးလုပ်ငန်းများ ဖွံ့ဖြိုးတိုးတက်လာမည်ဖြစ်ကြောင်း၊ ယခုဆွေးနွေးပွဲတွင် ထိုင်းနိုင်ငံဘက်မှ စက်မှုလုပ်ငန်းရှင်များ ပါဝင်ကြောင်းနှင့် မြန်မာနိုင်ငံဘက်မှ နာနတ်သီး၊ အုန်းသီး၊ သီဟိုဠ်စေ့ထုတ်လုပ်သည့်လုပ်ငန်းရှင်များနှင့် ခရီးသွားလုပ်ငန်း ဖွံ့ဖြိုးတိုးတက်စေရန်အတွက်

ခရီးသွားလုပ်ငန်းနှင့်ပတ်သက်၍ ၎င်းတို့အနေဖြင့် လေ့လာမှုများပြုလုပ်လိုကြောင်း၊ လူသုံးကုန်ပစ္စည်းများလည်း လာရောက်ရောင်းချလိုကြောင်း၊ တနင်္သာရီတိုင်းနှင့် မြိတ်ခရိုင်အတွင်းမှ ထွက်ရှိသည့် အုန်းသီးများအား လာရောက်ဝယ်ယူလိုကြောင်းနှင့် တရားဝင်ခွင့်ပြုပေးရန် နာနတ်သီးစိုက်ပျိုးမှုနှင့် ပတ်သက်၍လည်း ထိုင်းနိုင်ငံရှိ စံပြစိုက်ခင်းများသို့ မြိတ်ဒေသရှိ စီးပွားရေးလုပ်ငန်းရှင်များအနေဖြင့် လာရောက်လေ့လာမည်ဆိုပါက ဟိုတယ်နှင့်ခရီးသွားလာရေးလုပ်ငန်းနှင့် ချိတ်ဆက်ဆောင်ရွက်နိုင်ကြောင်းတို့အား အပြန်အလှန်ဆွေးနွေးခဲ့ကြပြီး အမှတ်တရလက်ဆောင်ပစ္စည်းများ ပေးအပ်၍ စုပေါင်းဓာတ်ပုံရိုက်ကြောင်း သိရသည်။ မြင့်ဦး(မြိတ်)

နွေရာသီစာအုပ်ဈေးရောင်းပွဲတော် ဒုတိယနေ့ ဆက်လက်ခင်းကျင်းပြုသရောင်းချ

ရန်ကုန် ဧပြီ ၃၀

ရန်ကုန်မြို့၊ သိမ်ဖြူလမ်း ပုံနှိပ်ရေးနှင့်ထုတ်ဝေရေးဦးစီးဌာန ဗဟိုပုံနှိပ်စက်ရုံ၌ ဧပြီ ၃၀ ရက် နံနက်ပိုင်းက ဒုတိယနေ့အဖြစ်ကျင်းပသည့် ဘာသာပြန်စာပေ စာတမ်းဖတ်ပွဲနှင့် အတူ ခင်းကျင်းပြုသရောင်းချသည့် နွေရာသီစာအုပ်ဈေးရောင်းပွဲတော် စာအုပ်ဆိုင်များသို့ စာချစ်သူပြည်သူများ နံနက်ပိုင်းမှ ညနေပိုင်းထိ လာရောက်လေ့လာဝယ်ယူအားပေးကြသည်ကို တွေ့ရသည်။ နွေရာသီစာအုပ်ဈေးရောင်းပွဲတော်တွင် ဗဟိုပုံနှိပ်စက်ရုံ မြေညီထပ်၊ ပထမထပ်စက်ရုံဝင်းမြေပြင်တို့တွင် စာအုပ်ဆိုင်ပေါင်း ၁၃၆ ဆိုင်တို့က ဘာသာရပ်မျိုးစုံ၊ စာအုပ်မျိုးစုံတို့ကို အထူးနှုန်းဖြင့် ရောင်းချပေးလျက်ရှိကြသည်။ မေ ၁ ရက် နောက်ဆုံးနေ့တွင် ဘာသာပြန်စာပေစာတမ်း ဝါးစောင်တို့ကို ဆက်လက်ဖတ်ကြား ဆွေးနွေးကြမည်ဖြစ်သည်။ စာအုပ်ဆိုင်များလည်း စာအုပ်အဟောင်း၊ အသစ်မျိုးစုံတို့ကို နံနက် ၉ နာရီမှ ညနေ ၅ နာရီထိ ရောင်းချကြမည်ဖြစ်ရာ မည်သူမဆို ဝင်ကြေးမရှိ၊ အခမဲ့ဖြင့် လာရောက်လေ့လာ ဝယ်ယူအားပေးနိုင်ကြောင်း သိရသည်။ ကိုချစ်

စာပေမြင့်မှ လူမျိုးတင့်မည်

လုံခြုံရေးကောင်စီကချမှတ်သည့် အရေးယူဆောင်ရွက်မှုများကိုလိုက်နာရန် မြောက်ကိုရီးယားအား အာဆီယံနိုင်ငံများ ပိုင်းဝန်းတိုက်တွန်း

မန်လာ ဧပြီ ၃၀
မြောက်ကိုရီးယားနိုင်ငံအနေဖြင့် ကုလသမဂ္ဂလုံခြုံရေးကောင်စီကချမှတ်လိုက်သည့် အရေးယူဆောင်ရွက်မှုများနှင့်အညီ ချက်ချင်းလိုက်နာဆောင်ရွက်သွားရန် အရှေ့တောင်အာရှနိုင်ငံအသီးသီးတို့မှ ခေါင်းဆောင်များက ပိုင်းဝန်းတိုက်တွန်းခဲ့ကြကြောင်း သိရသည်။

အာဆီယံခေါင်းဆောင်များသည် ဖိလစ်ပိုင်နိုင်ငံ မြို့တော်မန်လာ၌ ထိပ်သီးအစည်းအဝေးတစ်ခုကိုပြုလုပ်ခဲ့ပြီး တစ်ရက်အကြာ တနင်္ဂနွေနေ့တွင် အဆိုပါမေတ္တာရပ်ခံချက်ကို ထုတ်ပြန်ခဲ့ခြင်းဖြစ်သည်။

အာဆီယံခေါင်းဆောင်များသည် မြောက်ကိုရီးယား၏ နျူကလီးယားနှင့် နှုံးကျည်အကောင်အထည်ဖော်မှုအပေါ် အလွန်အမင်းစိုးရိမ်ပူပန်ကြောင်းကြေငြာကြောင်း ဖော်ပြခဲ့ကြသည်။ မြောက်ကိုရီးယားအနေဖြင့် ကုလသမဂ္ဂလုံခြုံရေးကောင်စီက ချမှတ် သည့် အရေးယူဆောင်ရွက်မှုများကို အမြန်ဆုံးနာခံရန် ခေါင်းဆောင်များ အားလုံးက တိုက်တွန်းခဲ့ကြသည်။

သို့သော်လည်း အာဆီယံနိုင်ငံများက စုပေါင်းထုတ်ပြန်ခဲ့သည့် ဖော်ပြချက်တွင် တောင်တရုတ်ပင်လယ်အတွင်း၌ တရုတ်နိုင်ငံက စစ်ရေးအရပြင်ဆင်နေမှုများနှင့် လူလုပ်ကျွန်းများတည်ဆောက်မှုနှင့်ပတ်သက်သည့် ဖော်ပြချက်မျိုးမရှိဘဲ ရှောင်လွှဲထားကြောင်း အင်န်အိတ်ချ်ကေသတင်းတစ်ရပ်တွင် ဖော်ပြထားသည်။

အာဆီယံအဖွဲ့ကြီး၏ ဥက္ကဋ္ဌအဖြစ်တာဝန်ဆောင်ရွက်လျက်ရှိသည့် ဖိလစ်ပိုင် သမ္မတ ရီဒီဂိုရိုအာတာတေးသည် စီးပွားရေးအထောက်အပံ့ကောင်းများရရှိနိုင်ရေးအတွက် တရုတ်နိုင်ငံနှင့်ချစ်ကြည်ရင်းနှီးမှုကို မြှင့်တင်ရန် ကြိုးပမ်းလျက်ရှိကြောင်း သိရသည်။ (အင်န်အိတ်ချ်ကေ)



လူ့အခွင့်အရေးရပိုင်ခွင့်များကို လေးစားလိုက်နာကာ အကြမ်းဖက်မှုများကို အဆုံးသတ်ကြရန် ပုပ်ရဟန်းမင်းကြီး တိုက်တွန်း

ဟာတီကန် ဧပြီ ၃၀
လူ့အခွင့်အရေးရပိုင်ခွင့်များကို လေးစားလိုက်နာကာ ပင်နီဇွဲလားနိုင်ငံတွင်ဖြစ်ပွားလျက်ရှိသည့် အကြမ်းဖက်မှုများကို အဆုံးသတ်ကြရန် ပုပ်ရဟန်းမင်းကြီးဖရန်စစ်က တနင်္ဂနွေနေ့တွင် တိုက်တွန်းခဲ့ကြောင်း သိရသည်။

ယခုလအတွင်း ပင်နီဇွဲလားနိုင်ငံတွင် ဆူပူမှုများဖြစ်ပွားကာ လူ ၃၀ နီးပါး သေဆုံးခဲ့ရသည်။ ပုပ်ရဟန်းမင်းကြီးဖရန်စစ်သည် စိန့်ပီတာရပ်ပြင်၌ လူထောင်ပေါင်းများစွာတို့ကို ပြောကြားသည့် မိန့်ခွန်းတွင် ယင်းသို့ တိုက်တွန်းခဲ့ခြင်းဖြစ်သည်။



ပုပ်ရဟန်းမင်းကြီးဖရန်စစ်

ပြည်သူလူထုအကြားတွင် တောက်လောင်နေဆဲဖြစ်သည့် လူသားချင်းစာနာထောက်ထားမှု ကင်းမဲ့မှုများ၊ လူမှုရေး၊ နိုင်ငံရေးနှင့် စီးပွားရေး ပဋိပက္ခဖြစ်ပွားနေမှုများအပေါ် ပုပ်ရဟန်းမင်းကြီးက ရှုတ်ချခဲ့သည်။

ပင်နီဇွဲလားနိုင်ငံတွင် အတိုက်အခံအဖွဲ့အစည်းများသည် ဥပဒေပြုလွှတ်တော်ကို စီမံပိုင်ခွင့်အတွက် ရွေးကောက်ပွဲကျင်းပရန် တောင်းဆိုလျက်ရှိပြီး ပင်နီဇွဲလားသမ္မတ နီကိုလပ်စ် မဒူရိုအစိုးရအဖွဲ့က ဖမ်းဆီးထောင်ချထားသည့် နိုင်ငံရေးတက်ကြွလှုပ်ရှားသူတစ်ရာကျော်ကို လွှတ်ပေးရေး တောင်းဆိုလျက်ရှိသည်။

ဖမ်းဆီးထောင်ချခြင်းခံထားရသူ အစွန်းရောက်အတိုက်အခံအဖွဲ့အစည်းဖြစ်သည့် Popular Will Party ခေါင်းဆောင် ဇီယိုပိုဒိုလိုပက်နှင့်အဖွဲ့သားများကို နိုင်ငံရေးအကျဉ်းသားများအဖြစ် ဖမ်းဆီးလိုက်ခြင်းသည် သမ္မတ မဒူရိုအနေဖြင့် အာဏာရှင်အဖြစ်သို့ တိမ်းစောင်းလာမှုကိုဖော်ပြသည့် သင်္ကေတပင်ဖြစ်ကြောင်း ယင်းပါတီကိုထောက်ခံသူများက ပြောကြားခဲ့သည်။

မည်သည့်အကြမ်းဖက်မှုပုံစံမျိုးကိုမဆို ရှောင်ရှားကာ လူ့အခွင့်အရေးကို လေးစားကြရန်နှင့် ညှိနှိုင်းဆွေးနွေးမှုဖြင့်သာ အဖြေရှာကြရန် ပင်နီဇွဲလား လူ့အဖွဲ့အစည်းအတွင်း နေထိုင်ကြသည့် အစိုးရအဖွဲ့နှင့် သက်ဆိုင်ရာအဖွဲ့အစည်းများ အားလုံးကို လိုက်လံလိုက်လံ မေတ္တာရပ်ခံလိုကြောင်း ပုပ်ရဟန်းမင်းကြီးဖရန်စစ်က ပြောကြားခဲ့သည်။ (ရိုက်တာ)

ရုရှားတွင် အကျင့်ပျက်မှုများကို ဆန့်ကျင်ဆန္ဒပြမှုများ နေရာအနှံ့တွင်ဖြစ်ပွား လူ ၁၀၀ ကျော် ဖမ်းဆီးထိန်းသိမ်းခံရ

မော်စကို ဧပြီ ၃၀
ရုရှားနိုင်ငံ မော်စကိုမြို့တွင် လာဘ်စားမှုဆန့်ကျင်သည့် ဆန္ဒပြစုဝေးမှုပြုလုပ်ရာတွင် ပါဝင်ခဲ့ကြသူ တစ်ရာကျော်ကို ဖမ်းဆီးထိန်းသိမ်းမှုများ လုပ်ဆောင်ခဲ့ကြောင်း သိရသည်။

ဆန္ဒပြလှုပ်ရှားသူများသည် အတိုက်အခံအဖွဲ့၏ တောင်းဆိုမှုများကို တုံ့ပြန်သည့်အနေဖြင့် စနေနေ့က ရုရှားနိုင်ငံရှိ နယ်မြေ ဒေသအများအပြားတို့တွင် ဆန္ဒထုတ်ဖော်မှုများပြုလုပ်ခဲ့ကြသည်။

မော်စကို၌ ရာနှင့်ချီသောဆန္ဒပြဆန့်ကျင်သူများသည် လာမည့် သမ္မတရွေးကောက်ပွဲတွင် သမ္မတပလာဒီမာပုတင် ဝင်ရောက်ယှဉ်ပြိုင်ခြင်းမပြုရန်အတွက် လက်ရေးဖြင့် ရေးသားထားသည့် အဆိုပြုလွှာကို တင်သွင်းရန် သမ္မတရုံး၌ တန်းစီစုဝေးခဲ့ကြသည်။

စိန့်ပီတာဘတ်နှင့် ရုရှားအချက်အချာမြို့ဖြစ်သည့် ကာနန်၌လည်း အလားတူ ဆန္ဒထုတ်ဖော်မှုများဖြစ်ပွားခဲ့ကြောင်း သိရသည်။

စနေနေ့တွင်ဖြစ်ပွားခဲ့သည့် ဆန္ဒပြစုဝေးမှုသည် ပြီးခဲ့သည့်လက အစိုးရအဖွဲ့၏ အကျင့်ပျက်ခြစားမှုကို ဆန့်ကျင်သည့် ဆန္ဒပြမှုအမြောက်အမြား၏ နောက်ဆက်တွဲ ဖြစ်ရပ်ဖြစ်သည်။ (အင်န်အိတ်ချ်ကေ)

တက္ကဆတ်၌ လေဆင်နှာမောင်းဝင်ရောက်မှုကြောင့် ငါးဦးသေဆုံး

တက္ကဆတ် ဧပြီ ၃၀
အမေရိကန်ပြည်ထောင်စု တက္ကဆတ်ပြည်နယ် ဒေါလက်စ်အရှေ့ပိုင်းတွင် လေဆင်နှာမောင်း ဝင်ရောက်တိုက်ခတ်မှုကြောင့် လူငါးဦးသေဆုံးသွားကြောင်း ဒေသမီဒီယာက စနေနေ့တွင်သတင်းထုတ်ပြန်ခဲ့သည်။ လေဆင်နှာမောင်းဝင်ရောက်မှုအရှိန်ကြောင့် မိုးသည်းထန်စွာရွာသွန်းခဲ့ပြီး အမေရိကန်အလယ်ပိုင်းရှိ ကုန်းပြင်မြင့်ဒေသကို ထိခိုက်စေခဲ့ကြောင်း ဖော်ပြထားသည်။ အနီးအနားကန်တန်ရှိ အမျိုးသားမိုးလေဝသဌာနက လေဆင်နှာမောင်းသုံးခု ဝင်ရောက်တိုက်ခတ်သွားကြောင်း အတည်ပြုခဲ့သည်။ လေဆင်နှာမောင်းကြောင့် ထိခိုက်ဒဏ်ရာရရှိခဲ့သူများကို အဆိုပါ ဧရိယာရှိ ဆေးရုံများသို့ပို့ဆောင်ကာ ကုသမှုခံယူစေခဲ့ကြောင်း ဆေးရုံအာဏာပိုင်များ၏ ပြောကြားချက်ကို ကိုးကားလျက် သတင်းမီဒီယာများက ဖော်ပြခဲ့သည်။

စနေနေ့နောင်းပိုင်းတွင် ဒေါလက်စ်အရှေ့ပိုင်းမှ မိုင်၆၀ (၉၅ ကီလိုမီတာအကွာ)ရှိ ကန်တန်၌ ဝင်ရောက်တိုက်ခတ်သွားခဲ့သည့် လေဆင်နှာမောင်းကြောင့် လူငါးဦးသေဆုံးခဲ့ခြင်းဖြစ်ကြောင်း CBS သတင်းမီဒီယာအပါအဝင် သတင်းရင်းမြစ်များက ဖော်ပြခဲ့ကြသည်။ အချို့ဧရိယာများတွင် မိုးရေချိန် မြောက်လက်မအထက် ရွာသွန်းခဲ့ပြီး လမ်းများပေါ် ရေဖုံးလွှမ်းခဲ့ကာ ကယ်ဆယ်ရွှေ့ပြောင်းမှုများပြုလုပ်ခဲ့ရကြောင်း မိုးလေဝသဌာနက ပြောကြားခဲ့သည်။ ရေလွှမ်းမိုးမှုကြောင့် မစ်ဆီရီနှင့်အိုကလာဟိုးမားတို့တွင်လည်း စနေနေ့ကအရေးပေါ်အခြေအနေတစ်ရပ် ထုတ်ပြန်ကြေညာခဲ့ရကြောင်း သိရသည်။ (ရိုက်တာ)

ဝေရက်တောင်ပေါ်သို့တက်ရန်ပြင်ဆင်သည့် ဆွစ်ဇာလန်နိုင်ငံသား ဝါရင့်တောင်တက်သမား ပြုတ်ကျသေဆုံး

ခတ္တမန္တ၊ ဧပြီ ၃၀
ဆွစ်ဇာလန်နိုင်ငံမှ ဝါရင့်တောင်တက်သမားတစ်ဦးသည် ကမ္ဘာ့အမြင့်ဆုံးတောင်ဖြစ်သည့် ဝေရက်တောင်ပေါ်သို့တက်ရန် ကြိုတင်ပြင်ဆင်မှုများပြုလုပ်နေစဉ် မတော်တဆ ပြုတ်ကျကာ သေဆုံးခဲ့ရကြောင်း သိရသည်။

၎င်းသေဆုံးမှုသည် ယခုတောင်တက်ရာသီအတွင်း၌ ပထမဆုံးအကြိမ်အဖြစ် တောင်တက်သမားတစ်ဦး ကြေလွင့်သွားသည့် ကြေကွဲဝမ်းနည်းဖွယ်ဖြစ်ရပ်ဖြစ်ကြောင်း အာဏာပိုင်များက ပြောကြားခဲ့သည်။

ဆွစ်ဇာလန်တောင်တက်သမား အီလီစတက် (အသက် ၄၀)သည် အဆိုပါဧရိယာအတွင်းရှိ တောင်ထွတ်အသေးတစ်ခုဖြစ်သည့် Nuptse တောင်မြေမှ ပြုတ်ကျခဲ့ပြီးနောက် သေဆုံးခဲ့ခြင်းဖြစ်ကြောင်း စတင်၏တောင်တက်စွန့်စားမှုခရီးစဉ်ကို စီစဉ်ပေးခဲ့သည့် Seven Summits Treks ကုမ္ပဏီမှ မင်ဂမာရှာပါက ပြောကြားခဲ့သည်။

စတင်၏အလောင်းကို တောင်အောက်မှပြန်လည်ရှာဖွေခဲ့ပြီးနောက် ခတ္တမန္တသို့ သယ်ဆောင်သွားကြောင်း ရှာပါက ပြောသည်။

ဝေရက်တောင်ပေါ်သို့ တက်ရောက်ခဲ့သည့် စတင်သည် ဝေရက်တောင်ပေါ်သို့သွားရာ ပုံမှန်လမ်းကြောင်း၌ပင် ချော်ကျောက် မီတာတစ်ထောင်ခန့် အနက်သို့ ပြုတ်ကျခဲ့ခြင်းဖြစ်ကြောင်း ရှာပါက ရိုက်တာသတင်းဌာနသို့ ပြောကြားခဲ့သည်။ (ရိုက်တာ)



ဆွစ်ဇာလန်တောင်တက်သမား အီလီစတက်

စစ်တွေမြို့၌ သက်တော်ရှည်ဆရာတော်ကြီးများအား ပူဇော်ကန်တော့

စစ်တွေ ဧပြီ ၃၀

ရခိုင်ပြည်နယ် စစ်တွေမြို့၊ စည်းကမ်းထိန်းသိမ်းရေးနှင့် ကူညီစောင့်ရှောက်ရေး ရဟန်းတော်များက သက်တော် ၈၀၊ ၈၀၊ ၈၀ ပြည့်တော်မူသော သက်တော်ရှည်ဆရာတော်ကြီးများအား တတိယအကြိမ်မြောက် ပူဇော်ကန်တော့ ပွဲ အခမ်းအနားကို ဧပြီ ၃၀ ရက် မွန်းလွဲ ၁ နာရီက စစ်တွေမြို့ အတုလမာရမိန် ပြည်လုံးချမ်းသာဘုရားကြီး၌ ကျင်းပသည်။ (ယာဝုံ)

အခမ်းအနားကို နမောတသ သုံးကြိမ်ရွတ်ဆို၍ သာလီစွရခိုင် မင်္ဂလာစည်တော်အဖွဲ့က သရဏဂုံသုံးပါးဖြင့်

တီးခတ်ဖွင့်လှစ်ပေးခဲ့သည်။ ဆက်လက်ပြီး စစ်တွေမြို့ဒက္ခိဏာရာမ ဆရာတော်ကြီးထံမှ တက်ရောက်လာသူများက ဝါးပါးသီလခံယူဆောင်တည်ကြသည်။ ထို့နောက်နာယကချုပ် ဆရာတော်က ပူဇော်ပွဲကျင်းပခြင်း အကြောင်းနှင့် ကျေးဇူးတင်စကားပြောကြားသည်။ ယင်းနောက် သက်တော်ရှည် ဆရာတော်ကြီးများထံမှ တက်ရောက်လာကြသော ရဟန်းရှင်လူ ပြည်သူများက သြဝါဒခံယူပြီး သက်ကြီးတို့၏ ဘဝနှင့်ဆန္ဒ သိချင်းဖြင့် ဂန္ထဝင်စကား တီးပိုင်းက သီဆိုပူဇော်ခဲ့သည်။ ထို့နောက် အခမ်းအနားသို့ တက်ရောက်လာကြသော စစ်တွေမြို့ စည်းကမ်းထိန်းသိမ်း

ရေးနှင့် ကူညီစောင့်ရှောက်ရေး ရဟန်းတော်များ၊ ရခိုင်ပြည်နယ် အစိုးရအဖွဲ့အတွင်းရေးမှူး ဦးတင်မောင်ဆွေနှင့် ဇနီး၊ ခရိုင်အုပ်ချုပ်ရေးမှူး၊ ရခိုင်အမျိုးသားပါတီမှ တာဝန်ရှိသူများနှင့် စေတနာရှင်များက သက်တော်ရှည် ဆရာတော်ကြီးများအား လှူဖွယ်ပစ္စည်းများ ဆက်ကပ်လှူဒါန်းခဲ့ကြသည်။ ယင်းနောက် မော်ကွန်းသုံးခု စိုက်ထူပြု ဧကပိုင်ရတုဖြင့် သာလီစွရခိုင် မင်္ဂလာစည်တော်အဖွဲ့က သီဆိုပူဇော်ခဲ့ပြီးနောက် ရေစက်သွန်းချ အမှုပေး၍ အခမ်းအနားရပ်သိမ်းခဲ့ကြောင်း သိရသည်။
ဝင်းမင်းစိုး(ပြန်/ဆက်)



မီးသတ်တပ်ဖွဲ့နေ့ကို ကြိုဆိုဂုဏ်ပြု စုပေါင်းသွေးလှူ၊ ပြည်သူ့အကျိုးပြုဆောင်ရွက်



နေပြည်တော် ဧပြီ ၃၀

၂၀၁၇ ခုနှစ် မေ ၅ ရက်တွင် ကျရောက်မည့် (၇၁)နှစ်မြောက် မြန်မာနိုင်ငံ မီးသတ်တပ်ဖွဲ့နေ့ကို ကြိုဆိုဂုဏ်ပြုသောအားဖြင့် ယနေ့ နံနက်ပိုင်းက နေပြည်တော် မီးသတ်တပ်ဖွဲ့ဌာနမှ မီးသတ်တပ်ဖွဲ့ဝင်များသည် ဖွား၊ ပွင့်၊ ဟော၊ စံ လေးဌာနတို့၌ ကုသိုလ်ယူ စုပေါင်းသန့်ရှင်းရေးဆောင်ရွက်ကြပြီး

ခုတင် ၁၀၀၀ ပြည်သူ့ဆေးရုံကြီး၌ စုပေါင်းသွေးလှူဒါန်းကြသည်။ ယနေ့ နံနက် ၆ နာရီတွင် နေပြည်တော် မီးသတ်တပ်ဖွဲ့ဌာနမှ ဝန်ထမ်းများသည် မီးသတ်တပ်ဖွဲ့ဝင်အင်အား ၄၀၀ ဖြင့် နေပြည်တော်ရှိ သတ္တသတ္တဟ စေတီတော်မြတ်ကြီးနှင့် သံဝေဇနီယလေးဌာန ဖြစ်သည့် ဖွား၊ ပွင့်၊ ဟော၊ စံ ဌာနတို့တွင် ကုသိုလ်ယူ စုပေါင်းသန့်ရှင်းရေးဆောင်

ရွက်ကြပြီး (အပေါ်ပုံ) နေပြည်တော် ခုတင် ၁၀၀၀ ပြည်သူ့ဆေးရုံကြီး၌ စုပေါင်းသွေးလှူဒါန်းကြသည်။ ၁၉၄၆ ခုနှစ် မေ ၅ ရက်တွင် ရန်ကုန်မြို့၊ ကန်တော်ကလေးတွင် ပထမဆုံးအကြိမ် ပမာနိုင်ငံလုံးဆိုင်ရာ စေတနာ့ဝန်ထမ်း မီးသတ်အစည်းအရုံး ညီလာခံကို စတင်ကျင်းပရာ အမျိုးသား ခေါင်းဆောင်ကြီး ဝိုလ်ချုပ်အောင်ဆန်း တက်ရောက်မိန့်ခွန်း ပြောကြားခဲ့သည်။

အဆိုပါ မေ ၅ ရက်နေ့ကို မြန်မာနိုင်ငံ မီးသတ်တပ်ဖွဲ့နေ့အဖြစ် သတ်မှတ်ပြီး ပြည်သူ့လူထုအတွင်း မီးဘေးအန္တရာယ် ကင်းဝေးစေရန် သတိပေးလှုံ့ဆော်မှု အထိမ်းအမှတ်အခမ်းအနားကို တိုင်းဒေသကြီးနှင့် ပြည်နယ်အားလုံးတွင် လူထုလှုပ်ရှားမှုအသွင်ဖြင့် ကျင်းပခဲ့သည်မှာ ၂၀၁၇ ခုနှစ် မေ ၅ ရက်တွင် (၇၁)နှစ်မြောက်တိုင်ခဲ့ပြီဖြစ်သည်။ (သတင်းစဉ်)

ပုဒ္ဒတာသာလှူငယ်ခေါင်းဆောင်မှုသင်တန်းဖွင့်မည်

မြောက်ဦး ဧပြီ ၃၀

ရခိုင်ပြည်နယ် မြောက်ဦးမြို့၌ မြောက်ဦးဆရာတော်ကြီးကျောင်းတွင် ဖွင့်လှစ်မည့် လူငယ်များအတွက် ပုဒ္ဒတာသာလှူငယ်ခေါင်းဆောင်မှုသင်တန်းဖွင့်ပွဲအခမ်းအနားကို မေ ၁၅ ရက်က မြောက်ဦးမြို့ ရတနာဒုမာန်အောင်ကျောင်းတိုက်၌ ဖွင့်လှစ်မည်ဖြစ်ကြောင်း သိရသည်။ သင်တန်း ဆရာများမှာ ဗန်ကောက်မှ တက္ကသိုလ်များ၊ စင်ကာပူတက္ကသိုလ်များနှင့် ဟောင်ကောင်တက္ကသိုလ်များမှ ဘွဲ့ရဆရာများက လာရောက်ပြသမည်ဖြစ်၍ သင်တန်းကာလမှာ ၁၀ ရက်ကြာမြင့်မည်ဖြစ်ကြောင်း၊ သင်တန်းကို အသက် ၁၇ နှစ်မှ ၃၅ နှစ်အတွင်းရှိသူများကိုသာ လက်ခံမည်ဖြစ်ကြောင်း၊ သင်တန်းသားဦးရေကိုလည်း ကန့်သတ်ထားကြောင်း သိရသည်။
ဝင်းမင်းစိုး(မြောက်ဦး)

မိုးထစ်ချုန်းရွာနိုင်

နေပြည်တော် ဧပြီ ၃၀

နေပြည်တော်နှင့် မန္တလေးမြို့တို့အနီးတစ်ဝိုက်တွင် ယနေ့ နေရာကွက်ကျား မိုးထစ်ချုန်းရွာနိုင်သည်။ ရန်ကုန်မြို့နှင့်အနီးတစ်ဝိုက်တွင် ယနေ့ တိမ်အသင့်အတင့် ဖြစ်ထွန်းမည်။ မနက်ဖြန်အတွက် ခန့်မှန်းချက်မှာ ပဲခူးတိုင်းဒေသကြီး၊ ရန်ကုန်တိုင်းဒေသကြီးနှင့် ဧရာဝတီတိုင်းဒေသကြီးတို့တွင် နေအပူချိန်များ အနည်းငယ် တိုးလာနိုင်သည်။ (မိုး/လေ)

ပိုလ်ပထူး တန်ဖိုးမျှတအိမ်ရာစီမံကိန်း (ဒုတိယအဆင့်) တိုက်ခန်းများဝယ်ယူလိုလျှင် လျှောက်ထားနိုင်

ရန်ကုန် ဧပြီ ၃၀

ပိုလ်ပထူးတန်ဖိုးမျှတ အိမ်ရာစီမံကိန်း (ဒုတိယအဆင့်) အပိုင်း စီမံကိန်းသည် ယခုအခါတွင် အကောင်အထည်ဖော်ဆောင်ရွက်နေပြီဖြစ်ရာ အခန်းဝယ်ယူလိုသူများအတွက် မေ ၂ ရက်မှ ဇွန် ၂ ရက်အထိ YCDC အင်ဂျင်နီယာဌာန (အဆောက်အအုံ)ဌာနတွင် လျှောက်ထားနိုင်ပြီဖြစ်ကြောင်း သိရသည်။ တန်ဖိုးငွေကျပ် ဘီလီယံ ၃၀ ခန့် ကုန်ကျခံဆောင်ရွက်မည့် ပိုလ်ပထူး တန်ဖိုးမျှတအိမ်ရာစီမံကိန်း Phase 2 စီမံကိန်းသည် ရန်ကုန်တိုင်းဒေသကြီး အစိုးရအဖွဲ့၏ ခွင့်ပြုချက် YCDC ၏ ကြီးကြပ်မှုတို့ဖြင့် Myanmar V-Pile ကုမ္ပဏီက မြေဧရိယာ ၁၄ ဒဿမ ၈၉ ဧကတွင် ထပ်မံအကောင်အထည်ဖော် တည်ဆောက်ခြင်းဖြစ်သည်။ လက်ရှိ လူနေထိုင်ကြပြီဖြစ်သော ပိုလ်ပထူး တန်ဖိုးမျှတအိမ်ရာစီမံကိန်း Phase 1 အနီး၌ ဆောက်လုပ်နေခြင်းဖြစ်ပြီး ဒဂုံမြို့သစ်(မြောက်ပိုင်း) မြို့နယ်ရှိ ပိုလ်ပထူးလမ်းနှင့် ဘုရင့်နောင်

လမ်းထောင့်ဆုံရာနေရာ၌ တည်ရှိသည်။ ပိုလ်ပထူးတန်ဖိုးမျှတ အိမ်ရာစီမံကိန်း Phase 2 အပိုင်း၌ အိမ်ခန်းအကျယ် စတုရန်းပေ ၉၀၀ အကျယ်အဝန်းရှိ အထပ်မြင့် ရှစ်ထပ်တိုက်အဆောက်အအုံ ၁၉ လုံးနှင့် အိမ်ခန်းအကျယ် စတုရန်းပေ ၆၀၀ အကျယ်အဝန်းရှိ အထပ်မြင့်ရှစ်ထပ်တိုက်အဆောက်အအုံ ရှစ်လုံးတို့အား ဆောက်လုပ်သွားမည် ဖြစ်ပြီး စုစုပေါင်း အဆောက်အအုံ ၂၇ လုံးဆောက်လုပ်သွားမည်ဖြစ်ကာ အိမ်ခန်းပေါင်း ၈၆၄ ခန်း ပါဝင်မည်ဖြစ်သည်။ ဆောက်လုပ်မည့် အိမ်ခန်းအကျယ် စတုရန်းပေ ၆၀၀ အကျယ်အဝန်းရှိ အိမ်ခန်းများအတွင်း ဧည့်ခန်း၊ အိမ်ခန်း နှစ်ခန်း၊ ရေချိုးခန်း၊ မီးဖိုခန်းများပါဝင်ပြီး အိမ်ခန်းအကျယ် စတုရန်းပေ ၉၀၀ အကျယ်အဝန်းရှိ အိမ်ခန်းများအတွင်း ဧည့်ခန်း၊ အိမ်ခန်း သုံးခန်း၊ ရေချိုးခန်း၊ မီးဖိုခန်းများပါဝင်ကာ အဆောက်အအုံများအတွင်း လှေကားအပါအဝင် ဓာတ်လှေခါးများ ထည့်သွင်းဆောက်လုပ် သွားမည်ဖြစ်သည်။ အိမ်ခန်း ၁၆ ခန်း



လက်ရှိလူနေထိုင်ကြပြီဖြစ်သော ပိုလ်ပထူးတန်ဖိုးမျှတအိမ်ရာစီမံကိန်း Phase 1 အပိုင်းကို တွေ့ရစဉ်

လျှင် ရှစ်ယောက်စီ ဓာတ်လှေကား တစ်စင်းကျ ထည့်သွင်းဆောက်လုပ် မည်ဖြစ်ပြီး အဆောက်အအုံများ၏ မြေလွတ်နေရာများ၌ ကလေးကစားကွင်းများ၊ မြေရှာခင်းများ၊ ကားပါကင်များပါဝင်မည်ဖြစ်ကာ Phase 1 အပိုင်း

ကဲ့သို့ပင် ပုံစံတူညီဆောက်လုပ်သွားမည်ဖြစ်သည်။ လက်ရှိအနေအထားအရ ပိုလ်ပထူး တန်ဖိုးမျှတအိမ်ရာစီမံကိန်း Phase 2 အပိုင်း၏ ပိုင်ရိုက်ခြင်းနှင့်ဖောင်ဒေးရှင်း လုပ်ငန်းများ ဆောင်ရွက်ပြီးစီးနေပြီဖြစ်

ပြီး အဆောက်အအုံဆောက်လုပ်ရေး လုပ်ငန်းများ စတင်နေပြီဖြစ်သည်။ အခန်းများ၏ ရောင်းဈေးအနေဖြင့် ၆၀၀ စတုရန်းပေရှိ အခန်းအား ငွေကျပ် ၂၆၇ သိန်းနှင့် ငွေကျပ် ၂၈၅ သိန်းဖြင့် လည်းကောင်း၊ ၉၀၀ စတုရန်းပေရှိ

အခန်းအား ငွေကျပ် ၃၅၉ သိန်းနှင့် ၃၇၇ သိန်းဖြင့် လည်းကောင်း ရောင်းချပေးမည်ဖြစ်ပြီး ရောင်းချမည့်စနစ်မှာ ပိုလ်ပထူး တန်ဖိုးမျှတ အိမ်ရာစီမံကိန်း Phase 1 အပိုင်းကဲ့သို့ပင် ရန်ကုန်တိုင်းဒေသကြီးအစိုးရအဖွဲ့နှင့် ရန်ကုန်မြို့တော် စည်ပင်သာယာရေးကော်မတီတို့၏ အစီအစဉ်ဖြင့် မဲနှိုက်ရောင်းချမည်ဖြစ်ကာ အရစ်ကျငွေပေးချေသည့် စနစ်အပြင် ဘဏ်ချေးငွေ (Hire Purchase) ဖြင့် ဝယ်ယူနိုင်မည်ဖြစ်ကြောင်း သိရသည်။ အဆိုပါစီမံကိန်းကို ပြီးခဲ့သည့် ၂၀၁၅ ခုနှစ် ဒီဇင်ဘာလက စတင်ခဲ့ခြင်းဖြစ်ပြီး လာမည့် ၂၀၁၈ ခုနှစ်ကုန်ပိုင်း၌ အပြီးသတ်ဆောက်လုပ်ပြီးစီးရန် ခန့်မှန်းထားကြောင်းနှင့် အခန်းဝယ်ယူထားသူများအား အခန်းများအပ်နှံသွားမည်ဖြစ်ကြောင်း၊ အခန်းဝယ်ယူခွင့် ရရှိသူများသည် အခန်းတန်ဖိုး၏ ၃၀ ရာခိုင်နှုန်းကို ဝယ်ယူပြီး နှစ်လအတွင်း အပြီးသတ်ငွေပေးသွင်းရမည်ဖြစ်ကာ ပေးသွင်းခြင်းမရှိသည့် အခန်းများ၏ ဝယ်ယူခွင့်ကိုပယ်ဖျက်၍ မဲနှိုက်ထားသည့် အရန်စာရင်းအလိုက် ရောင်းချပေးသွားမည်ဖြစ်ကြောင်း သိရသည်။
မျိုးမင်းသိန်း(မရမ်းကုန်း)

ဖယ်ရှားခံရမည့် မကွေးမြို့ကညနရုံး အုတ်တံတိုင်းဘေးရှိ ကျူးကျော်များ ဝန်ကြီးချုပ်ထံအသနားခံစာတင်ထား

မကွေး ဧပြီ ၃၀

မကွေးတိုင်းဒေသကြီး ကျွန်းလမ်း ပို့ဆောင်ရေးဌာနကြားမှ ဦးစီးဌာနရုံး နောက်ကျောဘက် အုတ်တံတိုင်းဘေး ရန်ခိုင်ရပ်ကွက် (၃၄)လမ်းထိပ်၌ ဆယ်စုနှစ်တစ်ခုကျော် ကျူးကျော် နေထိုင်ခဲ့ကြသည့် အိမ်ခြေ ၂၀ ခန့်ကို မြို့နယ်အုပ်ချုပ်ရေးမှ ဧပြီလကုန် နောက်ဆုံးထား၍ ဖယ်ရှားခိုင်းထားရာ ကျူးကျော်မိသားစုများက တိုင်း ဒေသကြီးဝန်ကြီးချုပ်ထံ အသနားခံစာ တင်ထားကြောင်း သိရသည်။

လုပ်အားပေးဆိုင်ရင် ဒီကျူးကျော်တွေက ရှေးဆုံးက လုပ်အားပေးကြရတဲ့သူတွေ ပါ။ ဝန်ကြီးချုပ်ဆိုတော့ အသနားခံ စာတင်ထားပါတယ်” ဟု ကျူးကျော် နေထိုင်သူ မလင်းက ပြောသည်။

ယာဉ်ကြိုခိုင်းမှုစစ်ဆေးသည့် စက် အဆောက်အအုံကို ဆောက်လုပ် ထားရှိပြီး ထွက်ပေါက်ဖောက်၍ မြို့ပတ် လမ်းသို့ ယာဉ်များ ထွက်ခွာနိုင်ရန် ရည်ရွယ်ဆောင်ရွက်နေသည့်အတွက် မြို့နယ်စီမံခန့်ခွဲမှုကော်မတီဝင် ဌာန ဆိုင်ရာများနှင့် ကျူးကျော်နေထိုင်သူ များ မတ် ၁၇ ရက်က အစည်းအဝေး ပြုလုပ်ကာ ဖယ်ရှားပေးရေး သဘော တူညီချက်များ ဆောင်ရွက်ထား ကြောင်း တိုင်းဒေသကြီး ကျွန်းလမ်းပို့ ဆောင်ရေးဌာနကြားမှဦးစီးဌာနမှူးရုံးမှ တာဝန်ရှိသူတစ်ဦးက ဆိုသည်။

“လွှတ်တော်ကိုယ်စားလှယ်တွေ လည်း လာကြည့်သွားတယ်။ တစ်နည်း နည်းနဲ့ နေရာလေးတွေ အဆင်ပြေ အောင် လုပ်ပေးမယ်လို့တော့ မျှော်လင့် တာပဲ။ အမေတို့ ဒုက္ခက သူတို့ဒုက္ခ ဖြစ်ရလို့ အားနာပါတယ်သားရယ်” ဟု အသက် ၇၀ အရွယ်ခန့်ရှိ ကျူးကျော် နေထိုင်သူ ဒေါ်ခင်ရွှေက ပြောသည်။

ကျူးကျော် နေထိုင်သည့် အိမ်ထောင်စုများက မကွေးမြို့နယ် အထွေထွေအုပ်ချုပ်ရေးမှူးရုံး၊ ပြည်သူ့ လွှတ်တော်၊ အမျိုးသားလွှတ်တော်၊ တိုင်းဒေသကြီးလွှတ်တော်ကိုယ်စား လှယ်များနှင့် ဝန်ကြီးချုပ်ထံ အသနား ခံစာတင်ထားခြင်းနှင့် စပ်လျဉ်း၍ တိုင်းဒေသကြီးအစိုးရအဖွဲ့မှ မည်ကဲ့သို့ သဘောထားညွှန်ကြားမည်ဆိုသည်ကို စောင့်ကြည့်ရဦးမည်ဖြစ်ကြောင်း မကွေး မြို့နယ်အုပ်ချုပ်ရေးမှူး ဦးမြင့်လွင်က သဘောထားမှတ်ချက်ပေးသည်။

ဥပဒေနှင့်အညီ လုပ်ရမည်ဆိုလျှင် မည်သူ့ကိုမျှ ထောက်ထားစရာမရှိဟု ယူဆစရာရှိသော်လည်း ကျူးကျော် ပြဿနာကိုစွဲတွင် စီမံချက်များချမှတ်၍ တစ်မြို့နယ်လုံး တစ်ပြေးညီ သတ်မှတ် ဖြေရှင်းဆောင်ရွက်ပေးသင့်ကြောင်း၊ အခြေအနေအရ နေရာကွက်၍ဆောင် ရွက်ရသည့်ဖြစ်စဉ်များ ရှိနိုင်သော်လည်း ကွက်ကျားမိုးရွာသည်ဟူသော စွပ်စွဲ ချက်များကိုလည်း အလေးအနက်ထား ဖြေရှင်းသင့်ကြောင်း လူမှုဘဝများကို စာနာသူတစ်ဦးက သူ၏အမြင်ကိုပြော သည်။

ဇေယျတု(မကွေး)



မြေနှင့် အခွန်အက်ဥပဒေ သုံးခုအား ဥပဒေတစ်ခုတည်းအဖြစ် ရေးဆွဲပြဋ္ဌာန်းနိုင်ရေးစည်းဝေး လှိုင်းကော် ဧပြီ ၃၀

၁၈၇၆ ခုနှစ် မြေနှင့်အခွန်အက်ဥပဒေ၊ ၁၈၈၉ ခုနှစ် အထက်မြန်မာနိုင်ငံ မြေနှင့်အခွန်စည်းမျဉ်းဥပဒေနှင့် ၁၈၉၈ ခုနှစ် အောက်မြန်မာနိုင်ငံ မြေနှင့် ကျေးရွာမြေများ အက်ဥပဒေ သုံးခုအား ဥပဒေတစ်ခုတည်းအဖြစ် ရေးဆွဲပြဋ္ဌာန်းနိုင်ရေး သဘောထား အကြံပြုချက်နှင့် ပြင်ဆင်ဖြည့်စွက်လိုသည့်အချက်များအား ထည့်သွင်းဆွေးနွေးနိုင်ရေး ညှိနှိုင်းအစည်းအဝေးကို ဧပြီ ၂၉ ရက်က ကယားပြည်နယ် အစိုးရအဖွဲ့ရုံး အစည်းအဝေးခန်းမ၌ ကျင်းပခဲ့သည်။

ရှေးဦးစွာ ပြည်နယ်အုပ်ချုပ်ရေးမှူး ဦးမောင်မောင်ဆန်းက အမှာစကားပြောကြားပြီး စာတမ်းပြုစုရေး အဖွဲ့(၁)၊ အဖွဲ့(၂)၊ အဖွဲ့(၃) တို့က ဆွေးနွေးမှုများပြုလုပ်ကြသည်။ ဆက်လက်၍ ပြည်နယ်ဥပဒေရုံးမှ လက်ထောက်ညွှန်ကြားရေးမှူး ဦးသက်ထွန်း နှင့် ပြည်နယ်လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာနမှ ဒုတိယပြည်နယ်ဦးစီးမှူး ဦးကျော်ဌေးတို့က ဆွေးနွေးပြီး အခမ်းအနားသို့ တက်ရောက်လာသည့် ခရိုင်အဆင့် ဌာနဆိုင်ရာများက ဆွေးနွေးခဲ့ကြောင်း သိရသည်။ ကိုစိုင်း (လှိုင်ကော်)

ရေးမြို့နယ် ကုသရေးဦးစီးဌာန ဝန်ထမ်းအိမ်ရာဆောက်လုပ်လျက်ရှိ



ရေး ဧပြီ ၃၀

မွန်ပြည်နယ် ရေးမြို့နယ်ကုသရေးဦးစီးဌာန ဝန်ထမ်းအိမ်ရာ ကို ၂၀၁၆ - ၂၀၁၇ မှ ၂၀၁၇ - ၂၀၁၈ ခုနှစ်အထိ ကျန်းမာရေး ဦးစီးဌာနနှင့် အားကစားဝန်ကြီးဌာန၏ ဘဏ္ဍာရေးနှစ်များ အလိုက် ခွင့်ပြုငွေ ကျပ်သန်းပေါင်း ၆၂၄ သန်း အကုန်အကျ ခံကာ တည်ဆောက်ပေးသွားမည်ဖြစ်ကြောင်း မြို့နယ်ကုသရေး ဦးစီးဌာနထံမှ သိရသည်။

နှုန်းခန့် ပြီးစီးနေပြီဖြစ်ကြောင်း တာဝန်ခံအင်ဂျင်နီယာ ဦးတေဇာလင်းက ပြောသည်။

အဆိုပါ ကုသရေးဦးစီးဌာန ဝန်ထမ်းအိမ်ရာမှာ အာရုံစီ ကွန်ကရစ်အဆောက်အအုံအမျိုးအစားဖြစ်ပြီး ခြောက်ခန်းတွဲ လေးထပ် အဆင့်မြင့်ဝန်ထမ်းအိမ်ရာဖြစ်သည်။

ကျန်းမာရေးနှင့် အားကစားဝန်ကြီးဌာန၏ ၂၀၁၆- ၂၀၁၇ ဘဏ္ဍာရေးနှစ်အတွင်း ရေးမြို့နယ် ကုသရေးဦးစီးဌာနရှိ ပြည်သူ့ဆေးရုံ အာရုံစီ နှစ်ထပ်အဆောက်အအုံ ကုသရေး အဆောက်အအုံအပြင် ဝန်ထမ်းအိမ်ရာခြောက်ခန်းတွဲ လေးထပ်၊ လေးခန်းတွဲ လေးထပ်အဆောက်အအုံလည်း ပါဝင်နေ ကြောင်း သိရသည်။

နေမျိုးထွဋ် (ရေး)

ဥက္ကဋ္ဌသီရိမြို့နယ်တွင် လေပြင်းတိုက်ခတ်မှုကြောင့် ပျက်စီးသွားသည့် လူနေအိမ်များအတွက် ကယ်ဆယ်ရေးပစ္စည်းများပေးအပ်

နေပြည်တော် ဧပြီ ၃၀

ပြည်ထောင်စုနယ်မြေ နေပြည်တော် ဥက္ကဋ္ဌသီရိမြို့နယ် တောင်ညိုကျေးရွာအုပ်စု ဆားကျင်းကျေးရွာ၌ ဧပြီ ၂၉ ရက် ညနေပိုင်းက လေပြင်းတိုက်ခတ်မှုကြောင့် စာသင်ကျောင်းတစ်ကျောင်းနှင့် လူနေအိမ်များ အမိုးများလန်ခြင်း၊ ထရပ်များ ပြုတ်ထွက်ခြင်းတို့ဖြစ်ပွားခဲ့ရာ ယနေ့နံနက် ၁၀ နာရီက နေပြည်တော် ကယ်ဆယ်ရေး နှင့် ပြန်လည်နေရာချထားရေးဦးစီးဌာနမှ ဒုတိယညွှန်ကြားရေးမှူး၊ ဒေါ်ဝင်းစန္ဒာ ကြည်၊ မြို့နယ်အုပ်ချုပ်ရေးမှူး၊ ဦးညီညီအောင်နှင့် တာဝန်ရှိသူများက သွားရောက်၍ အဆိုပါကျေးရွာရှိ စိတ္တသုခ ဘုန်းတော်ကြီးကျောင်း၌ သဘာဝဘေးသင့် လူနေအိမ် ၂၄ လုံးအတွက် ကယ်ဆယ်ရေးပစ္စည်း ကိုးမျိုးပါဝင်သော ပုံး ၂၄ပုံးအား ပေးအပ်ခြင်း၊ သဘာဝဘေးအသိပညာပေး လက်ကမ်းစာစောင်များ ဖြန့်ဝေခြင်းနှင့် သဘာဝဘေး နှင့် ပတ်သက်၍ သိသင့်သိထိုက်သည်များအား ရှင်းလင်းပြောကြားခဲ့ပြီး တာဝန်ရှိသူ များက သဘာဝဘေးသင့်နေအိမ်များသို့ လှည့်လည်ကြည့်ရှုခဲ့ကြောင်း သိရသည်။

အောင်ကို (ပြန်/ဆက်)



ရေပူနှင့် မရမ်းချောင်အမြဲတမ်းစစ်ဆေးရေးစခန်းများတွင် တရားမဝင်ကုန်စည်များ တားဆီးထိန်းချုပ်ရေးဆောင်ရွက်လျက်ရှိ

နေပြည်တော် ဧပြီ ၃၀

တရားမဝင် ကုန်စည်များ တားဆီးထိန်း ချုပ်ရေးအတွက် ရေပူနှင့် မရမ်းချောင် အမြဲတမ်းစစ်ဆေးရေး စခန်းတို့အား ဌာနဆိုင်ရာပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ် ဆောင်ရွက်ခဲ့ပြီး ဧပြီ ၂၉ ရက်တွင် မန္တလေး-မူဆယ် ပြည်ထောင်စုလမ်းမ ကြီးတစ်လျှောက် ကုန်သွယ်မှုယာဉ် ပို့ကုန်၀၀၄၂ စီး၊ သွင်းကုန် ၆၂၈ စီး၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုယာဉ် ပို့ကုန် အစီး ၄၀၊ သွင်းကုန် ၂၁၁ စီး ကုန်စည်များသယ်ယူ ပို့ဆောင်လျက်ရှိသည်။

အဆိုပါ စစ်ဆေးရေးစခန်းများက တင်သွင်း/တင်ပို့သော ကုန်ပစ္စည်းများ အား စစ်ဆေးမှုပြုလုပ်ဆောင်ရွက်လျက် ရှိရာ ၂၀၁၇ ခုနှစ် ဧပြီ ၂၉ ရက် ရေပူ အမြဲတမ်းစစ်ဆေးရေးစခန်းက တားဆီး မှုလေးမူ ခန့်မှန်းတန်ဖိုးငွေကျပ် ၁၃၈



တရားဝင်စာရွက်စာတမ်းအထောက်အထားတစ်စုံတစ်ရာတင်ပြနိုင်ခြင်းမရှိသော ကျွန်းသစ်ခွဲသားအရွယ်အစားမျိုးစုံ

ဒသမ ၂၆ သန်းခန့်နှင့် မရမ်းချောင် အမြဲတမ်းစစ်ဆေးရေးစခန်းက တားဆီးမှု ကိုးမူ ခန့်မှန်းတန်ဖိုးငွေကျပ် ၈၈ ဒသမ ၁၀၆၈ သန်းခန့် စုစုပေါင်း ၁၃ မူ ခန့်မှန်း တန်ဖိုးငွေကျပ် ၂၂၆ ဒသမ ၃၆၆၈ သန်း ခန့် ဖမ်းဆီးရမိကြောင်း သတင်းရရှိသည်။ ထူးခြားဖမ်းဆီးမှုအနေဖြင့် ဧပြီ ၂၈

ရက်တွင် မရမ်းချောင်အမြဲတမ်းစစ်ဆေး ရေးစခန်းအနီး မိုင်တိုင်အမှတ် ၉၇ မိုင် ၄ ဖာလုံ၌ ခြောက်ဘီးယာဉ်နှစ်စီးအား သတင်းရရှိ၍ မရမ်းချောင်အမြဲတမ်းစစ် ဆေးရေးစခန်း ပူးပေါင်းစစ်ဆေးရေး အဖွဲ့က ရောင်တခင်သွားရောက် စစ်ဆေး ခဲ့ရာ တရားဝင်စာရွက်စာတမ်းအထောက်

အထားတစ်စုံတစ်ရာ တင်ပြနိုင်ခြင်းမရှိ သော ကျွန်းသစ်ခွဲသားအရွယ်အစား မျိုးစုံ ၃၇၀ ချောင်း၊ ၉ ဒသမ ၂၀၈၂ တန် ခန့်နှင့်သယ်ဆောင်သည့် ယာဉ်နှစ်စီး စုစု ပေါင်းခန့်မှန်းတန်ဖိုးငွေကျပ် ၃၃ ဒသမ ၃၀၂ သန်း ခန့်အားတွေ့ရှိ၍ ဖမ်းဆီးခဲ့ ကြောင်း သတင်းရရှိသည်။ (သတင်းစဉ်)

မြဝတီကုန်သွယ်ရေးဇုန် ဝင်ပေါက်၌ ထိုင်းနိုင်ငံသားတစ်ဦးထံမှ ကျပ်ငါးရာတန် မြန်မာငွေစက္ကူအတုများ သိမ်းဆည်းရမိ

မြဝတီ ဧပြီ ၃၀
ကရင်ပြည်နယ် မြဝတီမြို့နယ် မဲကနယ် ကျေးရွာ ကုန်သွယ်ရေးဇုန်ဝင်ပေါက်၌ ရှာဖွေစစ်ဆေးခြင်းများ ဆောင်ရွက်နေစဉ် ထိုင်းနိုင်ငံသားတစ်ဦးထံမှ မြန်မာငွေစက္ကူအတုများ ဖမ်းဆီးရမိခဲ့သည်။
မြဝတီမြို့နယ် မဲကနယ်ကျေးရွာ ကုန်သွယ်ရေးဇုန် ဝင်ပေါက်၌ ရဲအုပ်ညီမင်းထိုက်ဦးစီးအဖွဲ့နှင့် မူခင်းတပ်ဖွဲ့ (၁၀) မှ ရဲအုပ်သက်ဦးတို့ ပါဝင်သော

ပူးပေါင်းအဖွဲ့သည် ဧပြီ ၂၉ ရက် ညနေ ၆ နာရီခန့်က ရှာဖွေစစ်ဆေးခြင်းများ ဆောင်ရွက်နေစဉ် ထိုင်း ယာဉ်နံပါတ် တပ်ဆင်ထားသည့် ဟိုင်းလတ်ယာဉ်ကို ရပ်တန့်စစ်ဆေးခဲ့ရာ ယာဉ်မောင်းမှ ထိုင်းနိုင်ငံသားဖြစ်ကာ နိုင်ငံသားအမှတ် ID163900099550 ကိုင်ဆောင်သူ နတ်ခြားနီး (၂၇ နှစ်) မဲဆောက်မြို့ တာ့ခရိုင်နေသူဖြစ်ကြောင်းသိရပြီး ၎င်း လွယ်ထားသော အိတ်အတွင်းမှ

ကျပ်ငါးရာတန် မြန်မာငွေစက္ကူအတု ၃၃ ရွက်ကို ရှာဖွေတွေ့ရှိ သိမ်းဆည်း ရမိခဲ့သည်။
ဖြစ်စဉ်နှင့်ပတ်သက်၍ မြန်မာငွေစက္ကူအတုနှင့်အတူ တွေ့ရှိခဲ့သည့် ထိုင်းနိုင်ငံသား နတ်ခြားနီးအား မြဝတီမြို့မှရဲစခန်းတွင် အမှုဖွင့်အရေးယူထားပြီး ဆက်လက်စစ်ဆေးလျက်ရှိကြောင်း သိရသည်။
မင်းသူ၊ ထွန်းထွန်းထွေး(ဘားအံ)



ထိုင်းနိုင်ငံသားအား ငွေစက္ကူအတုများ နှင့်အတူ တွေ့ရစဉ်

ပန်းမော်မြို့နယ်၌ စိတ်ကြွေးသွပ်ဆေးပြားများ သိမ်းဆည်းရမိ

နေပြည်တော် ဧပြီ ၃၀
မူးယစ်တပ်ဖွဲ့ (၁) ဝန်းမော်မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ပန်းမော်မြို့နယ် မဲရွတ်ကျေးရွာ တံတားအနီး ဝန်းမော်-မိစီသွား ကားလမ်းမ၌ အောင်မြင်မောင်းနှင်ပြီး မသင်းဖြူလိုက်ပါလာသည့် ဆိုင်ကယ်ကိုရှာဖွေရာ စိတ်ကြွေးသွပ်ဆေးပြား ၃၂၀၀ ကို သိမ်းဆည်းရမိခဲ့သဖြင့် မသင်းဖြူ (၄၂ နှစ်)နှင့် အောင်မြင် (၆၀ နှစ်)တို့နှစ်ဦးအား မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများ ဆိုင်ရာဥပဒေအရ အရေးယူထားကြောင်း သိရသည်။
ကိုရဲ

မိတ္ထီလာမြို့ မယ်လီပင်ကျေးရွာ၌ လူသတ်မှုဖြစ်ပွား

မိတ္ထီလာ ဧပြီ ၃၀
မိတ္ထီလာမြို့နယ်တွင် တစ်ရွာတည်းသားချင်း လူငယ်များစကားများရန်ဖြစ်ရာမှ လူသေဆုံးသည်အထိ ဖြစ်ပွားခဲ့သည်။
မိတ္ထီလာမြို့ အနောက်တောင်ဘက် လေးမိုင်အကွာ မယ်လီပင်ကျေးရွာ၌ ဧပြီ ၂၉ ရက် ည ၁၀ နာရီက တစ်ရွာတည်းနေ ရဲဇော်လတ်(ခ)ဖိုးဇော်(၂၅နှစ်)နှင့် ထွန်းအောင်ကျော်(၂၅နှစ်)၊ ရဲဖြိုး (၂၃နှစ်)၊ နိုင်လင်းဦး(၂၃နှစ်)တို့စကားများ ရန်ဖြစ်ကြသည်။ ထိုသို့စကားများရန်ဖြစ်ရာမှ ထွန်းအောင်ကျော်က အသင့်ပါလာ သည့် ကျောက်လှည့်ဖြင့် ရဲဇော်လတ် (ခ)ဖိုးဇော်အားထိုးပြီး ရဲဖြိုးနှင့် နိုင်လင်းဦးတို့က လက်သီးဖြင့် ထိုးကြိတ်ရာ ရဲဇော်လတ်(ခ)ဖိုးဇော်မှာ ဒဏ်ရာများရရှိသွားခဲ့ကြောင်း သိရသည်။
ဒဏ်ရာရရှိသူ ရဲဇော်လတ်(ခ)ဖိုးဇော်သည် မြို့နယ်ဆေးရုံ၌ အတွင်းလူနာအဖြစ် ကုသမှုခံယူစဉ် ဧပြီ ၃၀ ရက်က သေဆုံးသွားသဖြင့် မြို့မှရဲစခန်းက ထွန်းအောင်ကျော်၊ ရဲဖြိုးနှင့် နိုင်လင်းဦးတို့အား အမှုဖွင့်ထားပြီး ဖမ်းဆီးရမိရေး ဆောင်ရွက်လျက်ရှိ ကြောင်း သိရသည်။
တင်လှိုင်(မိတ္ထီလာ)



သေဆုံးသူ ပြုတ်ကျခဲ့သည့်အိမ်သာကျင်း

လားရှိုး၌ အိမ်သာကျင်းအတွင်းပြုတ်ကျသေဆုံးမှုဖြစ်ပွား

လားရှိုး ဧပြီ ၃၀
လားရှိုးမြို့ ရပ်ကွက်(၁၂) အိမ်အမှတ်(၁၆၇)နေ ဒေါ်မြင့်မြင့်ကြည်သည် ဧပြီ ၃၀ ရက် နံနက် ၅ နာရီ ခန့် ၅၀ ခန့်က အိမ်သာကျင်းအတွင်းသို့ ပြုတ်ကျခဲ့ကြောင်း သိရ သည်။
လားရှိုးမြို့နယ် မီးသတ်စခန်းမှ လက်ထောက်ညွှန်ကြားရေးမှူးဦးကျော်ကျော် ဦးဆောင်သောအဖွဲ့က အခင်းဖြစ်ပွားရာနေရာသို့ သွားရောက်၍ အိမ်သာကျင်း အတွင်းမှ ဒေါ်မြင့်မြင့်ကြည်အား ဆယ်ယူရရှိခဲ့ပြီး လူနာတင်ယာဉ်ဖြင့် လားရှိုး ပြည်သူ့ဆေးရုံသို့ ပို့ဆောင်ပေးခဲ့သည်။ ဖြစ်စဉ်နှင့်ပတ်သက်၍ လားရှိုးနယ်မြေရဲစခန်းက ဓမ္မတာအတိုင်း သေဆုံးခြင်း ဟုတ် မဟုတ် စစ်ဆေးဆောင်ရွက်လျက်ရှိကြောင်း သိရသည်။
ဟန်ဌေး(လားရှိုး)

မျက်နှာချင်းဆိုင်ယာဉ်အား တိမ်းရှောင်ရာမှ ယာဉ်တိမ်းမှောက်

မိုးညှင်း ဧပြီ ၃၀
ကချင်ပြည်နယ် မိုးညှင်းမြို့နယ် ဘီလူးမြို့ကျေးရွာနှင့် မိုးညှင်းမြို့အကြား ပြည်ထောင်စုလမ်းမကြီးပေါ်၌ မော်တော်ယာဉ်တစ်စီး တိမ်းမှောက်ခဲ့ကြောင်း သိရသည်။
ဘီလူးမြို့နှင့် မိုးညှင်းမြို့အကြား ပြည်ထောင်စုလမ်းမကြီး မိုင်တိုင်အမှတ် (၃၀၉/၁)အနီး၌ ဧပြီ ၃၀ ရက် နံနက် ၅ နာရီခန့်က ယာဉ်တစ်စီးတိမ်းမှောက်နေကြောင်း သတင်းအရ မိုးညှင်းမြို့ အမှတ် (၁၀၁)ယာဉ်ထိန်းရဲတပ်ဖွဲ့မှ ဒုတိယရဲမှူး မြင့်မိုးဦးဆောင်သောတပ်ဖွဲ့ဝင်များနှင့် မိုးညှင်းမြို့မှရဲစခန်းမှ တပ်ဖွဲ့ဝင်များသည် အခင်းဖြစ်အရပ်သို့ သွားရောက်စစ်ဆေးရာ ရှုတင်ထန်း(ခ)မောင်ချင်း မောင်းနှင်လာသော နှစ်ဆန်း ၁၀ ဘီးယာဉ်သည် အခင်းဖြစ်နေရာအရောက်တွင် မျက်နှာချင်းဆိုင်မှ ယာဉ်တစ်စီးကို တိမ်းရှောင်ရာမှ အရှိန်မထိန်းနိုင်ဘဲ တိမ်းမှောက်ခဲ့ခြင်းဖြစ်ကြောင်း သိရှိရသဖြင့် ယာဉ်မောင်းအား မြို့မှရဲစခန်းက အမှုဖွင့် အရေးယူထားကြောင်း သိရသည်။
(၀၆၇)

မန်ချက်စတာနှစ်သင်း ပြိုင်ဘက်များကို အနိုင်မယူနိုင်ဘဲ သရေပွဲများဖြစ်

ပရီမီယာလိဂ်ပွဲစဉ် (၃၅)ပြိုင်ပွဲများကို ဧပြီ ၃၀ ရက်က ယှဉ်ပြိုင်ကစားရာ မန်ချက်စတာမြို့ခံနှစ်သင်းစလုံး ပြိုင်ဘက်များကို အနိုင်မယူနိုင်ဘဲ သရေပွဲများဖြစ်သော ကျေနပ်ခဲ့ရသည်။
ယခုရာသီ၌ သရေပွဲအများဆုံးဖြစ်နေသည့် မန်ယူအသင်းသည် ဆွမ်ဆီးကို အိမ်ကွင်း၌လက်ခံကစားသော်လည်း နိုင်ပွဲမရ ခဲ့ပေ။ မန်ယူအတွက်ဂိုးကို ပထမပိုင်းပြီးခါနီး နာကျင်အချိန်ပို၌ရရှိသော ပယ်နယ်တီကို ရွန်းနေ(ယာပုံ)က ကန်သွင်း၍ဂိုးရရှိသော်လည်း ဒုတိယပိုင်းပွဲချိန် ၇၉ မိနစ်တွင် ဆွမ်ဆီးမှ ဆီဂတ်ဆင်က ပြစ်ဒဏ်ဘောမှတစ်ဆင့်ကန်သွင်း၍ ချေပဂိုးရရှိခဲ့သည်။
မစ်ဒယ်ဘရော့နှင့် မန်စီးတီးတို့ပွဲတွင်လည်း မစ်ဒယ်ဘရော့၏ ဦးဆောင်သွင်းဂိုးများကို မန်စီးတီးတို့ နောက်မှလိုက်၍ ချေပဂိုး များ သွင်းခဲ့ရသည်။ မစ်ဒယ်ဘရော့အတွက် ဂိုးများကို ပွဲချိန် ၃၈ မိနစ်တွင် နီဂရီဒီကလည်းကောင်း၊ ပွဲချိန် ၇၇ မိနစ်တွင် ချယ်ဘာက လည်းကောင်း သွင်းယူပြီး မန်စီးတီးအတွက် ချေပဂိုးများကို အငြင်းပွားဖွယ်ဖြစ်ခဲ့သည့် ပယ်နယ်တီပြစ်ဒဏ်ဘောမှ အဂ္ဂရိုက ပွဲချိန် ၆၉ မိနစ်တွင် လည်းကောင်း၊ ၈၅ မိနစ်တွင် ဂျီဆပ်ကလည်းကောင်း သွင်းယူခဲ့သည်။ အဲဗာတန်နှင့် ချယ်လီဆီးတို့ပွဲတွင် ချယ်လီဆီးက သုံးဂိုး-ဂိုးမရှိဖြင့် အနိုင်ရရှိပြီး ဇယားထိပ်၌ ဆက်လက်ဦးဆောင်နေဆဲဖြစ်သည်။ စပါးနှင့် အာဆင်နယ်တို့ပွဲတွင် စပါးက နှစ်ဂိုး-ဂိုးမရှိဖြင့် အနိုင်ရရှိခဲ့သည်။
သီဟ-ရေးသည်





BLUE DIAMOND CEMENT

STRENGTH FOREVER

BLUE DIAMOND CEMENT

ဘလူးဒိုင်မော့ဒ်နီဗင်မြေ

ဘလူးဒိုင်မော့ဒ်နီဗင်မြေကို ကိုရီးယားမှ ထိပ်တန်းအင်ဂျင်နီယာများနှင့် ကျွမ်းကျင်ပညာရှင်များ၏ လမ်းညွှန်မှုဖြင့်

မြန်မာပြည်တွင် ဂုဏ်ယူဝင်ကြားစွာ ထုတ်လုပ်ပါသည်။



WWW.BLUEDIAMONDCEMENT.COM

09-777-777-688

WWW.FACEBOOK.COM/BLUEDIAMONDCEMENT

ရာသီပေါ် ပဲတီစိမ်းများ မန္တလေးဈေးကွက်သို့ အထွက်စောပြီးအမြင့်ဈေးဖြင့် ဝင်ရောက်လာ

မန္တလေး ဧပြီ ၃၀
ယခင်နှစ်များက မေလဆန်းတွင် သာမန်ထွက်ရှိတတ်သည့် ပဲတီစိမ်းများမှာ ယခုရာသီ၌ ဧပြီလတတိယအပတ်တွင် အထွက်စောပြီး မန္တလေးဈေးကွက်သို့ အမြင့်ဈေးဖြင့် စတင်ဝင်ရောက်လာကြောင်း မန္တလေးပဲဈေးကွက်မှ သိရသည်။



အဆိုပါ ပဲတီစိမ်းများမှာ မတ္တရာ၊ စဉ့်ကူးနှင့် ဧရာဝတီမြစ်ရိုးတစ်လျှောက်တွင် ရေသွင်းစိုက်ပျိုးထားသော သီးနှံဖြစ်ခြင်းကြောင့် အထွက်နှုန်းမှာလည်း ပုံမှန်အနေအထားရှိကာ အဖွင့်ဈေးလဲကောင်းနေကြောင်း မန္တလေးမြို့မှ ဦးစိုးဝင်းမြင့်(စိုးဝင်းမြင့်ပွဲရုံ) က ပြောသည်။
“လက်ရှိဖြစ်ပေါ်နေတဲ့ ပဲအမျိုးအစားတွေနဲ့ နှိုင်းယှဉ်ရင် အဖွင့်ဈေးလည်း ကောင်းတယ်လို့ ပြောရမှာပါ။ မကြာမီ မေလလယ်လောက်ဆိုရင် မုံရွာ၊ ပခုက္ကူ၊ ရေစကြိုမြို့နယ်တွေကလည်း ဆက်တိုက် ထွက်လာကြတော့မှာဆိုတော့ အထွက်

နှုန်းနဲ့ တရုတ်ဈေးကွက်ပေါ် မူတည်ပြီး ဈေးကစား နိုင်ပါတယ်” ဟု ၎င်းကပြောသည်။
ယခုထွက်ပေါ်လာသည့် ပဲတီစိမ်းအသစ် (ထိပ်စ)မှာ သုံးတင်းဝင်

(အဟောင်း) အမျိုးအစားမှာ သုံးတင်းဝင် တစ်အိတ်လျှင် ငွေကျပ် ၈၀၀၀ နှုန်းဖြင့် မန္တလေးဈေးကွက်တွင် အရောင်းအဝယ်ဖြစ်နေကြောင်း သိရသည်။
မင်းထက်အောင်(မန်းကိုယ်ပွား)

ဧပြီ ၂၄ ရက်မှ ၂၈ ရက်အထိ ပြောင်းလဲခဲ့သော ကုန်စည်ဈေးနှုန်းများ

AMIA၊ ဓာတ်ပုံ-သိမ်
ဒီတစ်ပတ်မှာတော့ မတ်ပဲ (FAQ/RC) နဲ့ ပဲစင်းငုံတို့က စံချိန်တင်ဈေးကျဆင်းသွားပါတယ်။ ပဲတီစိမ်းကတော့ ဈေးအနည်းငယ်တက်လာပါတယ်။ နှမ်းမျိုးစုံဈေးကတော့ အတက်အကျအနည်းငယ် မတည်မငြိမ် ဖြစ်နေပါတယ်။ ကြက်သွန်ဖြူ (ကြူကုတ်) ကတော့ နှစ်ပတ်ဆက်တိုက် ဈေးတက်နေပါတယ်။
မတ်ပဲ (FAQ/RC) နဲ့ ပဲစင်းငုံတို့
စံချိန်တင်ဈေးကျဆင်း
ဧပြီလဆန်းပိုင်းကနေစပြီး အတက်အကျ အပြောင်းအလဲများခဲ့တဲ့ မတ်ပဲက

နောက်ဆုံးပတ်မှာတော့ စံချိန်တင်ဈေး ကျဆင်းခဲ့ပါတယ်။ သကြာနံနစ်ကူးအပြီးမှာ ငွေကျပ် ၁၀၄၃၀၀၀ ဈေးရှိခဲ့ပေမယ့် ဒီတစ်ပတ်မှာတော့ ငွေကျပ် ၉၈၇၀၀၀ အထိ ပေါက်ဈေးရှိခဲ့ပြီး ငွေကျပ် ၅၀၀၀၀ ကျော် ဈေးကျဆင်းခဲ့ပါတယ်။
ပဲစင်းငုံကလည်း သကြာနံနစ်ကူးမှာ တစ်တက်ကို ငွေကျပ် ၇၂၀၀၀၀ ဈေးရှိခဲ့ပေမယ့် ဧပြီလနောက်ဆုံးပတ်မှာတော့ ငွေကျပ် ၆၇၀၀၀၀ ကျော်သာ ပေါက်ဈေးရှိပါတော့တယ်။ တစ်ပတ်အတွင်း ငွေကျပ် ၅၀၀၀၀ လောက် ဈေးကျဆင်းသွားခဲ့တာပါ။

၂၀၁၇ ခုနှစ်မှာ အိန္ဒိယက မတ်ပဲနဲ့ ပဲစင်းငုံလိုအပ်ချက်တွေ ရှိခဲ့ပေမယ့် သွင်းကုန်အခွန်သက်သာခွင့် တိုးမြှင့်ပေးမယ့်ဆိုတဲ့ သတင်းတွေကြောင့် ကုန်သည်တွေက စောင့်ကြည့်တဲ့ အနေအထားတွေ ရှိနေခဲ့ပါတယ်။
ပဲတီစိမ်းဈေး အနည်းငယ်တက်
မတ်လ နောက်ဆုံးအပတ်မှာ အတက်ဈေးနဲ့ ရှိခဲ့ပြီး ဧပြီလဆန်းပိုင်းမှာတော့ ဈေးအနည်းငယ် ငြိမ်နေခဲ့ပါတယ်။ ဧပြီလ နောက်ဆုံးအပတ်မှာ တစ်ပတ်သာကို ငွေကျပ် ၁၀၀ ကျော် ဈေးတက်ခဲ့ပါတယ်။ လတ်တလော ပေါက်ဈေးကတော့

တစ်ပတ်သာကို ငွေကျပ် ၁၄၀၀ ကနေ ၁၉၀၅ အထိ ပေါက်ဈေးရှိနေပါတယ်။
ကြက်သွန်ဖြူ (ကြူကုတ်) ဈေး ဆက်တိုက်တက်
ကြက်သွန်ဖြူ (ကြူကုတ်) ကတော့ နှစ်ပတ်ဆက်တိုက်ကို ဈေးတက်နေပါတယ်။ ဧပြီလဆန်းပိုင်းကတည်းက တရုတ်ရိပ်တက်လာခဲ့တာဖြစ်ပြီးတော့ လက်တလောမှာ တစ်ပတ်သာကို ငွေကျပ် ၆၃၀၀ အထိ ပေါက်ဈေး ရှိနေပါတယ်။
ကြက်သွန်ဖြူ (ကြူကုတ်) ကို တရုတ်နိုင်ငံက အဓိကတင်သွင်းတာ ဖြစ်ပြီး တရုတ်နိုင်ငံက တင်သွင်းမှု နည်းနေတဲ့အတွက် အခုလိုဈေးတက်နေတာဖြစ်တယ်လို့ ကုန်သည်တွေက သုံးသပ်ထားပါတယ်။
ပဲပုပ်(ဗမာ)ဈေးတက်
ပဲပုပ်(ဗမာ) ကလည်း တစ်အိတ်ကို ငွေကျပ် ၃၀၀၀အထိ ဈေးမြင့်တက်ခဲ့ပြီး လက်ရှိပေါက်ဈေးနှုန်းကတော့ တစ်အိတ်ကို ငွေကျပ် ၇၆၀၀၀ ပေါက် ဈေးရှိနေပါတယ်။
ကုလားပဲလုံး
ကုလားပဲလုံးက ဧပြီလ လဆန်းပိုင်းမှာ တစ်ပတ်သာကို ငွေကျပ် ၁၀၀ ကျော် အထိ ဈေးကျခဲ့ပေမယ့် ဧပြီလနောက်ဆုံးပတ်မှာတော့ တစ်ပတ်သာကို ငွေကျပ် ၂၀၀ အထိ ဈေးပြန်တက်ခဲ့ပါတယ်။ လတ်တလော ပေါက်ဈေးကတော့ ကုလားပဲလုံး တစ်ပတ်သာကို ငွေကျပ် ၂၀၀၀ ပေါက်ဈေး ရှိနေပါတယ်။

ပင်းချောင်းရေတိုက်စားမှုကြောင့် ကြက်သွန်နီခင်းများ ပျက်စီးဆုံးရှုံးခဲ့ရသော်လည်း ကြက်သွန်နီဈေးကွက်ကိုမထိခိုက်နိုင် သက်နိုင် (ပြင်ဦးလွင်)

ပြီးခဲ့သည့်ရက်ပိုင်းအတွင်းက မာရသုဗဟိုတိုက်ခတ်ခြင်းခံခဲ့ရပြီး မုန့်တိုင်း၏ အရှိန်ကြောင့် ပင်းချောင်းအတွင်း ရေကြီးရေလျှံမှုများ ဖြစ်ပေါ်ကာ မကွေးတိုင်းဒေသကြီး ရေနံချောင်းမြို့နယ်အတွင်းရှိ ပင်းဝ၊ သုံးဆယ်ခြောက်၊ ဘုရားကုန်း၊ သပြေပင်၊ သစ်ဖြူပင်၊ ချောင်းဝ၊ ဂျပ်ပင်၊ ဥယျာဉ်စု၊ နတ်ကန်ဦး၊ တောင်ချောင်းကုန်းကျေးရွာတို့မှ ကြက်သွန်နီစိုက်ခင်းအများအပြား ရေထဲမျောပါသွားကာ ပျက်စီးဆုံးရှုံးခဲ့ရကြောင်းသိရသည်။

ရေတိုက်စားမှုကြောင့် ပျက်စီးဆုံးရှုံးခဲ့ရသည့် ကြက်သွန်နီစိုက်ခင်းများမှာ ရိတ်သိမ်းခါနီး စိုက်ခင်းများဖြစ်သော်လည်း ရုတ်တရက် ကြက်သွန်နီဈေးပေးမည့် အလုပ်သမားများ အလွယ်တကူ ခေါ်ယူ၍ မရရှိခဲ့ခြင်းကြောင့် မုန့်တိုင်းသတင်းကြားသော်လည်း မြန်မြန်တူးဖော်ယူနိုင်ခြင်းမရှိခဲ့ကြောင်း တောင်သူတစ်ဦး၏ ပြောပြချက်အရ သိရသည်။

ရေနံချောင်းမြို့ရှိ ပွဲရုံတစ်ခုမှ “ကြက်သွန်နီတွေ ရေထဲပါကုန်တာ ဟုတ်ပါတယ်။ ပင်းဝနဲ့ နတ်ကန်ဦးရွာတွေက ပါတာပိုများတယ်။ တောင်သူတစ်ဦးချင်းစီနဲ့ ကျေးရွာအလိုက် ဆုံးရှုံးခဲ့ရတဲ့ ကြက်သွန်နီအရေအတွက်နဲ့ တန်ဖိုးတွေများပြားခဲ့ပေမယ့် တစ်နှယ်လုံး အတိုင်းအတာနဲ့ ပြန်တွက်မယ်ဆိုရင် ဈေးကွက်ကိုတော့ များများစားစား မထိခိုက်နိုင်ပါဘူး။ ရွာတစ်ရွာထဲ ပါသွားတဲ့ ကြက်သွန်နီ ပိသွားချိန်သောင်းနဲ့ ချိပြီးရှိနေတာ မှန်ပေမယ့် ဒီတစ်နှယ်လုံးနဲ့ နှိုင်းစာလိုက်ရင် ရေတိုက်စားလို့ ပါသွားတဲ့ အရေအတွက်က မပြောပလောက်ဘူး ဖြစ်နေလို့ ဈေးကွက်ကို မထိခိုက်နိုင်တာပါ” ဟု ပြောသည်။

ရေနံချောင်းမြို့နယ် ပတ်ဝန်းကျင်ရှိ ကျေးရွာအများစုတို့သည် ကြက်သွန်နီကို အဓိက စိုက်ပျိုးသီးနှံအဖြစ် အားထားစိုက်ပျိုးလျက်ရှိနေကြပြီး ယခင်နှစ်များကလည်း ယခုကဲ့သို့ ပျက်စီးဆုံးရှုံးမှုများ ဖြစ်ပေါ်ခဲ့ကြောင်းသိရသည်။



လယ်ယာမြေများ နွံများစွာလွှမ်းမိုးမှုအား ပြန်လည်ပြုပြင် တူးဖော်ဆောင်ရွက်ပြီးစီးမှုနှင့် ကျန်လပ်မှုများမရှိစေရေး ညှိနှိုင်းဆွေးနွေး

ကလေး ဧပြီ ၃၀
ကလေးမြို့နယ်အတွင်း ၂၀၁၅ ခုနှစ်ရေကြီးရေလျှံမှုကြောင့် လယ်ယာမြေများ၊ လယ်ရေသွင်းမြောင်းများ၊ ချောင်းများပျက်စီးမှုများအား ပြန်လည်ပြုပြင်တူးဖော်ဆောင်ရွက်ရန် စစ်ကိုင်းတိုင်းဒေသကြီးအစိုးရအဖွဲ့မှပံ့ပိုးသည့် စက်သုံးဆီများဖြင့် သက်ဆိုင်ရာဌာနများအလိုက် ၂၀၁၇ ခုနှစ် မတ်လမှစ၍ ပြန်လည်ပြုပြင်တူးဖော်ဆောင်ရွက်ပေးလျက်ရှိရာ လုပ်ငန်းဆောင်ရွက်ပြီးစီးမှုနှင့် ကျန်လပ်မှုများ မရှိစေရေးညှိနှိုင်းဆွေးနွေးပွဲကို ဧပြီ ၂၈ ရက်က မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပခဲ့သည်။

ညှိနှိုင်းဆွေးနွေးပွဲတွင် မြို့နယ်စီမံခန့်ခွဲမှုကော်မတီ ဥက္ကဋ္ဌဦးဝေလွင်မြို့၊ ပြည်သူ့လွှတ်တော်ကိုယ်စားလှယ် ဒေါ်အေးအေးမူ(ခ)ရှားမီး၊ မြို့နယ်ဆည်မြောင်းနှင့် ရေအသုံးချမှုစီမံခန့်ခွဲရေး ဦးစီးဌာန၊ မြို့နယ်ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာန၊ မြို့နယ်စက်မှုလယ်ယာဦးစီးဌာန၊ မြန်မာ့လယ်ယာဖွံ့ဖြိုးရေးဘဏ်တို့မှ သက်ဆိုင်ရာဌာနအလိုက် လုပ်ငန်းဆောင်ရွက်ပြီးစီးမှု အခြေအနေများ၊ ဆက်လက်ဆောင်ရွက်ရမည့် လုပ်ငန်းအစီအမံများကို ရှင်းလင်းဆွေးနွေးကြသည်။ ရပ်ကွက်နှင့် ကျေးရွာအုပ်စုများမှ ထပ်မံတင်ပြလာသည့် လုပ်ငန်းများကိုလည်း သက်ဆိုင်ရာဌာနအလိုက် ကွင်းဆင်းစိစစ်၍ ဆက်လက်ဆောင်ရွက်ပေးနိုင်ရန် ညှိနှိုင်းဆွေးနွေးဆောင်ရွက်လျက်ရှိကြောင်း သိရသည်။

ချင်းတွင်းသား
သစ်ပင်စိုက်မှု အရိပ်ရ၏။ ရိပ်ခိုနားနေ အပန်းပြေ၏။



ကောက်ရိုးမြေဆွေးပုံ ပြုလုပ်နည်း သရုပ်ပြ

ခရမ်း ဧပြီ ၃၀
ရန်ကုန်တောင်ပိုင်းခရိုင်ခရမ်းမြို့နယ် စိုက်ပျိုးရေးဌာနမှ တောင်သူလယ်သမားများအား ကုန်ကျစရိတ်သက်သာ၍ လယ်ယာမြေများ မြေဆီလွှာ တိုးတက်ကောင်းမွန်ပြီး အပင်အာဟာရဓာတ်များ ပြည့်ဝစွာရရှိစေမည့် ကောက်ရိုးမြေဆွေးပုံ ပြုလုပ်နည်းပညာသရုပ်ပြသပွဲကို ဧပြီ ၂၈ ရက်က မြို့နယ်ကျွဲတလင်းကျေးရွာအုပ်စုမှ ကျွဲတလင်းကျေးရွာနေ တောင်သူ ဦးမြင့်ဦး၏ လယ်မြေ၌ သရုပ်ပြသခဲ့သည်။
အဆိုပါ သရုပ်ပြသပွဲသို့ ရန်ကုန်တိုင်းဒေသကြီး စိုက်ပျိုးရေးဦးစီးဌာနတိုင်း မြေအသုံးချ တာဝန်ခံဒေါ်ဝင်းဝင်းမိုး၊ တောင်ပိုင်းခရိုင်စိုက်ပျိုးရေးဦးစီးမှူး၊ ဦးထွန်းမြင့်၊ မြို့နယ်စိုက်ပျိုးရေးဦးစီးမှူး၊ ဦးဌေးမောင်နှင့်ဝန်ထမ်းများက လယ်ယာထွက်ကုန်ဖြစ်သည့် ကောက်ရိုးများကို သဘာဝမြေဩဇာအဖြစ် ပြုပြင်သုံးစွဲပုံ အဆင့်ဆင့်ကို လက်တွေ့ သရုပ်ပြသပြီး ကောက်ရိုးမြေဆွေးအသုံးပြုခြင်းကြောင့် ရရှိလာမည့် လယ်ယာမြေတွင် မြေဆီလွှာ တိုးတက်ကောင်းမွန်ခြင်းနှင့် အပင်အာဟာရဓာတ်များ အကျိုးရှိစွာ



ရရှိမှုကြောင့် အထွက်နှုန်းများ ပိုမိုထွက်ရှိနိုင်ခြင်း၊ အကျိုးများစွာခံစားရမည့် နည်းပညာကို လက်တွေ့သရုပ်ပြသပြီး ကျေးရွာနေပြည်သူများအား ကောက်ရိုး မြေဆွေးပုံများ ပြုလုပ်သုံးစွဲရေး၊ မြေဆီလွှာ ဖွံ့ဖြိုးတိုးတက်ရေးဆိုင်ရာနှင့် မျိုးကောင်းမျိုးသန့် စိုက်ပျိုး ထုတ်လုပ်ရေးဆိုင်ရာများအား နည်းပညာပေးဆွေးနွေးခဲ့ကြောင်းသိရသည်။
ကိုမင်း(ခရမ်း)

မြေဆီလွှာပျက်သုဉ်းမှုများကို ပြန်လည်ပြုပြင်ရာတွင် ငွေကုန်သက်သာသည့် သဘာဝမြေဆွေးမြေဩဇာ

ဣလိင်မိုး(မြန်မာ့အလင်း)၊ ဓာတ်ပုံ- မေမိုးသဲ

မြန်မာနိုင်ငံအတွင်း မြေပြန်လွှာပြင်ဒေသအများစုရှိ မြေများမှာ စိုက်ပျိုးရေးလုပ်ကိုင်၍ ကောင်းမွန်သော မြေအမျိုးအစားများ ပေါများလှသော်လည်း တောင်သူအများစု၏ လယ်ယာမြေများ၌ မြေဆီလွှာပျက်သုဉ်းမှုများနှင့် ကြုံတွေ့နေရသည်။ မြေဆီလွှာပျက်သုဉ်းမှုမှာ ဓာတုပစ္စည်းများပါသည့် ပိုးသတ်ဆေးများ၊ ဓာတုဓာတ်မြေဩဇာများ အလွန်အကျွံသုံးစွဲ၍ သော်လည်းကောင်း၊ သီးထပ်များစိုက်ပျိုးခြင်းကြောင့် သော်လည်းကောင်း အမျိုးမျိုးရှိကြောင်း စိုက်ပျိုးရေးပညာရှင်အချို့က မှတ်ချက်ပြုထားသည်။ မြေဆီလွှာပျက်သုဉ်းမှုများကို ပြန်လည်ပြုပြင်ရာတွင် တောင်သူများ အနေဖြင့် ငွေကုန်ကြေးကျသက်သာသည့် သဘာဝမြေဆွေးမြေဩဇာများကို အသုံးပြုမည်ဆိုပါက ပို၍ အဆင်ပြေကြောင်း သိရသည်။

“ကျွန်တော်တို့မြို့မှာဆိုရင် မြေကြီးတွေက သုံးသီးစိုက်တဲ့အတွက် အင်မတန်မှ အပေါ့ယာ Top Soil တွေဟာ သီးနှံတွေစားသုံးမှုနောက်ကို ပါသွားတဲ့အခါ မြေဆီလွှာ အားနည်းလာတယ်။ အဲဒီမှာ နောက်ထပ် မြေဆီလွှာပြုပြင်ထိန်းသိမ်းခြင်းလုပ်ငန်းတွေလုပ်ရပါတယ်။ အဲဒီလို ပြုလုပ်တဲ့အခါမှာ တစ်နှစ်ကို မြေဆွေးတန် ၄၀၀ လောက်ထုတ်ပြီး နွေရာသီသီးနှံတွေသိမ်းပြီးတဲ့အချိန်မှာ ယာမြေတွေထဲကို လိုက်ထည့်ရပါတယ်။ ကျွန်တော်တို့မြို့က ယာမြေပြုပြင်တဲ့အခါမှာ သဘာဝမြေဆွေးမြေဩဇာကိုပဲ အသုံးပြုပါတယ်။ မြေပြုပြင်ဖို့ကောင်းတဲ့အချိန်ကတော့ မိုးမကျခင် အတွက်တွေထဲမှာ လိုက်ဖြန့်ပါတယ်။ ပြီးရင် ၁၆ သွားတစ်စပ် လက်ရှိ မြေကြီးနဲ့ ထည့်ထားတဲ့ သဘာဝမြေဆွေးမြေဩဇာကို သမအောင်မွှေပေးရပါတယ်။ အဲဒါပြီးရင် သုံးသွားဒါမှမဟုတ် ခုနှစ်သွားနဲ့ မွှေပြီးနားထားရပါတယ်။ ပြီးရင်တော့ မိုးဦးကျပြီဆိုတာနဲ့ ပဲတီစိမ်းပဲ စိုက်စိုက်၊ နေကြာပဲစိုက်စိုက်၊ ဘယ်သီးနှံမဆို စိုက်ပျိုးဖို့အတွက် မြေဆီလွှာတွေပြန်ပြီး ကျန်းမာလာပါမယ်။ တောင်သူတွေအနေနဲ့လည်း သဘာဝမြေဆွေးမြေဩဇာကို အသုံးပြုပြီး မြေဆီလွှာပြုပြင်မယ်ဆိုရင်လည်း အခက်အခဲဘာမှမရှိပါဘူး။ မလုပ်နိုင်စရာလည်းမရှိပါဘူး။ မြေဩဇာပြုလုပ်မယ်ဆိုရင် အကွက်ထဲကထွက်လာတဲ့ အမှိုက်သရိုက်တွေကို အသုံးပြုပြီးပြုလုပ်ရတာပါ” ဟု တပ်ကုန်စိုက်ပျိုးရေး



သီးနှံမစိုက်ပျိုးမီ ယာခင်းထဲတွင် သဘာဝမြေဆွေးမြေဩဇာများပုံထားစဉ်

သုတေသနခြံမှ လက်ထောက်ဒါရိုက်တာဝန်ခံ ဦးအောင်ကိုကိုက ပြောသည်။ သဘာဝမြေဆွေးမြေဩဇာပြုလုပ်မည်ဆိုပါက ကုန်ကြမ်းအနေဖြင့် မိမိတို့ လယ်ယာမြေကွက်မှထွက်သည့် ပြောင်းဖူးဖက်၊ နေကြာပွင့်ဖက်၊ ပြောင်းဖူး အူတိုင်၊ ရေ၊ ဖွဲနု၊ တင်လဲရည် သို့မဟုတ် ကုက္ကိုလဲရည်၊ ပုလဲ (ယူရီးယားဓာတ်မြေဩဇာ)၊ မြေဆွေး၊ နွားချေးနှင့် Trichoderma တို့လိုအပ်သည်။

“သဘာဝမြေဆွေးပြုလုပ်မယ်ဆိုရင် မိမိတို့ လယ်ယာတွေကနေထွက်တဲ့ အမှိုက်သရိုက်တွေ အကုန်သုံးလိုရပါတယ်။ ပဲစင်းငုံရိုးကလွဲရင် ဘာမဆိုသုံးလိုရပါတယ်။ ဥပမာ- ပြောင်းဖူးဖက်၊ နေကြာဖက်၊ ကောက်ရိုးစတာတွေဖြစ်ပါတယ်။ ပြုလုပ်ပုံကတော့ အလျား ပေ ၃၀၊ အနံ ရှစ်ပေ ထုခြောက်လက်မ ကုန်ကြမ်းတစ်လွှာ ထပ်ရပါမယ်။ ကုန်ကြမ်းပေါ်ကို ရေများများဖျန်းပေးရပါမယ်။ အဲဒါပြီးရင် ပုလဲ (ယူရီးယားဓာတ်မြေဩဇာ) ကို နို့ဆီဗူးလေးဘူးပက်ဖျန်းပေးရပါတယ်။ ဒီပေါ်မှာ ဗက်တီးရီးယားပိုးမွှားတွေ ပွားများလာဖို့အတွက် Trichoderma တစ်ထုပ်နဲ့ ဖွဲနုနှစ်ထုပ်ရောပြီး ပါးပါးလေးပက်ပေးရပါတယ်။ Trichoderma ကို ရေဆင်းစိုက်ပျိုးရေးသုတေသနဦးစီးဌာနရုံးချုပ် မြေဆီလွှာဌာနမှာ ဝယ်လိုရပါတယ်။ ဖွဲနုကလည်း ဗက်တီးရီးယားတွေအတွက် အစားအစာလည်းဖြစ်ပါတယ်။ အဲဒီပေါ်မှာမှ တင်လဲရည် သို့မဟုတ် ကုက္ကိုလဲရည် (ထန်းလျက်ရည်တစ်ပိဿာ အရည်ကျို) ကို ရေလေးဂါလန်နဲ့ ရောပြီးကုန်ကြမ်းအလွှာပေါ်မှာ ဖျန်းပေးရပါတယ်။ အဲဒီပေါ်မှာမှ သဘာဝနုနုမြေဆွေး ဖြစ်ဖြစ်၊ နွားချေးမြေဆွေးဖြစ်ဖြစ်၊ ဖွဲပြာဖြစ်ဖြစ် ပါးပါးလေး တစ်လွှာအုပ်ပေးရပါတယ်။ နောက်ထပ်တစ်လွှာကတော့ အစိုဓာတ်ကို ထိန်းပေးမယ့် နုနုမြေလို့ခေါ်တဲ့ မြေကြီးကို အပေါ်ကနေပြီး တစ်လွှာထပ်အုပ်ပေး ရပါမယ်။ ပြီးရင် အပေါ်ကနေ ရေများများလေး ထပ်လောင်းရပါမယ်။ အလျားပေ ၃၀၊ အနံ ရှစ်ပေ ထုခြောက်လက်မကုန်ကြမ်းတစ်လွှာ၊ အမြင့်လေးပေမှာ တစ်လအတွင်းမှာ အထက်အောက်သမအောင် လှန်ပေးရပါမယ်။ သွင်းအားစုတွေက ကုန်ကြမ်းတစ်လွှာ တစ်လွှာလုပ်တိုင်းထည့်ရမှာ ဖြစ်ပါတယ်။ မြေဆွေးပြုလုပ်ပြီး သုံးလပြည့်တဲ့အချိန်မှာ

အကွက်ထဲကို ချသုံးလို ရပါပြီ” ဟု ၎င်းက ဆက်လက်ပြောပြသည်။ တောင်သူများအနေဖြင့် Trichoderma အထုပ်ဝယ်ရန်အခက်အခဲရှိပါက Trichoderma အစား နွားသေးရည်၊ ရွံ့ပွက်ရည်များကို အသုံးပြုနိုင်ကြောင်း သိရသည်။ တောင်သူများအနေဖြင့် သီးနှံပျိုးစိုက်ပျိုးမည်ဆိုပါက သဘာဝမြေဆွေးမြေဩဇာကို အသုံးပြုခြင်းဖြင့် ကုန်ကျစရိတ်သက်သာမည်ဖြစ်သည်။ လက်ရှိ မြန်မာနိုင်ငံ၏ စိုက်ပျိုးရေးစနစ်သည်လည်း အော်ဂဲနစ်စိုက်ပျိုးရေးစနစ်ဘက်သို့ ဦးတည်သည့်အတွက် သဘာဝမြေဆွေးမြေဩဇာကို အသုံးပြုခြင်းသည် ရေရည်အတွက် အကျိုးဖြစ်ထွန်းစေမည်ဖြစ်သည်။ သဘာဝမြေဆွေးမြေဩဇာကို ပျက်စီးနေသောမြေများ ပြန်လည်ကျန်းမာလာအောင် ပြုပြင်သည့်နေရာတွင် အသုံးပြုပါက တစ်နှစ်ပတ်လုံး၌ သုံးသီးအထိ စိုက်ပျိုးနိုင်ကြောင်းသိရသည်။

“နယ်ဘက်တွေမှာ တောင်သူအများစုက မြေဆွေးပုံလုပ်တာကို မြေဆွေးကျင်းကြီးတွေတူးပြီး အမှိုက်သရိုက်တွေကိုအကုန်ထည့်တယ်။ ရာသီကုန်လို့ သီးနှံတွေ သိမ်းပြီးတဲ့အခါ အကွက်ထဲကိုချတော့မယ်ဆို အဲဒီအတိုင်းပဲ ကျင်းထဲကဟာတွေကို တူးပြီး အကွက်တွေထဲကိုချတယ်။ တောင်သူတွေအဲလိုလုပ်နေတာက မှားပါတယ်။ မြေဆွေးကို ကျင်းထဲမှာလုပ်တာက အပူရှိန်တွေ၊ လေဝင်လေထွက်တွေ၊ ဘာမှ မရပါဘူး။ အတတ်နိုင်ဆုံးမြေဆွေးပုံကို အရိပ်ကောင်းတဲ့နေရာမှာလုပ်ရင် အဆင်ပြေပါတယ်” ဟု ၎င်းက ဆက်လက်ပြောပြသည်။

နွေရာသီတွင် မြေဆွေးပုံပြုလုပ်မည်ဆိုပါက တစ်ပတ်တစ်ကြိမ်ရေဖျန်းပေးလျှင် အကောင်းဆုံး ဖြစ်ကြောင်း၊ ရေအချို့ဘတ်ကိုထိန်းနိုင်ရန်အတွက် အပေါ်မှ ပလတ်စတစ် အကြည်စ သို့မဟုတ် မိုးကာများအုပ်ထားပေးရမည်ဖြစ်ကြောင်း၊ တောင်သူများအနေဖြင့် မြေဆီလွှာပြုပြင်ရာတွင် တစ်ဧကကို သဘာဝမြေဆွေးမြေဩဇာ အလျား ပေ ၃၀၊ အနံ ရှစ်ပေ၊ အမြင့်လေးပေတစ်ပုံ အသုံးပြုရန်လုံလောက်ကြောင်း အဆိုပါ မြေဆွေးပုံများကိုပြုလုပ်ပြီး သုံးလကြာတွင်စိုက်ခင်းများ၌ အသုံးပြုနိုင်ကြောင်း သိရသည်။



သဘာဝမြေဆွေးမြေဩဇာပြုလုပ်ထားပုံ

ဧရာဝတီမြစ်ရေတိုးလာ၍ ဆုံးရှုံးမှုလျော့နည်းရေး မြေပဲနုတ်သူငှားရမ်းခဈေးပိုပေးလာ

ကသာ ဧပြီ ၃၀
ကသာမြို့နယ်၌ ဧရာဝတီမြစ်ရေကျပြီးချိန် နန်းတင်မြေ နုကျန်းပေါ်တွင် ရာသီအလိုက်ရေကြီးခြင်းရှိသော်လည်း သီးနှံမျိုးစုံပေါ်မူတည်ပြီး ဆောင်သီးနှံမျိုးစုံကို စိုက်ပျိုးကြသောမြို့နယ်ဖြစ်ရာ ဧပြီ ၂၈ ရက်တွင် ၆၀၇ စင်တီမီတာထိ တိုးမြေမြင့်တက်လာ၍ မြေပဲခင်းများ ရေနစ်လာကြောင်း သိရသည်။

ဆုံးရှုံးမှုနည်းပါးစေရေး နေ့စားအလုပ်သမားများအား တစ်နေ့အတွက် ငွေကျပ် ၇၀၀၀ ပေးကာ ငှားရမ်းလျက်ရှိရာ မြေပဲကောက်သူ ဦးရေများလာကြောင်း တောင်သူတစ်ဦးက ပြောပြခဲ့သည်။

နှစ်စဉ် တန်ခူးလရာသီ ရောက်ရှိချိန်တိုင်း ဧရာဝတီမြစ် ရေတိုးခြင်းဖြစ်ပေါ်တတ်သည်ကို သိရှိသော်လည်း မြေပဲကို အဓိကထားစိုက်ပျိုးကြရာ ဧပြီလတွင် ဧရာဝတီမြစ်ရေ အတက်အကျ ဖြစ်ပေါ်လာသော်လည်း မြေပဲခင်းများ ပျက်စီးဆုံးရှုံးမှုမရှိခဲ့ပေ။ ယခုဧပြီလ ၂၈ ရက်တွင် ဧရာဝတီ မြစ်ရေ ၆၀၇ စင်တီမီတာအထိ တိုးလာသဖြင့် အခင်းအချို့ ဆုံးရှုံးမှုရှိလာနိုင်ကြောင်း မြေပဲစိုက်ပျိုးသူတောင်သူများထံ မှ သိရသည်။

ထို့ပြင် သက်ဆိုင်ရာဌာနမှလည်း ကသာမြို့နယ်၌ ဧရာဝတီမြစ်ရေတိုးလာသောကြောင့် စိုက်ခင်းများကို ကွင်းဆင်းစစ်ဆေးနေလျက်ရှိကြောင်း သိရသည်။

ရေလွှမ်းစိုက်ခင်း ဧရိယာစုစုပေါင်း ၆၉၆၇ ဒဿမ ၄၀ ဧကဖြစ်ပြီး ဆောင်းမြေပဲနှင့် စပါးပျက်စီး ဧက ၁၃၂၂ ဒဿမ



မြေပဲခင်းများတွင် ဧရာဝတီမြစ်ရေဝင်၍ တောင်သူများခက်ခဲစွာရိတ်သိမ်းနေစဉ်

၃၅ ဧကကို ဧပြီ ၂၆ ရက်ထိ စာရင်းများပြုလုပ်ထားရှိပြီး ဆက်လက်၍ စာရင်းကောက်ယူနေကြောင်း သိရသည်။ မျိုးမြေပဲမျိုးစေ့စိုက်မှာ တစ်တင်းလျှင်ငွေကျပ် ၄၃၀၀၀ ပေးဝယ်ရ

ကြောင်းနှင့် မြေပဲတစ်ပိဿာလျှင် ငွေကျပ် ၂၄၀၀ ဖြင့် ရောင်းချရကြောင်း တောင်သူတစ်ဦးထံမှ သိရသည်။ **ငွေအိုး (ကသာ)**

ဝေါမြို့နယ်၌ နွေစပါး SRI စံပြုကွက်ရိတ်သိမ်း

ဝေါ ဧပြီ ၃၀
ပဲခူးတိုင်းဒေသကြီး ဝေါမြို့နယ် ၂၀၁၆-၂၀၁၇ နွေစပါးရာသီတွင် ကျိုက်လှကျေးရွာမှ တောင်သူဒေါ်ခင်စိန်၏ ကွင်းအမှတ် (၆၈၇-က)ရှိ တစ်ကွင်း တစ်စပ်တည်း SRI စိုက်ပျိုးနည်း စနစ်ဖြင့် စိုက်ပျိုးထားသော GW1 ပုလဲသွယ်စပ်မျိုးစပါး ၁၅ ဧက စံကွက် ရိတ်သိမ်းပွဲကို ဧပြီလ ၈ တရုတ္တပတ်က ကျင်းပခဲ့သည်။

စံကွက်ရိတ်သိမ်းပွဲတွင် ၀ ဒဿမ ၁၀ စံကွက်အတွက် (အခြောက်) ၁၆၅ ဒဿမ ၃၂ တင်းနှုန်းထွက်ရှိကြောင်း သိရသည်။ အဆိုပါ စံကွက်ရိတ်သိမ်းပွဲသို့ စိုက်ပျိုးရေးဦးစီးဌာန ညွှန်ကြားရေးမှူးချုပ် ဒေါက်တာ ရဲတင်ထွန်းနှင့် ဌာနဆိုင်ရာတာဝန်ရှိသူများ၊ ဝေါမြို့နယ် စိုက်ပျိုးရေးဦးစီးမှူး၊ မြေစာရင်းဦးစီးမှူးနှင့် ဝန်ထမ်းများ တောင်သူများ တက်ရောက်လေ့လာခဲ့ကြောင်း သိရသည်။ **(သတင်းစဉ်)**

မြန်မာပြည်မှ တရားဝင်အခွန်ဆောင်၍ ဆန်ပို့သော်လည်း တရုတ်နိုင်ငံဘက်မှ တရားမဝင်အဖြစ် သတ်မှတ်ဝယ်ယူနေ

စစ်ဝေး (AMIA)

ဓာတ်ပုံ-ဆလိုင်း (AMIA)

တရုတ်နိုင်ငံသို့ ဆန်တင်ပို့ရာတွင် မြန်မာနိုင်ငံမှ လုပ်ငန်းရှင်များက အစိုးရထံ တရားဝင်အခွန်ဆောင်၍ တင်ပို့သော်လည်း တရုတ်နိုင်ငံဘက်မှ ယခင်နှစ်များအတိုင်း တရားမဝင်အဖြစ် သတ်မှတ်ဝယ်ယူနေကြောင်း ကန့်ကြားထောင့်မြို့နယ်မှ ဆန်စက်လုပ်ငန်းရှင်များက ပြောသည်။

“ကျွန်တော်တို့ မြန်မာဘက်ခြမ်းက နိုင်ငံတော်ကို တရားဝင်အခွန်ဆောင်ပြီး ကားတွေနဲ့ ပို့တယ်။ ဒါပေမယ့် တရုတ်ဘက်ခြမ်းကျတော့ တရားမဝင်အဖြစ် သတ်မှတ်ပြီး ဂိတ်တွေကဖြတ်ခွင့်မပေးဘဲ တရားမဝင် လမ်းကြောင်းကနေပဲ သွားရတယ်။ အဲဒီတော့ ဈေးကွက်မှာ အာမခံချက်မရှိဘူး ဖြစ်နေတယ်” ဟု ကန့်ကြားထောင့်မြို့နယ်မှ တရုတ်နိုင်ငံသို့ ဆန်တင်ပို့နေသည့် လုပ်ငန်းရှင်တစ်ဦးက ပြောသည်။

ဧရာဝတီတိုင်းဒေသကြီးမှ ထွက်ရှိသည့် နွေစပါးများကို ကြိုတင်ခွဲ၍ သဘော



ကြီးများဖြင့် မန္တလေးသို့ တင်ပို့ပြီး မန္တလေး-မုဆယ်လမ်းကြောင်းမှတစ်ဆင့် တရုတ်ပြည်သို့ ကားများဖြင့် ဆန်တင်ပို့နေခြင်း ဖြစ်သည်။ မြန်မာနိုင်ငံမှ တရုတ်သို့ ဆန်တင်ပို့မှုမှာ ယခင်နှစ်များက တန်

၁၀၀၀ မှ ၁၅၀၀ ခန့်အထိသာ တင်ပို့နိုင်ခဲ့သော်လည်း ယခုနှစ်တွင် တစ်ရက်လျှင် ဆန်တန်ချိန် ၂၀၀၀ ခန့်အထိ တိုးမြှင့် တင်ပို့နေရကြောင်း ဆန်ကုန်သည်များ ထံမှ သိရသည်။

“မြန်မာနိုင်ငံဘက်က တရားဝင်ဖြစ်ပြီး သူတို့ဘက်က တရားမဝင်မဟုတ်တော့ ဖမ်းချင်တဲ့အချိန် ဖမ်းလိုရတယ်။ ပိတ်လိုရတယ်။ အရင်တုန်းကလည်း သူတို့ ပိတ်ချင်တဲ့အချိန် ထပ်တော့

မြန်မာပြည်က ဆန်ကုန်သည်တွေမှာ ပစ္စည်းပြန်မရ၊ ငွေလည်းပြန်မရနဲ့ နှစ်ခါ ပြန် ဒုက္ခရောက်ရတာတွေ ရှိခဲ့တယ်။ အခုလည်း ပိုသလိုရတယ်။ ဘယ်အချိန် ထပ်တင်မလဲ ရင်တထိတ်ထိတ်နဲ့

စိုးရိမ်နေရတယ်။ ဖြစ်နိုင်ရင်တော့ နှစ်နိုင်ငံ တရားဝင် ဆန်တင်ပို့ခွင့်ရအောင် အစိုးရအနေနဲ့ ကြိုးပမ်းပေးစေချင်ပါတယ်” ဟု ပုသိမ်မြို့မှ ဆန်စက်လုပ်ငန်းရှင်တစ်ဦးက ပြောသည်။

လက်ရှိတွင် နွေစပါးပေါက်ဈေးမှာ တင်း ၁၀၀ လျှင် စပါးအပေါ်မူတည်၍ ငွေကျပ် ၄၂၀၀၀၀ မှ ၄၄၀၀၀၀ အထိ ဈေးနှုန်းရှိနေပြီး တရုတ်နိုင်ငံမှ ဆန်ဝယ်နေခြင်းကြောင့်သာ နွေစပါးပေါက်ဈေး လေးသိန်းကျော်နေခြင်း ဖြစ်ကြောင်း ဆန်ကုန်သည်များက ပြောသည်။

မြန်မာနိုင်ငံအနေဖြင့် ၂၀၁၅-၂၀၁၆ ဘဏ္ဍာနှစ်အတွင်းက ပြည်ပသို့ ဆန်တန်ချိန် ၁ ဒသမ ၄ သန်း တင်ပို့နိုင်ခဲ့ပြီး ၂၀၁၆-၂၀၁၇ ဘဏ္ဍာနှစ်တွင် ဆန်တန်ချိန် ၁ ဒသမ ၇ သန်းအထိ တင်ပို့နိုင်ခဲ့ကြောင်း၊ ပြည်ပသို့ ဆန်တင်ပို့မှု အားလုံး၏ ၈၀ ရာခိုင်နှုန်းမှာ တရုတ်နိုင်ငံသို့ တင်ပို့နေခြင်းဖြစ်ကြောင်း စီးပွားရေးနှင့် ကူးသန်းရောင်းဝယ်ရေး ဝန်ကြီးဌာနမှ စာရင်းများအရ သိရသည်။

မူဆယ်နယ်စပ်မှတင်ပို့သည့် သရက်သီးတစ်စာကို တရုတ်ယွမ်ငွေ ၂၀ ဝန်းကျင်အထိလျော့ကျ

ထက်အောင် (AMIA)၊ ဓာတ်ပုံ- ဝတ်ရည်မွန် (AMIA)

မူဆယ်နယ်စပ်မှ တရုတ်ပြည်သို့ တင်ပို့နေသည့် သရက်သီးတစ်စာလျှင် တရုတ်ယွမ်ငွေ ၂၀ ဝန်းကျင်အထိ လျော့ကျသွားကြောင်း မူဆည်ကုန်စည်ခိုင်သစ်သီးဈေးကွက်မှ သိရသည်။

ဧပြီ ၂၀ ရက်က မန္တလေးမြို့၊ အနီးတွင် လေပြင်းတိုက်ခတ်ခဲ့ပြီး တရုတ်ပြည်ကို တင်ပို့သည့် သရက်သီး ဖာများတွင် လေပြင်းကြောင့် ကြေကျသည့် အသီးများ ပါဝင်သည့်အတွက် တရုတ်

ကုန်သည်များက ဈေးနှိမ်ဝယ်ယူခြင်းဖြစ်ကြောင်း သရက်စိုက် တောင်သူဦးကျော်စိုးနိုင်က ပြောသည်။

“ပြီးခဲ့တဲ့ရက်က တိုက်ခဲ့တဲ့လေကြောင့် သရက်သီးတွေ တော်တော်ထိခိုက်သွားတယ်။ တရုတ်ကို တင်ပို့တဲ့အထဲမှာ နာတဲ့အသီးတွေပါတော့ ဈေးလျော့သွားတာ” ဟု ၎င်းကပြောသည်။ ယခင်က သရက်သီးတစ်စာလျှင် တရုတ်ယွမ် ၇၀ အထိ ရရှိပြီး လက်ရှိမှာ

သရက်သီးတစ်စာကို အမြင့်ဆုံးဈေး ၅၅ ယွမ်အထိသာ ရရှိတယ်လို့ဆိုပါတယ်။ မြန်မာပြည်ထွက် သရက်သီးတွေကို အဓိက တရုတ်ပြည်ဈေးကွက်ကိုသာ တင်ပို့နေပြီး နေ့စဉ် မူဆည်ကုန်စည်ခိုင်ကို သရက်ကုန်ကားစီးရေ ၁၅၀ ခန့် ဝင်ရောက်နေတယ်လို့ သိရပါတယ်။ တောင်ကိုရီးယားနိုင်ငံက နေပြည်တော်မှာ အအေးခန်း စက်ရုံဆောက်ပြီး မြန်မာ့စိန်တစ်လုံး သရက်သီးတွေနဲ့ သရက်တန်ဖိုးမြှင့်ထုတ်ကုန်တွေကို တိုက်ရိုက် တင်ပို့နိုင်ဖို့ စီစဉ်နေတယ်လို့ မြန်မာ့

သရက်ဈေးကွက်နဲ့ နည်းပညာဖွံ့ဖြိုးရေးအသင်းက သိရပါတယ်။ စိန်တစ်လုံး သရက်သီးအရသာက တခြားနိုင်ငံတွေမှာ မရှိတဲ့အတွက် သရက်သီးကို အနှစ်ပြုလုပ်ပြီး ကိုယ်တိုင်တိုက်ရိုက် တင်းသွင်းဖြန့်ချိဖို့ စီစဉ်နေတာ ဖြစ်တယ်လို့ အဲဒီအသင်းရဲ့ ဥက္ကဋ္ဌ ဦးကိုကိုက ပြောပါတယ်။

“စိန်တစ်လုံး သရက်သီးတွေကို အနှစ်ပြုလုပ်ဖို့အတွက် အပေါ်ယံအနာပါတဲ့ ဒုတိယတန်းနားနဲ့ တတိယတန်းစား အမျိုးအစား သရက်သီးတွေကို ဝယ်ယူမှာပါ။ ဒီနှစ်မှာ သရက်သီးအနှစ် တန်ချိန် ၁၀၀ လောက် တင်ပို့နိုင်ဖို့ ခန့်မှန်းထားတယ်” လို့ ၎င်းကပြောပါတယ်။

အဲဒီစက်ရုံကို ၂၀၁၅ ခုနှစ်က တည်ဆောက်ခဲ့တာဖြစ်ပြီး လာမယ့်နှစ်တွေမှာ တော့ သရက်သီးအနှစ် အပြင် ပထမတန်းစား သရက်သီးအလုံးလိုက်တွေကိုပါ တင်ပို့သွားမယ်လို့ ဆိုပါတယ်။ အရင်က တရုတ်နိုင်ငံ ဈေးကွက်တစ်ခုကိုသာ အဓိက တင်ပို့နေရခြင်းဖြစ်ပြီး ဒီနှစ်မှာ တော့ သရက်သီးကို အနှစ်ထုတ်ပြီး ရှေးရူးနိုင်ငံကို တင်ပို့ခဲ့တဲ့အပြင် တောင်ကိုရီးယား၊ ဂျပန်စတဲ့ နိုင်ငံတွေကလည်း ဝယ်ယူဖို့ ကမ်းလှမ်းထားတယ်လို့ သိရပါတယ်။ လက်ရှိ ပြည်ပနိုင်ငံတွေကို သရက်သီး အလုံးလိုက်အပြင် ကြာရှည်အထားခံတဲ့ သရက်သီးအနှစ်၊ အခြောက်ပြုလုပ်ကာ တရုတ်၊ စင်ကာပူ၊ ထိုင်းနိုင်ငံတွေကို တင်ပို့နေတယ်လို့ သိရပါတယ်။

ယခုဘဏ္ဍာနှစ်တွင် လယ်သမားများကို စိုက်စရိတ်ချေးငွေကျပ် ဘီလီယံ နှစ်ထောင်ဝန်းကျင်ထုတ်ချေးပေးမည်

ပြီးလွင်အောင် (AMIA)၊ ဓာတ်ပုံ-ကေဠု (AMIA)

ယခုဘဏ္ဍာနှစ်တွင် လယ်သမားများကို စိုက်စရိတ်ချေးငွေအနေဖြင့် ကျပ်ဘီလီယံပေါင်း ၁၉၀၀ ခန့် ထုတ်ချေးပေးသွားမည်ဖြစ်ကြောင်း စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနမှ သိရသည်။

စိုက်စရိတ်ချေးငွေများကို လာမည့်မေလတွင် စတင်ထုတ်ချေးပေးသွားမည်ဖြစ်ပြီး ယာတစ်လျှင် ငွေကျပ် ၅၀၀၀ နှုန်းနှင့် လယ်တစ်ဧကလျှင် ငွေကျပ် တစ်သိန်းခွဲနှုန်းဖြင့် ထုတ်ချေးပေးသွားမည်ဖြစ်ကြောင်း စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနမှ လက်ထောက်အတွင်းဝန် ဦးမျိုးတင်ထွန်းက ပြောသည်။ “စိုက်စရိတ်ချေးငွေက စုစုပေါင်းဆိုရင် ကျပ်ဘီလီယံ ၁၉၀၀ ခန့်ပေးမှာပါ။ လာမယ့် မိုးရာသီစိုက်စရိတ်ချေးငွေကိုတော့ မေလမှာစတင်ထုတ်ပေးသွားမယ်။ ၁၀ ဧကထိ ထုတ်ချေးပေးသွားမှာပါ” ဟု ၎င်းကပြောသည်။

ပြီးခဲ့သည့် ဘဏ္ဍာနှစ်တွင် လယ်သမားများကို မိုးရာသီ စိုက်စရိတ်ချေးငွေအဖြစ် ကျပ် ဘီလီယံ ၁၄၀၀ ကို အတိုးနှုန်း ၈ ရာခိုင်နှုန်းဖြင့် ထုတ်ချေးပေးခဲ့ကြောင်း သိရသည်။ ပြီးခဲ့သည့်နှစ် ဇွန်၊ ဇူလိုင်၊ ဩဂုတ်လများအတွင်းက အချိန်အခါမဲ့ မိုးရွာသွန်းမှုများကြောင့် စပါးရိတ်သိမ်းခြင်း၊ စပါးလှန်ရန် အခက်အခဲများ အပါအဝင် ရိတ်သိမ်းပြီးသည့် စပါးများအစိုပြန်ပြီး အညောက်ပေါက်လာသည့် ပြဿနာများကိုလည်း လယ်သမားများ ရင်ဆိုင်ခဲ့ရသည်။ စပါးဈေး အဆမတန်ကျဆင်းနေမှုကြောင့်သွင်းအားစုများ စရိတ်ကိုပင် ကာမိခြင်းမရှိသည့်အတွက် အစိုးရထံမှ ဈေးယူထားသည့် စိုက်ပျိုးစရိတ်ချေးငွေများ ပြန်လည်ပေးဆပ်ချိန်တွင် အခက်အခဲ ဖြစ်နေကြောင်း တင်ပြလာပါက ရက်ရွှေဆိုင်ပေးမည်ဖြစ်ကြောင်း ဝန်ကြီးဌာနက ထုတ်ပြန်ခဲ့သည်။

“ရေနစ်မြုပ်မှုဒဏ်ကိုခံခဲ့ရတဲ့ ဒေသတွေက လယ်သမားတွေအနေနဲ့ စိုက်စရိတ် ချေးငွေ ပြန်ဆပ်ဖို့ကာလကိုနောက်ဆုတ်ပေးဖို့ တောင်းဆိုလာရင် ရက်ရွှေဆိုင်ပေး မယ်လို့ ထုတ်ပြန်ပေးခဲ့ပါတယ်” ဟု ၎င်းကဆက်လက်ပြောပြသည်။ နှစ်စဉ်မိုးစပါးပေါ်ချိန်တွင် စပါးတင်း ၁၀၀ လျှင် ငွေကျပ်လေးသိန်းမှ ခြောက်သိန်းအတွင်း ပေါက်ဈေးရှိသော်လည်း ယခုနှစ် မိုးစပါးပေါ်ချိန်တွင် စပါးတင်း ၁၀၀ လျှင် ငွေကျပ်သုံးသိန်းခွဲဝန်းကျင်သာ ဈေးနှုန်းရှိခဲ့သည်။

ရေတာရှည်မြို့နယ်တွင် အစိုစပါးတင်း ၁၀၀ လျှင် ငွေကျပ်လေးသိန်းခွဲအထိ မြင့်တက်လာ

ရေတာရှည် ဧပြီ ၃၀

ပဲခူးတိုင်းဒေသကြီး ရေတာရှည်မြို့နယ်တွင် နွေစပါးပေါ်သည်မှာ ရက်ပိုင်းသာရှိသေးသော်လည်း ဆန်စက်လုပ်ငန်းရှင်များနှင့် နေပြည်တော်၊ လယ်ဝေး၊ အေလာမြို့များမှ စပါးလာရောက်ဝယ်ယူမှုများကြောင့် စပါးအစိုစက်ကျ တင်း ၁၀၀ လျှင်ငွေကျပ် လေးသိန်းခွဲအထိမြင့်တက်လာကြောင်း သိရသည်။ လက်ရှိ ရက် ၉၀ သက်တမ်းရှိ ထိုင်းကောက်စပါးမျိုးများရိတ်သိမ်းလျက်ရှိပြီး ရတနာတီစပါးများလည်း အနှံ့ထွက်မြိုင်နေကြပြီ ဖြစ်သည်။

“တောင်သူတွေစပါးရိတ်ပြီးဆို ပွဲစားတွေက အလုအယက်ပဲရိတ်ခြေ စက်နောက်က လိုက်ဝယ်နေတာ။ စပါးမရိတ်ရသေးတဲ့ တောင်သူ

တွေဆီကတောင် စပါးခင်းကို စရန်ပေးပြီးဝယ်ထားကြတာ များတယ်” ဟု မှန်စီကျေးရွာနေ တောင်သူတစ်ဦးက ပြောသည်။

တောင်သူအများစုမှာ စပါးအခြောက်လှန်းသည့်အထိထားကြသူ နည်းပါးပြီး စပါးအခြောက်ပါက တင်းလျော့သွားသည့်အပြင် အခြားသော လုပ်သားငှားရမ်းခများပါ ကုန်ကျသည့်အတွက် စက်ကျအစိုဈေးဖြင့်သာ ရောင်းချကြခြင်း ဖြစ်သည်။ လက်ရှိ ဆန်စပါးဈေးကွက်တွင် ပြည်ပနိုင်ငံများသို့ အဆက်မပြတ်တင်ပို့နိုင်ခြင်းအပြင် တရုတ်နိုင်ငံမှ ဆန်စပါးဝယ်ယူလိုမှု မြင့်တက်နေ၍ နောက်ပိုင်းစပါးရောင်းချသည့် တောင်သူများ ဈေးကွက်ပိုမိုကောင်းမွန်နိုင်ကြောင်း သိရသည်။

ကိုလွင်(ဆွ)



ရွန်းနေကို ကွင်းလယ်ကစားသမားအဖြစ် ပြောင်းလဲမယ့် မော်ရင်ဟို

မန်ယူမှာ လက်တလော ကစားသမား အနာတရတွေ များလာတဲ့အတွက် ရွန်းနေကို တိုက်စစ်မှူးအဖြစ်မှ ကွင်းလယ်ကစားသမားအဖြစ် ပြောင်းလဲကစားမယ်လို့ နည်းပြ မော်ရင်ဟိုက ဆိုပါတယ်။ မန်ယူမှာ အီဘရာဟိုမိုဗစ်ချ် မပါသော်လည်း ပေါက်ဘာ၊ မာတာ၊ ရိုဂျို၊ စမောလင်း၊ ဖီးလ်ဂျိုးတို့ဟာ ဆဲလ်တားဂီနိုနဲ့ စပိန်မှာ ယူရိုပါလိဂ် ဆီးမီး ဖိုင်နယ် ကစားဖို့ရှိပါတယ်။ ဒီပွဲမှာ ရွန်းနေအနေနဲ့ ကွင်းလယ်ကစားသမားအဖြစ် လာ ဖွယ်ရှိပါတယ်။ မော်ရင်ဟိုကတော့ ရွန်းနေကို အသင်းခေါင်းဆောင်နေရာမှာထား ကစားဖွယ်ရှိပါတယ်။ မန်ယူကစားသမား အများစု အနာတရဖြစ်နေပေမယ့် ရွန်းနေ ကို ကွင်းလယ်မှာ ထားပြီး ခံစစ်နဲ့ ပြောင်းလဲကစားသွားမယ့် အနေအထားဖြစ်ပါတယ်။ အဓိက ကစားသမားများ ဒဏ်ရာကြောင့် အနားယူနေစဉ် ပြိုင်ဘက်အသင်းတွေကို ဂိုးမပေးရဖို့ အကောင်းဆုံး ခံစစ်နဲ့ ပြောင်းလဲကစားဖွယ်ရှိနေပါတယ်။



ရင်ပွင့်မတတ် ခြေကုန်ဖွင့်ယှဉ်ပြိုင်ကြရမယ့် ချန်ပီယံလိဂ် အကြိုဗိုလ်လုပွဲ

မိုးမြင့်လင်းလက်

ပရီမီယာရှစ်မှာ ဖလားရဖို့ မျှော်လင့်ချက်ရှိလာတဲ့ နယူးကာဆယ်

ပရီမီယာရှစ်မှာ ကာဒစ်ကို နှစ်ဂိုးပြတ်နဲ့ အနိုင်ရလိုက်တဲ့ နယူးကာဆယ်အသင်းဟာ ချန်ပီယံဖြစ်ဖို့ မျှော်လင့်ချက်ရှိလာပါတယ်။ ထိပ်ဆုံးရောက်နေတဲ့ ဘရိုက်တန်အသင်း ကို တစ်မှတ်အကွာနဲ့ ကပ်လိုက်လာပါတယ်။ ဘရိုက်တန်အသင်းက ၉၂ မှတ်နဲ့ ဦးဆောင်နေပြီး နယူးကာဆယ်က ၉၁ မှတ်နဲ့ ဒုတိယနေရာမှ ကပ်လိုက်နေပါတယ်။ သို့သော်လည်း တစ်ပွဲလျှော့ထားတဲ့ ဘရိုက်တန်က ဘရစ္စတော့ကို အနိုင်ကစားခဲ့မယ် ဆိုရင် ချန်ပီယံဖြစ်လာဖွယ်ရှိပါတယ်။ နယူးကာဆယ်အသင်းဟာ နည်းပြ ဘင်နီတက်ဇ် ကို ခေါ်ယူခဲ့ပြီးတဲ့နောက် အောင်မြင်မှုတွေ ဆက်တိုက်ရခဲ့ပါတယ်။ ပရီမီယာရှစ်မှာ တစ်နှစ်သာနေခဲ့ရပြီး လာမယ့်ရာသီမှာ တန်းတက်လာမယ့် အသင်းဖြစ်ပါတယ်။ နယူး ကာဆယ်ရဲ့ နိုင်ပွဲတွေဆက်နေမှုကြောင့် ဖလားရဖို့အထိ မျှော်လင့်ချက်တွေရှိလာပါ တယ်။ နယူးကာဆယ်ဟာ မထင်မှတ်လောက်အောင် အောင်မြင်မှုတွေ ဆက်တိုက် ရရှိနေပါတယ်။



ကောင်းမြတ်သူ - စုစည်းသည်။

ချန်ပီယံလိဂ်အကြိုဗိုလ်လုပွဲ ပထမအကျဉ်းပွဲစဉ်တွေကို မေ ၂ ရက်နဲ့ ၃ ရက်တွေမှာ ကစားကြမှာဖြစ်ပါတယ်။ ဒီပွဲစဉ်မှာ ရိုးရိုမက်ဒရစ်နဲ့ အက်သလက်တီကို၊ မိုနာကို နဲ့ ဂျူပင်တပ်စ်တို့ပွဲတွေက ပရိသတ်တွေအတွက် ရင်ခွန် လှုပ်ရှားဖွယ်ရာဖြစ်နေပါတယ်။ ခြေစွမ်းတူညီနေကြပြီး ဒီလေးသင်းမှာ လေးသင်းစလုံး ဝိုင်းစွဲနိုင်ချေရှိနေတာမို့ အကြိုဗိုလ်လုပွဲစဉ်ကတော့ ပရိသတ် စိတ်နှလုံးကို သိမ်း ကျူးဆွဲဆောင်ဦးမှာ သေချာနေပါတယ်။

ရိုးရိုမက်ဒရစ်နှင့် အက်သလက်တီကို

ချန်ပီယံလိဂ်ဖလားကို ကာကွယ်ဖို့ အပြင်းအထန် ကြိုးစားလာမယ့် အိမ်ရှင်ရိုးရိုမက်ဒရစ်တို့ကတော့ အိမ် ကွင်းမှာ ပြတ်သားတဲ့ ရလဒ်ထွက်ပေါ်အောင် ကြိုးစား ပါလိမ့်မယ်။ ရိုးရိုမက်ဒရစ်တို့က အခုနောက်ဆုံး အိမ် ကွင်း သုံးပွဲကစားခဲ့ရာမှာ နိုင်ပွဲတွေချည်း ရယူနိုင်ခဲ့သလို တိုက်စစ်မှူးတွေကလည်း ၁၁ ဂိုးအထိ သွင်းယူနိုင်ခဲ့ပါ တယ်။ ဒါပေမယ့် ရိုးရိုမက်ဒရစ်ရဲ့အားနည်းချက်က အခု တလော ခံစစ်ကြောင်းအားနည်းနေတာပါ။ ရိုးရိုမက် ဒရစ်တို့ နောက်ဆုံးကစားခဲ့တဲ့ပွဲမှာ ၁၀ ဂိုးအထိ ပေး

ထားခဲ့တာကလည်း အက်သလက်တီကို တိုက်စစ်မှူး တွေအတွက်တော့ အခွင့်အရေးကောင်းတွေရသွားနိုင် ပါတယ်။ အက်သလက်တီကိုတို့ကတော့ တိုက်စစ်ထက် ခံစစ်ပိုင်း ကျစ်လျစ်သိပ်သည်းအောင် တည်ဆောက်နိုင် တဲ့ အနေအထားရှိပြီး ပြိုင်ဘက်တိုက်စစ်မှူးတွေကို ထိန်းချုပ်နိုင်သူတွေဖြစ်ပါတယ်။ အက်သလက်တီကိုရဲ့ အားနည်းချက်က အဝေးကွင်းမှာ ရလဒ်ကမောက်ကမ ဖြစ်တတ်တာမို့ သတိပြု ပြင်ဆင်နိုင်ကာမှ တော်ကာကျ ပါလိမ့်မယ်။ အက်သလက်တီကိုရဲ့ အားသာချက်က အသင်းလိုက် ကစားအားကောင်းပြီး တိုက်စစ်ရော ခံစစ် ပိုင်းမှာပါ နားလည်မှုရှိရှိနဲ့ အားထုတ်နိုင်ကြတာဖြစ်ပါ တယ်။ အက်သလက်တီကိုအသင်းရဲ့ နောက်ဆုံးငါးပွဲ ကစားခဲ့တဲ့ရလဒ်ပိုင်းကိုကြည့်ရင် သုံးပွဲနိုင်၊ တစ်ပွဲသရေ တစ်ပွဲရှုံး ရလဒ်တွေထွက်ပေါ်ထားပါတယ်။ ရိုးရိုမက်ဒရစ် နဲ့ အက်သလက်တီကိုတို့ရဲ့ နောက်ဆုံးတွေဆုံခဲ့တဲ့ပွဲမှာ တစ်ဂိုးစီသရေပွဲဖြစ်ခဲ့တာမို့ အခုပွဲမှာတော့ ပြတ်သားတဲ့ ရလဒ်ကို အပြိုင်ထုဆစ်ပုံဖော်ပါလိမ့်မယ်။ လက်ရှိ ခြေစွမ်းအရ ရိုးရိုမက်ဒရစ်တို့ ပေးဂိုးရှိပေမယ့် အနိုင်ရလဒ်

ကို ပိုင်ဆိုင်ပါလိမ့်မယ်။
မိုနာကိုနှင့် ဂျူပင်တပ်စ်
နိုင်ပွဲတွေ ဆက်တိုက်ရယူနေတဲ့ မိုနာကိုတို့လည်း ပီ အက်စ်ဂျီကို ငါးဂိုးပြတ်ရှုံးခဲ့တာမို့ ခြေစွမ်းက စိတ်ပျက် စရာဖြစ်နေပါတယ်။ မိုနာကို တိုက်စစ်မှူးတွေဟာ ဂိုး သွင်းနိုင်ကြသူများဖြစ်ပေမယ့် ခံစစ်ပိုင်းက မလုံခြုံပါဘူး။ ပြိုင်ဘက်တိုက်စစ်မှူးတွေ အုပ်စုဖွဲ့ထိုးဖောက်ကစားရင် ဟန်ချက်ပျက်တတ်တာကြောင့် သတိပြုကစားမှ ရပါ လိမ့်မယ်။ ဂျူပင်တပ်စ်တို့က ဒီနှစ် ချန်ပီယံလိဂ်ဖလား ကို ပစ်မှတ်ထားနေပြီး ပွဲတိုင်း အလေးထားယှဉ်ပြိုင်နေ တာမို့ ရလဒ်ကောင်းတွေလည်း ဖော်ထုတ်ပိုင်ဆိုင်နေပါ တယ်။ ဂျူပင်တပ်စ်ရဲ့တိုက်စစ်မှူးတွေက ဂိုးသွင်းသေချာ သူတွေဖြစ်သလို ခံစစ်ပိုင်းကလည်း ကျောက်ဆောင်တွေ အလား ခိုင်မာကျစ်လျစ်မှုရှိနေတာမို့ မိုနာကို တိုက်စစ် မှူးတွေ အခက်အခဲတွေနိုင်ပါတယ်။ လက်ရှိခြေစွမ်းအရ အသင်းလိုက်ရော တစ်ဦးချင်းပါ အားသာချက်ရှိနေတဲ့ ဂျူပင်တပ်စ်ဟာ အဝေးကွင်းဆိုင်ပေမယ့် ဂိုးသွင်းပြီး အောင် ပွဲခံဖို့ အခွင့်အရေးများနေတာတော့ အမှန်ပါ။

လာမယ့်ရာသီမှာ ချယ်လ်ဆီးမှ ထွက်ခွာဖွယ်ရှိနေတဲ့ ဟာဇတ်

ချယ်လ်ဆီးနည်းပြအနေနဲ့ အိဒင်ဟာဇတ်ကို ချယ်လ်ဆီး အသင်းနဲ့အတူ အမြဲတမ်းကစားနိုင်ဖို့ ထိန်းချုပ်နိုင်စွမ်း မရှိတော့လို့ ဆိုပါတယ်။ ဘယ်လိုလုပ်နိုင်သေး ကစား သမားမှာ ဝင်ငွေအများဆုံးရနေသူဖြစ်ပါတယ်။ သူဟာ တစ်ပတ် ပေါင် ၂၀၀၀၀ နဲ့ အမြင့်ဆုံး ဝင်ငွေရရှိနေပြီး ၂၀၂၀ ပြည့်နှစ်အထိ စာချုပ်ထားပါတယ်။ ရိုးရိုမက်ဒရစ် အသင်းကို ပြောင်းရွှေ့သွားနိုင်တဲ့ အနေအထားရှိပါ တယ်။

ချယ်လ်ဆီးကတော့ လာမယ့် အပြောင်းရွှေ့ကာလ မှာ ဆက်လက်ပြီးတော့ ထိန်းထားနိုင်အောင် ကြိုးစား မယ့်အနေအထားရှိပါတယ်။ ရိုးရိုမက်ဒရစ်မှ စိတ်ဝင်စား နေတဲ့အတွက် ခေါ်ယူဖွယ်ရှိပါတယ်။ ဟာဇတ်ရဲ့ ပြောင်း မယ့် အသင်းဟာ ရိုးရိုမက်ဒရစ်ဖြစ်လာနိုင်ပါတယ်။ ဟာဇတ်ဟာ ချယ်လ်ဆီးအသင်းမှာ အဓိက အားထား ရတဲ့ ကစားသမားတစ်ဦးဖြစ်ပါတယ်။ သို့သော်လည်း ရိုးရိုမက်ဒရစ်က ကမ္ဘာ့အမြင့်ဆုံး ပြောင်းရွှေ့ကြေးပေး ပြီး ခေါ်ယူသွားဖွယ်ရှိနေပါတယ်။



ရေရှားပါးသည့်ကျေးရွာများသို့ လီတာ ၁၀၀၀ ဆံ့ ရေပီပါများဖြန့်ဝေပေး

ချောင်းဆုံ ဧပြီ ၃၀

မွန်ပြည်နယ် ချောင်းဆုံမြို့နယ်အတွင်းမှ ရေရှားပါးသည့်ကျေးရွာများတွင် သောက်သုံးရေလုံလောက်မှုရှိစေရန် အတွက် သဘာဝဘေးအန္တရာယ်ဆိုင်ရာ ရန်ပုံငွေ ထိန်းသိမ်းရေးကော်မတီမှ ပေးအပ်သည့် လီတာ ၁၀၀၀ ဆံ့ ရေပီပါများကို ဧပြီ ၂၈ ရက်က မြို့နယ်အထွေထွေအုပ်ချုပ်ရေးမှူးရုံးက ကျေးရွာများသို့ ဖြန့်ဝေပေးခဲ့ကြောင်း သိရသည်။



တန်ဖိုးရှိကြောင်း သိရသည်။ ကျေးရွာ တစ်ရွာလျှင် ရေပီပါနှစ်လုံးစီကို မြို့နယ် ကျေးရွာအုပ်ချုပ်ရေးမှူးများထံ ဖြန့်ဝေပေးအပ်ခဲ့သည်။ (မြို့နယ် ပြန်/ဆက်)

ရေပီပါများကို မြို့နယ်အတွင်းမှ ရေချို ရှားပါးနေသည့် ကျေးရွာများဖြစ်သော ခရိုက်ဒူး၊ ရေတွင်းကုန်း၊ ခရိုက်နီးဟု၊ ဆယ်ပလာ၊ ဇီးကုန်း၊ တော်ပွန်း၊ တော်ကမာ၊ ကွင်းပေါင်း၊ ထန်းပင်ကုန်း၊ ဟင်္သာကျွန်း၊ ဒေါင်းရပ်အရှေ့ဒေါင်းရပ် အနောက်နှင့် ကော့မုန့်ကျေးရွာ စုစုပေါင်းကျေးရွာ ၁၃ ရွာသို့ ဖြန့်ဝေပေးခဲ့ခြင်းဖြစ်သည်။ အဆိုပါ လီတာ ၁၀၀၀ ဆံ့ ရေပီပါများသည် တစ်လုံးလျှင် ကျပ်ခြောက်သောင်း

ဟန်လင်း ပျူမြို့ဟောင်းမှ ပြည်သူများအတွက် သောက်ရေသန့်များလှူဒါန်း



ဝက်လက် ဧပြီ ၃၀

စစ်ကိုင်းတိုင်းဒေသကြီး ဝက်လက်မြို့နယ် ဟန်လင်းကျေးရွာတွင် ရေရှားပါးပြတ်လပ်နေသဖြင့် ပြည်သူများ သောက်ရေအခက်အခဲ မဖြစ်စေရေးအတွက် သောက်ရေသန့်များကို ရွှေဘိုခရိုင်ရဲတပ်ဖွဲ့မှူး၏ ကြီးကြပ်မှုဖြင့် ဝက်လက်မြို့နယ် ရဲတပ်ဖွဲ့က ဧပြီ ၂၇ ရက်တွင် ကျေးရွာအရောက် သွားရောက်လှူဒါန်းခဲ့ကြောင်း သိရသည်။ ဟန်လင်းကျေးရွာအုပ်စုအတွင်းရှိ မလားကုန်းရပ်၊ မင်းရပ်၊ ပတ္တလာရပ်၊ ကုန်းကြောင်းရပ်၊ မင်းရွာရပ်၊ ကိုးအိမ်ထောင်ရပ်၊ တောင်ဘိုရပ်တို့ရှိ ပြည်သူများအတွက် ကျပ် ၁၇၀၀၀၀ တန်ဖိုးရှိ သောက်ရေသန့်ကြီး ၄၃၀ ကို ရဲတပ်ဖွဲ့ဝင်များက ကျေးရွာအရောက် သွားရောက်လှူဒါန်းပေးခဲ့ကြောင်း သိရသည်။ ယခုနေ့ရာသီတွင် ဝက်လက်မြို့နယ်အတွင်း ကျေးရွာများ၌ သောက်ရေအခက်အခဲမဖြစ်စေရန်အတွက် ဝက်လက်မြို့နယ် ရဲတပ်ဖွဲ့၏ အစီအစဉ်ဖြင့် မြို့နယ်ရဲတပ်ဖွဲ့မှူးရုံးအနေဖြင့် သောက်ရေသန့်များ လှူဒါန်းပေးလျက်ရှိကြောင်း သိရသည်။

နန်းမြင့်(ဝက်လက်)

ကြာရှည်ခံဆေးစိမ်ခြင်ထောင်များ အခမဲ့ဖြန့်ဝေပေး

ဘုတ်ပြင်း ဧပြီ ၃၀

ဘုတ်ပြင်းမြို့ ရွှေဘိုသာရပ်ကွက်နှင့် အောင်မင်္ဂလာရပ်ကွက်ရှိ ပြည်သူများအတွက် ဆေးစိမ်ခြင်ထောင်များကို တနင်္သာရီတိုင်းဒေသကြီး ပြည်သူ့ကျန်းမာရေးဦးစီးဌာန၏ ဦးဆောင်မှုဖြင့် ဘုတ်ပြင်းမြို့ ပြည်သူ့ကျန်းမာရေးဦးစီးဌာနက ဧပြီ ၂၉ ရက်က ဖြန့်ဝေပေးခဲ့

ကြောင်း သိရသည်။ ဆေးစိမ်ခြင်ထောင်များကို ရပ်ကွက်အုပ်ချုပ်ရေးမှူးရုံးများမှတစ်ဆင့် ဒေသခံပြည်သူများထံသို့ အခမဲ့ဖြန့်ဝေပေးရာတွင် မြို့နယ်ဆရာဝန်ကြီး ဒေါက်တာ သန့်ဇင်လတ်က ဆေးစိမ်ခြင်ထောင် အသုံးပြုပုံနည်းလမ်းများကို ရှင်းလင်းပြောကြားပြီး ခြင်မှကူးစက်

တတ်သော ငှက်များရောဂါ၊ သွေးလွန်တုပ်ကွေးရောဂါ၊ ဂျပန်ဦးနှောက်ရောင်ရောဂါ စသည့် ရောဂါများ မဖြစ်ပွားစေရေးအတွက် ဖြန့်ဝေပေးခြင်းဖြစ်ကြောင်း ပြောကြားသည်။ ထို့နောက် အိမ်ထောင်စုတစ်စုမှ လူနှစ်ဦးလျှင် ဆေးစိမ်ခြင်ထောင် တစ်လုံးနှုန်းဖြင့် မြို့နယ်ကျန်းမာရေးဆရာမများက အခမဲ့ဖြန့်ဝေပေးခဲ့ကြောင်း သိရသည်။ (မြို့နယ် ပြန်/ဆက်)

ကြက်ခြေနီတပ်ဖွဲ့ဝင်များ စုပေါင်းသွေးလှူဒါန်း

ဟားခါး ဧပြီ ၃၀

ကမ္ဘာ့ကြက်ခြေနီနေ့ကို ကြိုဆိုရက်ပြုသောအားဖြင့် ချင်းပြည်နယ်သူနာပြုတပ်ဖွဲ့မှ ဦးစီးမှူး(ဒုတိယတန်း) ဒေါ်ခိုင်ခိုင်လှ ဦးဆောင်သော ကြက်ခြေနီသူနာပြုတပ်ဖွဲ့ဝင်များက ဟားခါးမြို့ရှိ ပြည်နယ်ပြည်သူ့ဆေးရုံကြီး၌ ဧပြီ ၂၈ ရက်က စုပေါင်းသွေးလှူဒါန်းခဲ့ကြောင်း သိရသည်။

ချင်းပြည်နယ် သူနာပြုတပ်ဖွဲ့ဦးစီးမှူး(ဒုတိယတန်း) ဒေါ်ခိုင်ခိုင်လှအနေဖြင့် စုပေါင်းသွေးလှူဒါန်းပွဲတွင် (၆၆)ကြိမ်မြောက် သွေးလှူဒါန်းခဲ့ခြင်းဖြစ်ပြီး ဒေါ်ခိုင်ခိုင်လှသည် ချင်းပြည်နယ်တွင် အကြိမ်အများဆုံး သွေးလှူဒါန်းခြင်းဖြစ်ကြောင်း သိရသည်။ (ခရိုင် ပြန်/ဆက်)



သွေးလှူရန် စာရင်းပေးသွင်းနေသော ကြက်ခြေနီတပ်ဖွဲ့ဝင်များ

မူခင်းသတင်းတိုများ

ဂက်စ်မီးခြစ်ပေါက်ကွဲရာမှ ငနအိမ်မီးလောင်မှုဖြစ်ပွား၍ အသက် ၈၃ နှစ်အရွယ် အဘွားအား အရေးယူထား

မကွေးတိုင်းဒေသကြီး မြိုင်မြို့နယ် တွင်းမကျေးရွာအုပ်စု သိမ်ကုန်းကျေးရွာ၌ ဂက်စ်မီးခြစ်ပေါက်ကွဲရာမှ ငနအိမ်မီးလောင်မှု ဧပြီ ၂၈ ရက်က ဖြစ်ပွားခဲ့ကြောင်း သိရသည်။ အဆိုပါကျေးရွာနေ အသက် ၈၃ နှစ် အရွယ် ဒေါ်ခင်လှသည် ငနအိမ်တွင် ဆေးလိပ်သောက်ပြီး မီးမပြိုမီဘဲ ဂက်စ်မီးခြစ်ထည့်ထားသော ဆေးလိပ်ခွက်အတွင်းသို့ ထည့်ထားစဉ် ဆေးလိပ်မီးနှင့် ဂက်စ်မီးခြစ်ထိပြီး မီးခြစ်ပေါက်ကွဲရာမှ နံရံသို့ မီးကူးစက်လောင်ကျွမ်းခဲ့ခြင်းဖြစ်ကြောင်း သိရသည်။ မီးလောင်မှုကြောင့် ငနအိမ်မီးလောင်ပျက်စီးခဲ့ပြီး ကမ္မမြို့နယ် မီးသတ်တပ်ဖွဲ့မှ မီးသတ်ယာဉ်တစ်စီး လာရောက်မီးငြိမ်းသတ်ပေးခဲ့၍ ပတ်ဝန်းကျင်သို့ ကူးစက်မှုမရှိကြောင်း သိရသည်။ ဖြစ်စဉ်နှင့်ပတ်သက်၍ မီးပျံဆာသု ဒေါ်ခင်လှအား အမှုဖွင့်အရေးယူထားကြောင်း သိရသည်။ (၁၃၅)

ကသာမြို့နယ်တွင် တရားမဝင်ကျွန်းသစ် အလုံး ၆၀ နှင့် သစ်စက်ကို ပိုင်ရှင်နှင့်အတူဖမ်းမိ

စစ်ကိုင်းတိုင်းဒေသကြီး ကသာမြို့နယ် ယင်းခဲကြီးပိုင်းအတွင်း၌ တရားမဝင်ကျွန်းသစ်အလုံး ၆၀ ကို ပိုင်ရှင်နှင့်အတူ ဧပြီ ၂၄ ရက်က ဖမ်းမိခဲ့ကြောင်း သိရသည်။ ယင်းခဲကြီးပိုင်းအတွင်း တရားမဝင်သစ်ထုတ်လုပ်နေကြောင်း သတင်းအရ ကသာမြို့နယ် သစ်တောဦးစီးအရာရှိ ဦးတင်ထွန်းနှင့် သစ်တောဝန်ထမ်းများက သစ်တောလုံခြုံရေးရဲတပ်ဖွဲ့ဝင်များ၊ နယ်မြေခံရဲတပ်ဖွဲ့ဝင်များ၊ သက်သေများနှင့်အတူ ကြီးပိုင်းအတွက် အမှတ်(၁၄)အတွင်း သတင်းအရ ဝင်ရောက်ရှာဖွေရာ တရားမဝင်ကျွန်းသစ်လုံး ၆၀ (အလေးချိန် ၂၂ ဒသမ ၇၃၄ တန်)နှင့် သစ်ခွဲရန်ပြင်ဆင်ထားသော တရားမဝင်သစ်ခွဲစက်ကို ပိုင်ရှင် ကသာမြို့နယ် သပြေပင်ရွာသား လှမျိုးအောင်နှင့်အတူ ဖမ်းဆီးရမိခဲ့ခြင်းဖြစ်သည်။ ဖြစ်စဉ်နှင့်ပတ်သက်၍ တရားမဝင် သစ်ထုတ်လုပ်သူ လှမျိုးအောင်အား ကျောက်ထုံးကြီးနယ်မြေရဲကင်းစခန်း၌ အမှုဖွင့်အရေးယူထားကြောင်း သိရသည်။ လူအောင်(ကသာ)

ရေးမြို့၌ စိတ်ကြွေးသွပ်ဆေးပြားများဖမ်းဆီးရမိ

မွန်ပြည်နယ် ရေးမြို့တနင်္သာရီလမ်းမကြီး အထွတ်ရပ်ကွက်၌ စိတ်ကြွေးသွပ်ဆေးပြားဖြန့်ဖြူး ရောင်းချနေသူတစ်ဦးအား ဧပြီ ၂၈ ရက်က ဖမ်းဆီးရမိခဲ့ကြောင်း သိရသည်။ အဆိုပါ ရပ်ကွက်နေ ဦးထင်ကျော်၏ ငနအိမ်တွင် မူးယစ်ဆေးဝါး ဖြန့်ဖြူးရောင်းချနေကြောင်း သတင်းအရ ရေးမြို့မရဲစခန်းမှ တပ်ဖွဲ့ဝင်များက သက်သေများနှင့်အတူ ဝင်ရောက်ရှာဖွေရာ ဦးထင်ကျော်၏ အိမ်ခန်းအတွင်းရှိ ဝက်ဝံအရုပ်၏အတွင်းမှ R စာတန်းပါ စိတ်ကြွေးသွပ်ဆေးပြား ၁၇ ပြား၊ WY စာတန်းပါ စိတ်ကြွေးသွပ်ဆေးပြား ၄၂ ပြား စုစုပေါင်းစိတ်ကြွေးသွပ်ဆေးပြား ၅၉ ပြား (အလေးချိန် ၅ ဒသမ ၉ ဂရမ်) ကို မူးယစ်ဆေးအသုံးပြုသည့် ဆက်စပ်ပစ္စည်းများဖြစ်သော ပုလင်းငယ်တစ်လုံး၊ ဝါးပြောင်းတံနှစ်ခု၊ မီးခြစ်တစ်လုံး တို့နှင့်အတူ ဖမ်းဆီးရမိခဲ့ကြောင်း သိရသည်။ ဖြစ်စဉ်နှင့်ပတ်သက်၍ ဦးထင်ကျော်အား ရေးမြို့မရဲစခန်း၌ အမှုဖွင့်အရေးယူထားပြီး ကွင်းဆက်တရားခံကို ဆက်လက်ဖမ်းဆီးနိုင်ရေးအတွက်လည်း ဆောင်ရွက်လျက်ရှိကြောင်း သိရသည်။ နေမျိုးထွဋ်(ရေး)

ဒိုက်ဦးမြို့နယ်တွင် မီးကြွင်းမီးကျန်မှတစ်ဆင့် မီးလောင်ကျွမ်းမှုဖြစ်ပွား

ပဲခူးတိုင်းဒေသကြီး ဒိုက်ဦးမြို့နယ် သံတံတားရပ်ကွက် မြို့ပတ်လမ်းတွင် ဧပြီ ၂၈ ရက်ည ၁၁ နာရီကျော်က မီးကြွင်းမီးကျန်မှတစ်ဆင့် မီးလောင်မှု ဖြစ်ပွားခဲ့သည်။ အဆိုပါလမ်းနေ ဦးထွန်းလွင်၏ငနအိမ် မီးဖိုချောင် မီးကြွင်းမီးကျန်မှတစ်ဆင့် ကားရုံထားသောဝါးထရံကို မီးကူးစက်လောင်ကျွမ်းခဲ့ခြင်းဖြစ်ပြီး ဦးထွန်းလွင်၏ သွပ်မိုး၊ ထရံကာ၊ ဝါးခင်း နေအိမ်နှင့် ကပ်လျက်နေထိုင်သူ ဦးလှအောင်၏ငနအိမ်တို့ မီးလောင်ကျွမ်းခဲ့ကြောင်း သိရသည်။ မီးလောင်မှုဖြစ်ပွားရာသို့ မြို့နယ်ရဲတပ်ဖွဲ့မှူးရုံးမှူးအောင်ကိုနှင့် ရဲတပ်ဖွဲ့ဝင်များ၊ မြို့နယ်မီးသတ်ဦးစီးမှူး ဦးအုန်းဟိန်းလင်းနှင့် မီးသတ်တပ်ဖွဲ့ဝင် ၄၀၊ ရပ်ကွက်နေပြည်သူများ စုပေါင်း မီးငြိမ်းသတ်ပေးခဲ့ပြီး ဖြစ်စဉ်နှင့်ပတ်သက်၍ အိမ်ရှင်ဦးထွန်းလွင်အား ဒိုက်ဦးမြို့မရဲစခန်း၌ အမှုဖွင့်အရေးယူထားကြောင်း သိရသည်။ (မြို့နယ် ပြန်/ဆက်)

ခြောက်ဘီးကားနှင့် ဆိုင်ကယ်မျက်နှာချင်းဆိုင်တိုက်၍ တစ်ဦးသေဆုံး၊ တစ်ဦးဒဏ်ရာရ

ကောလင်းမြို့ ရွှေမင်းဝဲလမ်းပေါ်၌ ဧပြီ ၂၇ ရက် ည ၁၁ နာရီခန့်က ခြောက်ဘီးကားနှင့်ဆိုင်ကယ် မျက်နှာချင်းဆိုင်တိုက်မှုဖြစ်ပွားပြီး လူတစ်ဦးသေဆုံးကာ တစ်ဦးဒဏ်ရာရခဲ့ကြောင်း သိရသည်။ ကောလင်းမြို့မရဲစခန်းမှ ရဲအုပ်တင်မိုးနှင့်အဖွဲ့၏ သွားရောက်စစ်ဆေးချက်အရ ယာဉ်မောင်း နေအောင်စိုး မောင်းနှင်လာသည့် ကန်တာ ခြောက်ဘီးကားနှင့် မိုးကျော် မောင်းနှင်ပြီး နောက်မှ တင်မောင်စိုး လိုက်ပါလာသော ဆိုင်ကယ်တို့ အဆိုပါနေရာတွင် မျက်နှာချင်းဆိုင် တိုက်မိခြင်းဖြစ်ကာ ဆိုင်ကယ်ပေါ်ပါ မိုးကျော်နှင့် တင်မောင်စိုးတို့တွင် ထိခိုက်ဒဏ်ရာများရှိ၍ ဆေးရုံသို့တင်ပို့စဉ် မိုးကျော်မှာ သေဆုံးခဲ့ကြောင်း သိရသည်။ ဖြစ်စဉ်နှင့်ပတ်သက်၍ ယာဉ်ကိုပေါ်ဆရာမောင်းနှင်ကြသည့် မိုးကျော်နှင့် နေအောင်စိုးတို့အား ကောလင်းမြို့မရဲစခန်း၌ အမှုဖွင့်ထားကြောင်း သိရသည်။ ဦးရဲ(ကသာ)



ဖြူစင်မေတ္တာရေလျှော်တော်အသင်းက ရေရှားပါးသည့်ကျေးရွာများသို့ သောက်သုံးရေလျှော်ဒါန်း

ညောင်ဦး ဧပြီ ၃၀
မန္တလေးတိုင်းဒေသကြီး ညောင်ဦးမြို့နယ်အတွင်းရှိ သောက်သုံးရေရှားပါးပြတ်လပ်နေသည့် ကျေးရွာများမှ ကျေးလက်နေပြည်သူများအတွက် ပုဂံမြို့ရတနာဘုံစံတောရကျောင်း နာယကဆရာတော် ဦးသာဝရ ဦးစီးတည်ထောင်ထားသည့် ဖြူစင်မေတ္တာရေလျှော်တော်အသင်းဝင်များက သောက်သုံးရေများ စဉ်ဆက်မပြတ် ကွင်းဆင်းလျှော်ဒါန်းပေးလျက်ရှိကြောင်း သိရသည်။

ဧပြီ ၂၈ ရက်တွင် ညောင်ဦးမြို့နယ်အတွင်းမှ ရေရှားပါးနေသည့် လျှော်ပင်ကျေးရွာ၊ ညောင်ပင်သာကျေးရွာနှင့် လက်ပံပင်တိုက်တို့သို့ သွားရောက်၍ သောက်သုံးရေများ ပေးဝေလျှော်ဒါန်းပေးခဲ့ကြောင်း၊ လျှော်ပင်ကျေးရွာမှ ဒေသခံပြည်သူများအတွက် ရေဂါလန် ၁၅၀၀ ၊ ညောင်ပင်သာကျေးရွာမှ ပြည်သူများအတွက် ရေဂါလန် ၁၅၀၀ နှင့် လက်ပံပင်တိုက်အတွက် ရေဂါလန် ၁၅၀၀ တို့ကို လျှော်ဒါန်းပေးခဲ့ကြောင်း၊ ရေလျှော်ဒါန်းနိုင်ရန်အတွက် ညောင်ဦးမြို့နယ် တောင်ဘီကျေးရွာမှလူငယ်များက စုပေါင်း၍ အလှူငွေများ ထည့်ဝင်လှူဒါန်းခဲ့ကြောင်း၊ ဖြူစင်မေတ္တာရေလျှော်တော်အသင်းအနေဖြင့် ညောင်ဦးမြို့နယ်အတွင်းမှ သောက်သုံးရေအခက်အခဲရှိသည့် ကျေးရွာများသို့ ရေများ ဆက်လက်ဖြန့်ဝေလျှော်ဒါန်းပေးသွားမည်ဖြစ်ကြောင်း အသင်းတာဝန်ရှိသူ တစ်ဦးဖြစ်သည့် ဦးဝင်းမင်းထွန်းထံမှ သိရသည်။ **ရဲဝင်းနိုင်(ညောင်ဦး)**



ကျေးရွာလျှပ်စစ်မီးလင်းရေးလုပ်ငန်း စတင်ဆောင်ရွက်

ရမည်းသင်း ဧပြီ ၃၀
မန္တလေးတိုင်းဒေသကြီး ရမည်းသင်းမြို့နယ် မာလီကုန်းကျေးရွာ၌ လျှပ်စစ်မီးလင်းရေးအတွက် နိုင်ငံတော်အစိုးရနှင့် မန္တလေးတိုင်းဒေသကြီးအစိုးရ၏ ၂၀၁၆-၂၀၁၇ ဘဏ္ဍာနှစ် ခွင့်ပြုရန်ပုံငွေဖြင့် ၁၁ ကေဠီအေ ဓာတ်အားလိုင်း အရှည်တစ်မိုင်ကို တည်ဆောက်ပေးပြီးဖြစ်သည့်အတွက် ကျေးရွာအတွင်း ၄၀၀ ပို့ ဓာတ်အားလိုင်း အရှည်တစ်မိုင်နှင့် ၂၀၀ ကေဠီအေ ထရန်စဖော်မာတစ်လုံး တည်ဆောက်တပ်ဆင်ခြင်း လုပ်ငန်းကို ကိုယ့်အားကိုးပြုလုပ်မည်ဖြစ်ရာ ရမည်းသင်းမြို့နယ် လျှပ်စစ်မန်နေဂျာရုံး၏ ကြီးကြပ်မှုဖြင့် ဆင်ဖြူတော် လျှပ်စစ်ဝန်ဆောင်မှုလုပ်ငန်းကုမ္ပဏီ လီမိတက်က တာဝန်ယူ၍ ဧပြီ ၂၈ ရက်နေ့တွင် ကွန်ကရစ်ဓာတ်တိုင်များစိုက်ထူခြင်း လုပ်ငန်းကို စတင်ဆောင်ရွက်နေပြီဖြစ်ကြောင်း သိရသည်။

မာလီကုန်းကျေးရွာတွင် အိမ်ထောင်စု ၃၇၀ ရှိရာ အိမ်သုံးလျှပ်စစ်မီတာ စတင်တပ်ဆင်မည့်သူ ၂၃၀ ဖြစ်ပြီး တစ်အိမ်လျှင် မတည်ကုန်ကျငွေ ကျပ် ၁၆၀၀၀၀ ကုန်ကျမည်ဖြစ်ကြောင်းနှင့် လျှပ်စစ်မီးလင်းရန် တစ်လအတွင်း အပြီးဆောင်ရွက်သွားမည်ဖြစ်ကြောင်း ကျေးရွာလျှပ်စစ်မီးလင်းရေးကော်မတီဥက္ကဋ္ဌ ဦးချန်ထွန်းထံမှ သိရသည်။ **တင်ဦး (ရမည်းသင်း)**

ပိုမိုသန့်စင်သော ရေကောင်းရေသန့်သုံးစွဲနိုင်ရေး လုပ်ဆောင်ပေးစေလို

ရန်ကုန် ဧပြီ ၃၀
လမ်းမတော်မြို့နယ်အတွင်း ပေးဝေနေသော ရေပိုက်မှရေကို ရေဘက်ဆိုင်ရာ ပုဂ္ဂလိကကုမ္ပဏီတစ်ခုမှ သောက်ရေအဖြစ်သာမက သုံးရေအဖြစ်ပါ သုံးစွဲရန် မသင့်ကြောင်း စစ်ဆေးပေးခဲ့ပြီးနောက် လမ်းမတော်မြို့နယ်အတွင်း နေထိုင်သူများအနေဖြင့် ပိုမိုသန့်စင်သော ရေကောင်းရေသန့် သုံးစွဲနိုင်အောင် သက်ဆိုင်ရာမှဆောင်ရွက်ပေးရန် လိုလားကြောင်း ပြောကြားသည်။

လမ်းမတော်မြို့နယ် လှည်းတန်းလမ်းအတွင်း နေထိုင်သူတစ်ဦးက မိမိနေအိမ်သို့ ပေးဝေနေသော ရေပိုက်မှရေကို နမူနာရယူကာ ရေဘက်ဆိုင်ရာ ပုဂ္ဂလိကကုမ္ပဏီတစ်ခုသို့ ဧပြီ ၁၀ ရက်က ပေးပို့၍ ယင်းရေနှင့်ပတ်သက်သော အရည်အသွေးရလဒ်ကို တောင်းခံခဲ့ရာ ကုမ္ပဏီမှ ဧပြီ ၂၄ ရက်စွဲဖြင့် ရေအရည်အသွေးအခြေအနေပြ စာရွက်ကို ပြန်လည်ပေးပို့ခဲ့ခြင်းဖြစ်ပြီး ထိုစာအရ ပေးပို့ခဲ့သော ရေနမူနာသည် သောက်ရေအဖြစ်သာမက သုံးရေအဖြစ်ပါ သုံးစွဲရန် မသင့်ဟု ဖော်ပြထားကြောင်း လှည်းတန်းလမ်းအတွင်းနေထိုင်သူ အခြားစားနိုင်ငံဝန်ထမ်းတစ်ဦးဖြစ်သည့် ဦးစိန်သောင်းက စာရွက်တွင်ဖော်ပြထားသည့် အချက်အလက်များအရ ပြောဆိုသည်။



အဝီစိရေစက်နှင့် ရေတင်ပေးနေချိန်ကို အသိပေးထားသော ဆိုင်းဘုတ်

စားလှယ်များ တွေ့ဆုံပွဲတွင် တင်ပြပြောကြားခဲ့ဖူးကြောင်း သိရသည်။

ရန်ကုန်မြို့တွင်း ရေပေးဝေရာတွင် ယခင်က ဂျိုးဖြူရေပိုက်လိုင်းဖြင့် ရေပေးဝေခဲ့ကြောင်း၊ ရေကောင်းရေသန့်ဖြစ်အောင် အဆင့်ဆင့်စီမံဆောင်ရွက်ပြီးမှ ရေပေးဝေခဲ့သဖြင့် ပိုက်မှလာသော ရေကို သောက်ရေအဖြစ် သုံးစွဲခဲ့ဖူးကြောင်း လမ်းမတော် (၇)ရပ်ကွက်တွင် နှစ်ပေါင်း ၆၀ ဝန်းကျင် နေထိုင်လာသူ အသက် ၈၀ ကျော် အဘွားတစ်ဦးက ပြောသည်။

လက်ရှိအချိန်တွင်မူ မြို့လယ်ရှိ လမ်းအများစုတွင် ဂျိုးဖြူရေအပြင် မြေအောက်ရေများကိုရယူပြီး ရေပိုက်များ

သို့ ပေါင်းစပ်ထည့်သွင်းခြင်းဖြင့် ရေရရှိရေး ဆောင်ရွက်ခြင်းများ ရှိနေကြောင်း သိရသည်။ မြေအောက်ရေကို ပေါင်းစပ်ရယူအသုံးပြုနေသော လမ်းများတွင် တစ်ရက်လျှင် နှစ်ချိန်ခွဲ၍ နာရီအပိုင်းအခြားဖြင့် ရေတင်ပေးကာ ရေစက်မောင်းချိန်ကို ပြည်သူများသိနိုင်ရန် အဝီစိရေစက်များအနီးတွင် စာဖြင့် အသိပေးထားသည်။

လမ်းမတော်မြို့နယ် အပါအဝင် မြို့တွင်းနေ ပြည်သူများအနေဖြင့် ရေသုံးစွဲရာတွင် ရေမီတာတပ်ဆင်ထားပါက သုံးစွဲသည့်ပမာဏအရ ငွေပေးဆောင်ရပြီး ရေမီတာမရှိလျှင်မူ သတ်မှတ်ထားသောနှုန်းထားအရ ပေးဆောင်ရသည်။

မြို့တွင်းလမ်းအများစုရှိ ပင်မရေပိုက်များအတွင်း ဆေးကြောခြင်းကို ပြီးခဲ့သည့် နှစ်အနည်းငယ်အတွင်းက ပြုလုပ်ခဲ့သော်လည်း ယင်းရေပိုက်မှလာသော ရေများတွင် အနည်ဖတ်များ မြင်တွေ့နေရဆဲဖြစ်ကြောင်း၊ ထို့ကြောင့် လက်ရှိပေးဝေနေသော ရေပိုက်လိုင်းမှရေများ၏ အရည်အသွေးအပေါ် သက်ဆိုင်ရာက စစ်သပ်စစ်ဆေးပေးပြီး အများပြည်သူအား အသိပေးစေလိုကြောင်း၊ ရေများကိုလည်း ကျန်းမာရေးနှင့်ညီသော ရေကောင်း ရေသန့်များဖြစ်ရန် သက်ဆိုင်ရာမှ ဆောင်ရွက်ပေးစေလိုကြောင်း မြို့တွင်းနေပြည်သူအချို့က ပြောသည်။ **ခင်ဆိုင်**

ကျေးရွာမီးလင်းရေးကော်မတီဝင်များအား လျှပ်စစ်မီးလင်းရေးဆိုင်ရာများ ရှင်းလင်း

တပ်ကုန်း ဧပြီ ၃၀
နေပြည်တော် တပ်ကုန်းမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက အကောင်အထည်ဖော်ဆောင်ရွက်လျက်ရှိသည့် လူထုပဟိုပြုစီမံကိန်း(တတိယ

နှစ်စက်ဝန်း) ထောက်ပံ့ငွေဖြင့် လျှပ်စစ်မီး သွယ်တန်းဆောင်ရွက်ကြမည့် ကျေးရွာများမှ မီးလင်းရေးကော်မတီဝင်များအနေဖြင့် လျှပ်စစ်မီးလင်းရေးနှင့်ဆိုင်သည့် လုပ်ငန်းများကို သိရှိစေရန် တွေ့ဆုံရှင်းလင်းပွဲကို ဧပြီ

၂၈ ရက်က မြို့နယ်လူထုပဟိုပြုစီမံကိန်းရုံး၌ ကျင်းပခဲ့သည်။

ရှင်းလင်းပွဲတွင် တပ်ကုန်းမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ၊ ဦးကျော်ဟိန်းက အမှာစကားပြောကြားပြီး မြို့နယ်လျှပ်စစ်အင်ဂျင်နီယာဌာနမှ အင်ဂျင်နီယာ ဦးအောင်ဇော်ဇော်မျိုးက လျှပ်စစ်သွယ်တန်းဆောင်ရွက်ခွင့်နှင့် လျှပ်စစ်အန္တရာယ်များအကြောင်းကိုလည်းကောင်း၊ လူထုပဟိုပြုစီမံကိန်းတာဝန်ခံ ဦးခင်မောင်ဌေးက စီမံကိန်းလုပ်ငန်းခွဲအကြောင်းများကိုလည်းကောင်း ရှင်းလင်းပြီး တက်ရောက်လာသော ကျေးရွာမီးလင်းရေးကော်မတီဝင်များက သိရှိလိုသည့်များကို မေးမြန်းကာ တာဝန်ရှိသူများက ပြန်လည်ရှင်းလင်းဖြေကြားခဲ့သည်။

တပ်ကုန်းမြို့နယ်တွင် လူထုပဟိုပြုစီမံကိန်း(တတိယနှစ်စက်ဝန်း) ထောက်ပံ့ငွေဖြင့် မြို့နယ်အတွင်းရှိ ကျေးရွာ ၂၁ ရွာ၌ လျှပ်စစ်မီးလင်းရေးလုပ်ငန်းများကို ဆောင်ရွက်ကြမည်ဖြစ်ကာ လုပ်ငန်းများပြီးစီးပါက ထိုကျေးရွာများတွင် လူနေမှုအဆင့်အတန်း မြင့်မားလာကာ ထင်းအသုံးပြုခြင်းကြောင့် သဘာဝသစ်ပင်များ ပျက်စီးပြုန်းတီးမှုလည်း သက်သာလာမည်ဖြစ်ကြောင်း သိရသည်။ **တင်စိုးလွင်**



အလယ်တန်းအဆင့်ကျောင်းသားကျောင်းသူများ ပုံတူဆေးရောင်ခြယ်ပြိုင်ပွဲကျင်းပ

မိုးနဲ ဧပြီ ၃၀
ရှမ်းပြည်နယ်(တောင်ပိုင်း) လင်းခေးခရိုင် မိုးနဲမြို့နယ် အမှတ်(၁)အခြေခံပညာအလယ်တန်းကျောင်းနှင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနတို့ ပူးပေါင်းစီစဉ်မှုဖြင့် နွေရာသီကျောင်းပိတ်ရက်ကာလတွင် ကျောင်းသား ကျောင်းသူလေးများ အသိပညာ၊ ဉာဏ်ရည်ဉာဏ်သွေး၊ ပင်ကိုအတွေးအခေါ်၊ ကိုယ်တိုင်ဆုံးဖြတ်နိုင်မှုများနှင့် ထူးချွန်ထက်မြက်သော ကလေးငယ်များ ဖြစ်ထွန်းလာစေရန် ရည်ရွယ်၍ ပုံတူဆေးရောင်ခြယ်ပြိုင်ပွဲကို မြို့နယ်ပြည်သူ့စာကြည့်တိုက်ခန်းမ၌ ဧပြီ ၂၈ ရက်က ကျင်းပခဲ့သည်။

ဆေးရောင်ခြယ်ပြိုင်ပွဲတွင် အမှတ် (၁)အခြေခံပညာအလယ်တန်းကျောင်းမှ အလယ်တန်းအဆင့် ကျောင်းသား ကျောင်းသူ ၁၅ ဦး ပါဝင်ယှဉ်ပြိုင်ခဲ့ပြီး အကောင်းဆုံးဆုများကို ကျောင်းမှဆရာမများက ရွေးချယ်ပေးပြီး မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ၊ ဦးမျိုးညွန့်ရွှေက အကောင်းဆုံး ပထမ၊ ဒုတိယနှင့် တတိယ ရေးဆွဲနိုင်သူများအား ဆုများချီးမြှင့်ပေးခဲ့ကာ ပြိုင်ပွဲဝင်ကျောင်းသားကျောင်းသူတိုင်းကိုလည်း ပုံတူဆွဲ ဆေးရောင်ခြယ်စာအုပ်များကို လက်ဆောင်ပေးအပ်ခဲ့ကြောင်း သိရသည်။ **(မြို့နယ် ပြန်/ဆက်)**





Job Vacancy for a Receptionist (Secretary)

Korea International Cooperation Agency (KOICA) is the primary Official Development Assistance (ODA) agency of the Government of the Republic of Korea. We are currently looking for a Myanmar national for the below mentioned position.

Hiring Specification:

- Title: Receptionist & Secretary
Number of Opening: 1
Duty Station: Yangon (KOICA Office)
Salary: USD 200 per month and 90% percent of salary during 3-month probationary period

Desired Qualifications:

- Kind, bright and positive personality;
Good interpersonal and communication skill in English

Contract is renewable on a yearly basis at the end of March subject to quality of performance.

Applications including 1 CV with references, 2 self-introducing video clip(3 minutes in English) should be submitted via email: koica.mm@gmail.com

Application deadline: May 5th (Fri), 2017 (23:59 Myanmar Time)

Interview schedule: May 11th (Thu), 2017 (tentative)

Korea International Cooperation Agency (KOICA) Myanmar Office
No. 514(A), 4Ward, Waizayandar Road, South Okkalapa Township, Yangon
Tel: +95-1-8500801-3

Authentic Myanmar Recruitment Agency advertisement with contact details and services.

Advertisement for recruitment services with phone numbers 09254009334, 09254009335, 09254009336.

Advertisement for recruitment services with contact numbers 681209, 681504, 682934, 09 73249922.

Advertisement for recruitment services with phone numbers 067-421755, 09-73011078, 09-73041277.

Advertisement for recruitment services with contact numbers SayamaAnn-09-789934423 and Rev.Ngun Cung-09-258491747.

Advertisement for recruitment services with contact numbers 705784, 09-5163480 and 09-401505153, 09-420186543.

Advertisement for THREE STAR Air-con, 1HP, 265000-Ks with contact numbers 09-428192157, 09-252833530.

Advertisement for Toyota Alphard ANH10 Micro Bus with contact number 09420047153, 09-250069932.

Advertisement for LEUCODERMA skin treatment with contact number 09-420047153, 09-250069932.

Advertisement for AMCT and CHINT electrical products with 50% OFF promotion.

Advertisement for recruitment services with contact numbers 09-428192157, 09-252833530.

Large advertisement for CROWN EDUCATION and Kaplan Higher Education Academy with contact numbers 01 527 838 - 09 450 200 030 - 09 450 200 040.


Advertisement for recruitment services with contact numbers 09-428192157, 09-252833530.

ပြည်ထောင်စုလွှတ်တော်နာယက
မန်းဝင်းခိုင်သန်းနှင့်အဖွဲ့
အာဆီယံနိုင်ငံခေါင်းဆောင်များနှင့်
အာဆီယံပါလီမန်များ ညီလာခံကိုယ်စားလှယ်များ မျက်နှာစုံညီတွေ့ဆုံပွဲသို့ တက်ရောက်



စာမျက်နှာ ၄

တပ်မတော်ကာကွယ်ရေး
ဦးစီးချုပ် ဂျာမနီနိုင်ငံ
Memmingen မြို့ရှိ
GROB Aircraft
ကုမ္ပဏီ၌ လေ့လာ



စာမျက်နှာ ၃

ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ ဒေသန္တရအဆင့် (JMC-L) များ ဆက်လက်ဖွဲ့စည်းသွားမည်

ရန်ကုန် ဧပြီ ၃၀

ဖွဲ့စည်းထားခြင်းမရှိသေးသည့် ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီဒေသန္တရအဆင့် (JMC-L) များကိုနေရာ ၁၀ ခုအထိ ဖွဲ့စည်းသွားရန်စီစဉ်ထားကြောင်း ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီရန်ပုံငွေဆိုင်ရာထောက်ပံ့မှု ပလက်ဖောင်း (JMC Support Platform) စတင်သည့် အခမ်းအနားမှသိရသည်။

ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီရန်ပုံငွေဆိုင်ရာထောက်ပံ့မှု ပလက်ဖောင်း (JMC Support Platform) စတင်သည့် အခမ်းအနားကို ယနေ့ညနေ ၄ နာရီက ရန်ကုန်မြို့၊ ရွှေလီလမ်းရှိ အမျိုးသား

ပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန (NRPC) တွင် ကျင်းပခဲ့သည်။

ပြည်ထောင်စုအဆင့် ပစ်ခတ်တိုက်ခိုက်မှုရပ်စဲရေးဆိုင်ရာပူးတွဲစောင့်ကြည့်ရေးကော်မတီ (JMC-U) ဥက္ကဋ္ဌ ဒုတိယဗိုလ်ချုပ်ကြီး ရာပြည့်က JMC အနေဖြင့် ရှေ့ဆက်ဆောင်ရွက်သွားမည့် အခြေအနေများကို ပြောကြားပြီး JMC-U ဒုတိယဥက္ကဋ္ဌ(၁) စောအိုင်းဇော်ဖိုးကိုယ်စား ပဒိုစောတာဒိုမျိုး၊ JMC-U ဒုတိယ ဥက္ကဋ္ဌ(၂)ဦးမောင်မောင်ငြိမ်း၊ မွန်ပြည်နယ် ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ (JMC-S) အဖွဲ့ဝင် နော်ဆာထူး၊

စာမျက်နှာ ၅ ကော်လံ ၁ *



မြဝတီနှင့် စီးတီးရန်ကုန်အသင်း လိဂ်ပြိုင်ပွဲတွင် တွေ့ဆုံခဲ့စဉ်

ဗိုလ်ချုပ်အောင်ဆန်းခိုင်း ရုံး / ထွက်ပြိုင်ပွဲ ပထမအဆင့်ပွဲစဉ်များ မေ ၂ ရက်တွင် စတင်မည်

သတင်း-ညီမြတ်သော်တာ၊ ဓာတ်ပုံ-ဗိုးသော်ဇင်

ရန်ကုန် ဧပြီ ၃၀

၂၀၁၇ ရာသီ ဗိုလ်ချုပ်အောင်ဆန်းခိုင်း ရုံး / ထွက်ပြိုင်ပွဲ ပထမအဆင့်ပွဲစဉ်များကို မေ ၂ ရက်တွင် စတင်ကျင်းပမည်ဖြစ်သည်။ ပထမအဆင့်တွင် ပထမတန်းကလပ် ၁၀ သင်း၊ ယခုရာသီအစတွင် MNL သို့ တန်းတက်ယှဉ်ပြိုင်နေသည့် GFA နှင့်

စာမျက်နှာ ၇ ကော်လံ ၃ ❖

ခုနစ်တန်ခန့်ရှိ ကျောက်စိမ်းအရိုင်းတုံးအား မြစ်ကြီးနားမြို့သို့ ပို့ဆောင်



စားကန် ဧပြီ ၃၀

ကချင်ပြည်နယ် စားကန်မြို့နယ် လုံးခင်းကျေးရွာအုပ်စု ဆန်ခါကျေးရွာအနီး တောက်ပကြယ် ကျောက်မျက်တူးဖော်ရေးကုမ္ပဏီ လုပ်ကွက်အတွင်းမှ ရေမဆေး ကျောက်ရှာဖွေသူငါးဦးတို့က တူးဖော်တွေ့ရှိသည့် အလေးချိန် ခုနစ်တန်ခန့်ရှိ ကျောက်စိမ်းအရိုင်းတုံးကြီးကို ကုမ္ပဏီနှင့် ရေမဆေးသမားများအကြား ညှိနှိုင်းအဆင်ပြေ၍ ဧပြီ ၂၉ ရက် နံနက်ပိုင်းက မြစ်ကြီးနားမြို့သို့ ပို့ဆောင်လိုက်ကြောင်း သိရသည်။

အဆိုပါ ကျောက်စိမ်းအရိုင်းတုံးကို ဧပြီ ၂၆ ရက် နံနက်ပိုင်းက ရေမဆေး ကျောက်ရှာဖွေသူငါးဦးတို့က စတင်တွေ့ရှိခဲ့ပြီး ရေမဆေးလိုက်ပါ ဆောင်ရွက်သူ (ဒေသအခေါ်ဂျော်ကီ) စာရင်းအရ

စာမျက်နှာ ၇ ကော်လံ ၁ *

တိုင်းဒေသကြီး၊ ပြည်နယ်အလိုက် မိုးရွာနိုင်မည့် အခြေအနေ

နေပြည်တော် ဧပြီ ၃၀

ကချင်ပြည်နယ်တွင် နေရာစိပ်စိပ်၊ စစ်ကိုင်းတိုင်းဒေသကြီးအထက်ပိုင်းနှင့် ရှမ်းပြည်နယ်တို့တွင် နေရာကျကျ၊ တနင်္သာရီတိုင်းဒေသကြီး၊ စစ်ကိုင်းတိုင်းဒေသကြီးအောက်ပိုင်း၊ ပဲခူးတိုင်းဒေသကြီး၊ မကွေးတိုင်းဒေသကြီး၊ မန္တလေးတိုင်းဒေသကြီး၊ ရန်ကုန်တိုင်းဒေသကြီး၊ ကယားပြည်နယ်၊ ကရင်ပြည်နယ်၊ ချင်းပြည်နယ်နှင့် မွန်ပြည်နယ်တို့တွင် နေရာကွက်ကျား မိုးထစ်ချွန်းရွာမည် ဖြစ်သည်။ ရွာရန် ရာနန်း ၈၀ ဖြစ်သည်။ (မိုး/ဇလ)

BEST BANK IN MYANMAR

Awarded By : EUROMONEY